



ଫାଁମ୍ମା ଟେକ୍ସଟ୍

ଏମିତି ଲାଭିଯାଉ



O2,31BC

P2

ଲକ୍ଷ୍ମୀ ଇସ୍ତୋ

ਯੰਯੰ ਟੰਯਯੰ
ਐਗੀ ਲਾਇਮਚਾ

ਲਿਖਮ ਇਬੋਚੋ



ਮਨਿਪੁਰ ਸਾਹਿਤ ਸਮਿਤੀ
ਥੋਬਾਲ

କଚ୍ଚବା


 ଶୁଥାଓ ଧାରା ମୁଣ୍ଡନବା
 ଈଶ୍ଵରଗୀ ଥୋଜାଲ ନୀଜଧିବୀ
 ଇପା ପୋକପା ଇବେନପୋକ
 *ଅଓଓଓପେମ୍ମା ମିଞ୍ଜେବୀ
 ଲିଶମ ଯୁମଜାଓ କୋନବୀରସ୍ତ୍ରୀ
 ରାହିଫ ମଞ୍ଜୋଲ ମିବୀରସ୍ତ୍ରୀ
 ଶୁଥାଓ ଧାରା ନଶୁନା
 ଏଗୀ ଲାହିମଚା କୌବା ଲାହିରିକସି
 ଧୁଆ ଧାଦା ଇବେନପୋକ୍ତୀ
 ପ୍ରେମଗୀ ଈହୈଗା ଲୋୟନନା
 ଥମ୍ମୋୟ ଶେଓନା କଚ୍ଚରି ।

 ଲିଶମ ଇବୋଟୋ

ਯੋਗ ਟੇਜਮਾਚੇ
Yogi Teimacha

(a collection of 11 chapters written by Lisam Thochou Singh)

Published by L. Mohenjtkumar Singh on behalf of
Manipur Sahitya Samiti, Thoubal.



02,8130
P2

ਅਹਾਨਬਾ ਫੋਂਡਬਾ : 25 ਸੇਪਟੇਂਬਰ 18, 2002

ਕਾਮਾ ਮਾਭੀ : 500 (ਚਾਮਡਾ)

ਮਮਲ : ਲੁਪਾ 50/-

ਅਫੋਡਬਾ : ਲਿਸਮ ਮੋਹੇਨਜਿਤਕੁਮਾਰ ਸਿੰਘਨਾ
ਮਨਿਪੁਰ ਸਹਿਤਾ ਸਮਿਤਿ, ਥੋਬਾਲਗੀਦਮਕ

ਮਖੁਮ ਨਮੂਨਾ : ਅਹਿਵਾ

ਅਯੇਕਪਾ : ਲੈਤਾਨ੍ਹੇਮ ਮੁੰਡਾ, ਚਿਤ੍ਰਕਾਰ

ਫਯਫਮ : ਅਹਿਵਾ

ਨਸ਼ਫਮ : ਸਿਰੋਇ ਓਫਸੇਟ ਪ੍ਰਿੰਟਰ, ਥੋਬਾਲ, ਮਨਿਪੁਰ।

লাইরিকসি পারুবদা

মণি মন্দিরগী থোঙজাও হাংদোরকপদা ইখঙ খঙহৌদনা উখি অইবগী লাইমচা। পীক্লিঙৈ মতমনি। পূক্লীংদা পাপ চঙদ্রি। অমকপা ময়ি অমতসু তাদ্রিবা অঙাং ওইরিঙৈগী থস্মোয়দুদা নোংথাঙ চামাগী মশেক মঙালনা তিনখি। ঈশ্বর প্রেমদা ঙাওখি অঙাং অদৃ। লাইবক্তা অঙৌবা চন্দননা লৈতেংবা, অঙৌবা লাল্লু পায়দুনা নোকফেং তৌনা য়েংলকখিবা শংবান্নবা লাইমচা অদৃগী রাখলদা অঙাং অদৃগী পূক্লীং পুংলুপ লুপখি। লাঙতরুবা, ঙাইঙমদবা, অমত্তা ওইনা তিনীংবগী ঈখৌ লাংবনা নৌরিবা থস্মোয়দু জয় তৌখি। মন্দিরগী থোঙজাওদুদি মতম্মা লোনশিনখি। নুংশিজবগী ঈখক-ঈপোমদুদি অঙকপা ফংনা ঈহৌরকখি। অইবগী থস্মোয় চাংজৌ পাথোকখি। অমাং-অশেং, শোক্-পন্ন যাদবা খুংশেমগী ঙুমথৈ পূম্মক্কী রাংমদনি। মূর্তিনি হায়বা ফাওবা খঙজরুবা নঙে। তাঁইবঙ অমদি মঙলান অনীমত্তা তত্তনা উন্নখি, শান্নমিন্নখি, লোয়নজখি। অমনা অমবু উদ্রবদি মীকুপ অমতসু লৈঙমদবঙুম তত্তনা উন্নখি। ব্রারী কয়া শান্নখি মীংচান্ননা। শেংনা নুংশিজবা অমকপা লৈত্রবা থস্মোয় অমদা পামজনা খল্লবা ঈশ্বরগী থোঙদাফম ওইখিবা করি অমুক ঙক্লিঙাই লৈরুনি ? ঙকপদি য়াই অদুবু ওইথোকখি।

অমরোমদনা, তাঁইবঙপালসিদি মায়ানি, ওইদবনি, মীনস্বনি। ধস্ম-অধস্ম, জাং-বিজাং, অশেঙ-অমাং, শোক্-পন্ন যাদবা থস্মোয়দগী থোরকপা শস্বল কয়ানা মীওইবগী পুন্সিদা মায়কৈ খুদিং ঙাক্লি। অঙ্জা তোম্বোইনা লৈই অদু কান্সোকপদি ঙুমখিদে। অইবগী মরাল লৈত্রবা ব্রাকং অদুবুদি তানা তানা নাথৈবদা মতাখি। অইবনা পীবীয়ু মহাক্কী ওইজরগে হায়বিবা গোপাল দেবতা অদুবু শে শে পুজরো হায়দুনা করম্মসু হেক লাস্তোক্গনি। শোয়দনা পীবিনি হায়বদি হায়রে। মীঙোলদদি হায়দোক্গনু, লোন্না পীগদবনি হায়বদুদা হেন্না থাজবা পোকহল্লে। লাইমচা অদৃ লাক্গা পুজা তৌফম, নুংঙাইনা লৈজবা য়াবা মফম নীংখিনা শেমজরে। অদুবু শোকহন্দে, মনাক্ত ফাওবা নকহন্দে, কুইনা ফাওবা য়েংজবা য়াদে; ফিজঙনা হেত্তা খনজিনবীখি, থোঙজাওদু চেংনা লোনশিনবীখি।

অসিগুন্সবা আধ্যাত্মিকী মিলন অমদি সমাজগী অথীংবা অনী অসিগী তত্তনা থেংগাইনবা মরত্তা মেমোয়র অসিগী অশেঙবা মঙাল থোক্ককই। স্বায়দগী

হেন্না ফজরিবদি য়ান্নদবা মানবা শক্তি অনীসি অমত্তা ওইবা শকওঙ অমদা পুন্না চেস্থখিবদুনি। কুইরবগী তুংদা অইবনা খঙলকখি : লাইমচা অদু মহাক মশামক্লি। মহাক (ধারা) ফংজনবা অহল-লমন্না কংলস্থনি। ঈশ্বরনা মহাকপু খঙহল্লগে মতাগুম ঈশ্বরপ্রেমগী লাঙতকুবদু নৌরীবা থম্মোয়দা মরু হুলহনখিবনি। অইবদি ঈশ্বরদা থৌনিদুনা পোক্কপনি। অশুক কুইরবগী তুংসিদা অঙাং ওইরিঙেগী পৃক্লীং অদুবু নৌথোকহন্দুনা অইবনা মূর্তি শিং অদুগী ফিজোল হোংবা লাকখি :
ঐনা মন্দিরগী মমাংদা খুক-খুদক কুন্দুনা খুং লোন্নরগা ফিরোল হোংদোক্লিবদু ইমীং পেন্না পিগী ইরাগা লোয়ননা য়েংজবা ফংজখি। মতম অদুদা কনা অমত্তা য়াওহনখিদে, চংহনখিদে, ঐজ্যা তোম্বোইগা ঐ ঈতোমতগা লৈখিবনি, রাসু কয়া ডাংনখিদে। ফিরোল শেংপা, খুজি-তান শীবা লোয়রবদা ইবুংঙোগী ডোড়া-চুরাদু অমুক থোনগংলকপদা, থম্মোয়দা থুক লাওবা পোক্তুনা লৈরিঙেদা ঐজ্যা তোম্বোইনা “ইবুংঙো ! ফজরবরা য়েংঙ !” হায়দুনা মন্দির মনুংদগী থোরকই। মদুদা পাউখুম অমুক গীদনা দণ্ডবং তৌদুনা লৈবাক্তা ওন থোইনা কপচখি। “ননাই ঐবু ঙাকপীয়ুঐদি করিসু খঙজদবনি” ... ঐজ্যানা ঐগী কোক্তা নান্হবিদুনা “... ঐনা নঙোন্দা, অঙাং ওইরিঙেদা, হযেং শোয়দনা পীগনি, নথোয়গীসু লাইনিনে হায়খিবদো ওসি পীরবনি ইয়াসুনা, নথোয়গী ওইজরোকো।” ... করিনো খঙদে নুমিত্তুদি পুমপেন পেন্দুনা পংকপ্তা কপচখি। (লাঃ ৬৮)

ফজবা-ফজদবা, অশোয়-অঙাম পূম্মক্কী রাংমদা ওজা লিশম ইবোচৌগী মেমোয়র মচাসি য়ান্নমক নুংশি হায়বসিমদি শেংলে। দোষ পুথোকপদা হালেঙদ্রবা সমালোচনা অমনদি লাইরিকসিগী মরমদা হায়নীংঙাই কয়া লৈবা য়াই অদুবু অইবগী অশেঙবা ঈ অমদি মীংকী পিনা চান্নবা জিবন-চরিত্রগী মচন অসিবু নুংশি হায়না শোন্দবদি ঙল্লোই। ওসিগী নুংশিনবা মাঙথ্রবা তাইবঙসিদা অইবগী pure passionate experience অসিবু নুংশি হায়না শোনবীরকপা অইবগী পুঙ্গিগী অহানবা পূন্যানি, সমাজ মীয়ামগীসু মহা মঙ্গলগী মশক্লী। অইবগী মফমদা লোইবা নাইদনা নুংঙাইবা ফোংদোকচরিঃ ওজা ইবোচৌ অইবা অমা ওইবগী চপ-চাবা গুণনা লৈতেংলে। মরমদি পৃথিবী পুন্হগী অইবা অমদি সমালোচনা পূম্মক্কী য়ান্নরবা রাফল্লি : One has to be deeply religious to be a writer. অইবগী মফমদা ভক্তি কচ্চরি।

অইবগী বারোল

মতম কুইনদগী কাউবা য়াররোইদবা, ঐগী পুন্সিদা থোকখিবা, অশেঙবা থৌদোকশিংগী মনুংদা ওইরকখিবা, ময়েক লাবা য়ুম্ফমদা শাগচরকপা, মতম মতমদুগী ওইরম্বা, থোকখিবা, অশেঙবা হকথেংনজরকপা থৌদোক-ব্রাথোক্কা মরী লৈনবা খর য়াওনা ফোঙদোকচবা, থম্মোয় নুংগী ঈচেল অমদা তাউথজরকপগী বারী মচা অমখকী লাইরিকি। লাইরিক অসিদা ফোঙদোকচরিবা ব্রাফম পুম্ফমক অসি ভাবনা পঙশা শাজিল্লগা হেত্তা মথরায় হাপুবা হোৎনজখিবা নচদে। তাক্কক তরামাথোই নাইনা খায়দোত্তুনা ফোঙদোকচরিবা খুদিংমক মতম মতমদুগী ওইনা, মরী লৈননা, বারী মচা অসিগী মনুংচনা হাপচবনি অদুগা থোকখিবা থৌদোক খুদিংমকসু অশেঙবা, অচুম্বা ঙাক্তনি।

লাইরিক মচা অসি পুথোক্কা হোৎনজবদা নুংশিজরবা ইয়াস্বা শ্রী আই: এস: অকোইজম, রিটার্ড জেড: ই: ও: না মনাও অমা ওইবদগী হেন্না নুংশিবিবা পোকপীদুনা “ঐগী লাইমচা” কৌবা লাইরিক অসিগী অহানবা মেন্যুক্ষীপ পুম্ফমক চেকশিন্না পাবিরগা অশোয়বা কয়া চুমথোকপিখিবা অমদি ঐবু পুক্রিং থৌগৎপীদুনা মখা তাবা লাইরিক কয়া ইথরকুবগী পাওতাক কয়া পীবিখিববু পুন্সিগী ওইনা কাউবা ঙমজরোই। লাইরিক অসি পুথোক্কাবগী অরোয়বা প্রফ লৌবদসু ইয়াস্বনা মতেং পাংবীখিবগীদমক শীংঙমদবা লমন চাওনা তোনশীঞ্জরবনি।

লাইরিক অসিগী মখুমগীদমক গোপাল দেবগী চিত্র য়েকপিখিবা চিত্রকার শ্রী এল: মুক্তা সিংহবুসু অইবনা থাগৎচবা ফোংদোকচরি।

লাইরিক অসিবু খোইদাবিদুনা পাবীরবশিংনা অরানবা, অশোয়বা, মওং তাদবা য়াওরম্বা খিবিকীদমক অইববু ঙাকপীগনি।

য়াওফম তাকপা

	তাক্ষক্		লমায়
১।	লাইরিক পূজা তৌবা	-	১
২।	মন্দিরদা লাই উবা	-	৫
৩।	য়ুমদা উসব কংপা	-	১৪
৪।	লাইমচা পুখিবা	-	২৭
৫।	শ্রাদ্ধ য়ৈথোকখিবা	-	২৯
৬।	লাই হুৱানখিবা	-	৩৩
৭।	শোক্ল-শম্বা যাদবা	-	৪১
৮।	জগৎ বন্ধুগী কাংচিংবা	-	৫২
৯।	ইমাগা ইচে চাওবীগগী ৱারী	-	৫৬
১০।	জগৎ বন্ধুগী ফিজোল হোংবা	-	৬০
১১।	চহিগী তৰ্পন কংপা	-	৭০

লাইরিক পূজা তৌবা

অঙাং ওইরিঙৈগী মতমনি, অনিশুবা পৃথিবী লাঞ্জাও লোয়রকপা
ইশাগী চহিনা তরু-তরেং শুরকপা অদুরাইদা থোকখিবা থৌদোকশিংনি।
যুমদা অনিশুবা ক্লাস ফাওবা (ময়েক তপশিন্নবগী লাইরিক তম্বা ফাওবা)
হৌজিক্কী মতমগী ক্লাস বান-বি হায়না খঙনরিবা, তম্বরিবা ক্লাসসি ফাওবা,
ঐবু পোকপিরম্বা গুরুদেবনা তাকপী-তম্বীরবা মতুংদা মঙাশুবা ক্লাসতা ওফ্রম
এল.পী.স্কুলদা তম্বা হৌগৎলকখিবগী মতমগী বারীনি। মতম অদু শক
১৯৪৭ কী চহিনি। মতম অদুদা হৌজিক্কী ক্লাস টু অসিবু মঙাশুবা ক্লাস
হায়না কৌনরম্মী। ক্লাস টুদা তম্বসিবু মীয়াম্বা মঙাশুবদা তম্বা হায়নরম্মী।
মতম অদুগী অনিশুবা ক্লাস ফাওবসিদা ময়েক তপশিন্নবা অমদি অঙ্কগী
শুপ্লাক পূম্মক লোয়না ফাবা, চিনফা পুবা ঙ্মরম্মী। অকনবা চৈরাক অমগী
মখাদা ঐখোয়সু গুরুদেবগী যাথং মতুংইনা যুমদা কন্না হোৎনদুনা ময়েক
চৎনবা, অঙ্ক তিনশিনবা, খায়দোকপা, পুরিবা, য়েন্নবা পূম্মক খঙলবা,
হৈরবা মতুংদা স্কুলদা থাবিরম্মী। ঐখোয়না মঙাশুবা তম্বদা, হায়বদি ক্লাস
টুদা ইংরাজি তম্বসু হৌরকখি। স্কুলদসু মতম অদুগী ওজাশিংনা থবায় যাওনা
হোৎনবিদুনা অঙাংশিংবু লাইরিক-লাইশু তম্বীংনা জ্ঞান মপুং ফানা
লৈহৌনবা কন্না পূক্লিং চংবিবা মতমশু ওইরম্মী। স্কুল মতমদতা নঙনা,
ওজাশিংগী ময়ুম-ময়ুমদা অঙাং ওইরিবা ছাত্রশিংবু কৌদুনা ফ্রীদা পৈশা লৌদনা

তাকপী তস্বীবসু ওজাশিংগী মথৌ ওইরস্মী। ক্লাস টুগী অরোয়বা পরীক্ষাবু নিম্ন-প্রাইমরি পরীক্ষা হায়না কৌনরস্মী। পরীক্ষা অসি থারমদায়দা থা অমা অনি রাংলিঙেদা স্কুলদুগী ওজা মকোক শ্রীনিংথৌজম যাইমা সিংহগী ময়ুমদা অহিং লেত্তুনা মতম মাঙহন্দনা বৃতি ফংননবা কল্লা নৈখায়দুনা তাকপী-তস্বীগী থবক্তা মায় ওনশিনবীরস্মী। মতম অদুদা ক্লাস টু তল্লাবা ছাত্রদি ফজনা ময়েক চংলবা, লাইরিক লাইশু হৈরক্লবা মীওই অমগুম সমাজ অদুনা শিংথানবিরস্মে হায়বা যাই। মতম অদুগী ক্লাস টু ছাত্রশিংদি শা-ষণ লৈনবা-য়োন্নবগী দলিল ইবা ফজনা হৈরস্মী; রামায়ণ, মহাভারত মহাকাব্যশিং মমাংঙেদা খুংনা ইদুনা থনস্বশিংদু ফজনা পাবা, নৈনবা ওম্মরস্মী।

মতম অদুরাইদা, ঐনা মঙাশুবা ক্লাস কাদ্রিঙেদা দূর্গা পূজা তৌবগী নামাদা দূর্গা পূজাগী মতমদা, লাইরিক পূজা তৌনরিবনি হায়দুনা লৈকাইগী ইমামবশিংগা হৌনদুনা ঐখোয়গী ইনাজ লৈবা বামোন নিংথেমগী মাণ্ডব মচি অমদা খাজিল্লগা দূর্গা পূজা তৌনবা হোংনমিন্নরস্মী। মীয়াম্মা তেরা নিংথেম হায়না খঙনবা, পাবুং গোটিময়ুম নিংথেম শর্ম্ম, জ্যোটিশ পাঞ্জি অফাওবা অমসু ওইখিবা, সংস্কৃত ব্যাকরন সাস্ত্রাদা ফজনা খঙ-হৈরবা, ঈশ্বরগী অজা-পূজা তৌবদসু থোইদোক-হেন্দোক্কা মমিং চংপা মীয়াম্মা পাম্মজবা ঐত্তা অহল অসিগী মচানিপা অনিখক লৈরস্মী। অহলনা তোম্বোই শর্ম্ম কৌই, অতোম্বনা ইবোতোম্বী শর্ম্ম কৌই। অতোনবা ইবোতোম্বী শর্ম্মদি ঐখোয়গী ইমামবদৌনা লোয়নরস্মী, তিন্নরমই। মহাক্তি ঐখোয়দগীদি খর হনবা মীতা ওইরস্মী। মহাক্তা লোয়নবদগী পাবুং অমসুং ময়ান্সুং তোম্বোইনা ঐখোয় পূম্মকপু লুনা-চান্না তৌবিরস্মী, অদুগা ঐখোয় পূম্মকপু হায়জবমথে মখোয়না হরাও-হরাওনা যাবিদুনা মতেং যাম্মা পাংবিখি। পীজ-পীথকপদসু হালেংবা লৈখিদে, নুংশিনা মতম পুস্বদা লোয়নবিরকখি। ঐখোয় পূম্মকপু পাবুং অমদি ইমুং-মনুং পূম্মকপু খক কাওবা

ঙমখিদে। দুর্গা পূজা তৌরিঙে মনুংদা নুমিং খুদিংগী দুর্গা দেবীদা অনিরক ঐখোয় ইমান্নবা পূম্মক্সা খুরু-খুদক কুন্দুনা দেবী মমাংদা খুং লোন্নদুনা লৈরগা পাবুংনা দুর্গা দেবী খুরুস্বগী মন্ত্ৰ অহানবদা শোনবিদুনা ঐখোয় পূম্মক্সা কোক নোন্দুনা খুরুস্বমই। মথং-মথং লাইশিংগী মন্ত্ৰ শোল-শোল্লগা ইকোক নোন্দুনা অহ্ম মরিরক দণ্ডবৎ তৌদুনা খুরুমখি। মমৈথংদা শ্বশতি ইমাগীদমক মন্ত্ৰ তোঙান্না থীদুনা ঐখোয় পূম্মকসু চিন্দা শোলহন্দুনা অহ্ম-মরিরক অমুক্সু দণ্ডবৎ তৌদুনা শাংনা তিংথোক্তুনা খুরুমজখি। মদুদা ঐখোয় পূম্মকপু পাবুংনা মন্ত্ৰ অসিদি মইরোয়শিংনা ফাদবা যাদবনিকো হায়দুনা তাকপীরস্মী। হৌজিক ফাওবা পাবুং নিংথেম শম্মনা তাকপীরস্মা শ্বশতি খুরুস্বগী মন্ত্ৰ অসি চিনফা পুদুনা থমজরি। “শ্বশতি মহা ভায়গ্য বিদ্যা কমল্লিনি বীশ্বরঙ্গী বীশারাক্সি বীজন্দহি নমঃস্টে নমঃ নমঃ”।

নুংঙাইরবা দুর্গা পূজাগী মতমদা স্কুলদা লাইরিক লাইশু তল্লীবা ছাত্রশিংনা মরুওইনা নিপা মচাশিংনা লাইরিক পূজা তৌরিবনি হায়দুনা দুর্গা দেবীগী তসবীর অদু লৈরগা মাগী-মাগী লৈকাইদা লৈরিবা মমান্নবশিং হৌন্দুনা পূম্মক্সা শেনখায় তৌনরগা শঙ্কোয় মচিদা, মাণ্ডবতা, যুমগী মাঙ্গোলদা খাজিল্লগা অহিং য়ারেক সন্তি তানদুনা হৈ নোবাব, শোলোম, হৈজাং, তোর্বোৎ হেতুনা অমদি কাং মপান, হরি খাগোক মশা, কিয়ামলৈ মশা, মনা যাওবা চু-শাং, লফু পাস্বী অনি, ঘোট চফু অমা, চেংগী য়াম খর, সিন্দুর খর; লাইরিক থম্বা ফাল অসিনচিংবা অমদি পানা তাঙ্গা, হৈরুক, ধুপ, থাওমৈগা লোয়ননা অমত্তা রাওবমথৈ লাংশিন্দুনা পূজাগী লৈতেং ওইহল্লস্মী। জগৎদস্মী ইমা-ইবেস্মা দুর্গাগা কোন্না য়েকপা লাইশিংগী তসবীর অহনবা অদু অঙাংবা, অশংবা, অঙৌবা, নাপু মচু অমদি মস্ত্রা মচুশিংগী চেশিং য়ান্ননা যাংলগা লৈতেংলবা ফজরবা উনা শাবা দলদুগী ময়ায়দা লেঙশিনহল্লস্মী।

কয়াদা ফজনা ঙাংহুইরিবা ! ইমান্নবা ময়াম পূন্না নুমিৎ মঙানি চুপ্পা দুর্গা
 পূজা হৌবা নুমিঙগী হৌদুনা পূজা তৌফমদুদা অহিং লেঙুনা পূজা তৌরম্মী,
 লাংলম্মী অমসুং নুংঙাইরম্মী। কয়াদা নুংঙাইনা ইমান্নবশিংগা হিপমিন্নরিবা,
 লাই খুঁক্স্মিন্নরিবা ! অদুবু ঐদি খর অঙাং ওইবনা অহিং লেকপদি তোয়না
 যাওহনখিদি, নুমিৎ তারমদাইদা অয়াস্বা লাই খুঁক্স্মা লোয়রগা য়ুমদগী ইমানা
 নত্রগা বাবানা লৌবা হেক-হেক লারুম্মী। অদুবু, ঐগী থরায়, পুঁক্লিংদি
 অদুম মফমদুদা লৈহৌখি; মথোয় ময়ামগী মরক্তা ঐসু অদুম তাওদুনা ইমুংগী
 ফমুংদা হিপচরবসু ইমঙ ফাওবদা ইমান্নবা ময়ামগী মরক্তা লৈখি। নোং হেক
 ঙানবগা মথোয়গী মরক্তা যাওননবা থুনা যাংনা অমুক য়ুমদগী তত্তনা
 মথোয়গী মনাক্তা লাকখি। কয়াদা নুংঙাইনা ইমান্নবশিংগা লোয়নরকপা !
 হৌজিক ফাওবা কাউথোকপা ঙমদনা লৈহৌরি। অদুগী মথক্তা খর চাওবা
 ইমান্নবশিংনা নুমিদাংদা কনাগুস্বগী ইংখোলদগী লফোই অশংবা লউ
 য়াস্বরম্মী, অদুগা পূন্না লউ মপূমদুমা হুদুনা পুরক্কগা লাইদা কংশিল্লম্মী। অদুদসু
 নত্রি, মীগী ইংখোলদা হৌবা, পাল্লিবা হৈ নোবাব অচৌবা, তোবোং অচৌবা,
 শোলোম অচৌবশিং লোন্না হেকউরগা লাইদা কংশিল্লম্মী। মদুগুস্বা থবকশিং
 অদু তৌরগা ঐখোয় ময়াম্মা লাংদুনা নুংঙাইবা শাগৎখি। অদুবু কনা অমত্তনা
 ঐখোয়গী মরক্তা য়ুমপোং, মরন্নাইগী ওইবা তান্নবগী রাফম লৈনখিদি, ইচম
 চম্মা পূন্নাং লাংমিন্নবগী রাফমতনি। পোংশকশিং অদুসু য়ুমথোং অয়াস্বদা
 মরাং কায়না ফংনবা, হৌনবা, লৈনবা ঙাক্তা ওইনা তৌরম্মী।
 অহল-লমনশিংনসু থোইদোক্কা হেন্না বারৌনবা তৌনরমখিদি। “হে-রা :
 অঙাংশিংনা কুম অমগী মনুংদা অমুকখক্তং লাইরিক পূজা তৌবগী হুরানখিবা
 ওইরিনি ” হায়দুনা মথোয়না খর ঙাঙলগা অদুম মখা তানা শাউনরমখিদি।

মন্দিরদা লাই উবা

পূজিগী অহানবা ওইনা, দেবী পূজা, লাইরিক পূজা তৌবা যাওরুবসিদা
পাবুং নিংথেম শম্মিগী লাইগী মণি মন্দির মনুংদা লাইশিংগী মূর্তি ময়াম অমা
অনেম-অরাং নাইনা সিংহাসন অচৌবা অমগী মথক্তা মথং-মথং ঙাংহুইদুনা
লৈরিবসু মন্দিরদুগী থোংজাও হাংদোক্লকপদা উবা হেক ফংজরুখি। মতম
অদু অয়ুঙ্কী লুক কংলমদাযদা হাংদোক্লকখিবনি। ঐসু মতম অদুদা মন্দিরগী
মমাংদা লৈরিবা চাওরবা মাণ্ডব অদুগী ময়ায়মক্তদা হেক লেপ্লুবা থোকখি।
মণি মন্দিরগী থোঙজাওদু হেক হাংদোক্লকপদা খর চংশিঞ্জরগা য়েংশিঞ্জরুবদা
লাই ময়ামশিংগী মূর্তিশিং অদুগী মনুংদা ঐনা স্বাইদগী পামজবা, নুংশিজবা,
পুক্রিং হুজবা লাইমচা অমখক খুরু-খুদক কুল্লগা লালু অঙৌবা মতুম অমা
মখুং য়েংনা পায়দুনা ময়াদা হুঙ্কদৌবগী তৌদুনা লৈবা অদুগা ওয়থংবা খুংনা
চৈ মতেক অমা পায়দুনা লৈবাক্তা নম্লগা ঐঙোন্দা নোকফেং তৌনা
য়েংলকপদুগা মায়োক্লজখি। লাইমচাদুগী কুচুদি শংবান্নবা কুচুনি, লাইবক
ময়ায়দা অঙৌবা চন্দনগী U গী খুদম্মা ময়েক লানা থীল্লি, মকোক্তু মরু
কোকপগুম তৌই, লরায় লেম্ফুদগী খর হায়গংলগা কোক্কী অরৌইবা মতেন
মথক্তা তুম্বক তানা খর তোংখত্তুনা লৈবদুসু উখি, ওহোয়ক্লা নুংশিরমথ্বে,
ঐঙোন্দা লরুদুনা লৈবগী রাখলদা ঐবু ফাওহল্লম্মী। ঙাইহাক্তংদুদা ঐগী
রাখল, পুক্রিং পুন্মমক মঙোন্দা পুংলূপ লূপখিদুনা অতৈরোমদা থোইনা

খোইদারুখিদ্বে। ঔইহাক লৈরগা মন্দিরগী থোঙজাওদু ঐজ্ঞা তোম্বোই শম্মনা মনুংলোমদগী খীংজিনখি, কুইনা য়েংবা ফংখিদ্বে, পেলহৌখিদ্বে। নুমিত্তুদগী ঐগী রাখলদা লাইমচাদুতবু নীংশিংদুনা লৈরকখি।

নোংঙাল্লগা অমুক মন্দিরদুদা চংলগা করম্বা মতমদা থোঙ হাংগদগে হায়না য়াম্মা কিনা ঐজ্ঞা তোম্বোইদা লোন্না কৌথোক্লগা হংজখি। মতমদুদা ঐজ্ঞানা “করিনো, কবি তৌরে” হায়না লাওনা কন্না খুল্লকপদা ঐনা “ঐজ্ঞা করিশু তৌদে, চুম্বতা হংজবনি” হায়না অশেংবা অপাম্বদু কিদুনা খুদজুনা হায়দোক্লমখিদ্বে। অমুক হন্না ঐঙোন্দা য়েংলগা - “নঙগীসি করিনো অমদি লৈরমগনিসে, করি অপাম্বা লৈবগে ? হায়য়ুনে, ঐ পীবিগেনে, হৌজিত্তি থোঙ হাংবা য়াদে, হোরেনরাই হাংগদবনি, নখোয়বু উইনবা য়াদে” হায়না পাওখুম পীবিরকখি। রাফমদু তাবদা ঐনা ঐজ্ঞা তোম্বোইদা ঐগী অপাম্বসি শেংনা হায়দোকহৌরসিরা হায়না মওল-মওল ইতোমতা খল্লকখি। ঐজ্ঞা তোম্বোইনা ঐবুসু য়াম্মা লুনা মনাওগুম্বা নুংশিবিখিবনি। ঐগী নুংশল্লুবা মংওদু উবদা মহাক্লা অসুম্বা হায়বিরকখি : “ইনাওনা অপাম্বদু হায়য়ু, ঐ শোয়দনা পীগে, ইনাওগী নীংবা থুংহনগে”। রাফমদুদা ঐঙোন্দা লাংতল্লুবা রাখল অমনা ইনশিল্লকপগুম্বা তৌদুনা ফাওহল্লকখি, মদুদি ঐগী পাল্লিবা পোৎশক অদু ঐজ্ঞা তোম্বোইনা ফজনা খঙথ্রবা মাল্লে, মদুদি, ঐগী থম্মোয়গী অপাম্বদু মঙোন্দা ফোঙদোকহৌরগা শোয়দনা ফংহৌবনা ফগদ্রা খল্লকখি। মদুদগীদি ঐজ্ঞদা লোন্না পাওদমজগে হায়জরবদা ঐজ্ঞানা “লাওনে কনাসু খঙহল্লোই, তাহল্লোই, ফজনা মুন্না তম্মুনে,” হায়দুনা কনাসু লৈতবা মাণ্ডব মচি অমদা ঐবু কৌশিনবিখি। মফম অদুদা ঐগী অশেংবা রাফম পুম্মক লোয়না ফোঙদোকচরে, মদুদা ঐজ্ঞাসু পূক্লিং চংনা তাবীদুনা ঐবু নীংবা কায়হন্দনা শোয়দনা পাওথোকপীগে হায়বিরকখি অমসুং ঐগী নঙ্গন্দা

খুবাক্সা পোপ-পোপ থাবিদুনা “অদুগী ওইরে, চংলো চংলো হয়েং শোয়দনা নঙোন্দা লোন্না পীবিগে, নখোয়গীসু লাইনে” হায়বিরকথি। ঐসু হায়দোকপা ঙল্লমদবা ব্রাদু হায়দোকখিবদগী নুংঙাইবগী ঈপাক্তা তাওদুনা শোয়দনা লাইমচাদু ফংলগনি হায়বগী আশাদা “ঐজ্ঞা শোয়দনা পীবিয়ুকো” হায়জরল্লগা য়ুমদা হরাওনা হঞ্জরকথি।

ঐজ্ঞা তোম্বোইগী রাফমদা নুংঙাইজদুনা নুমিত্তুদগী ঐগী অপেনববা শক্তমদু লৌদুনা ঐজ্ঞা তোম্বোই অমদি লাইনুংদা লৈহৌরিববা লাইমচাদুগী রাখলদা অহিং নুংখিল নাইদনা খঞ্জদুনা নোংমদি শোয়দনা ঐগী লাইমচাসি ফংজরগনি হায়বগী স্বাভাবতা অঙাং ওইরিঙৈ মতম খরদু লেঞ্জরকথি। মতম অদুদা ঐনা পামজবা লাইমচাদু ঐজ্ঞা তোম্বোইনা শোয়দনা পীথোরক্কনি হায়বসিসু ঐগী অচেংপা খাজবা ওইরকথি। মৈতৈনা লাই শোকপা য়াদে, লাই লাংপা য়াদে হায়বগী রাফমশিংসি মতম অদুদা ঐঙোন্দা শুকফাও ফাওরমখিদি, খঙলমখিদি, ভাব তারমখিদি, চুল্লতা পামজরুবা, নুংশিজরুবা, শান্নমিন্নজনীংবা, লোয়নজনীংলুবগী রাখলদা তাওদুনা লৈরমখিবনা মাংবা শেংবগী অর্থ মুন্না খঙদনা “লাইমচাদুতবু” ঐগীতা ওইনীংলুবা, পামজরুবতা ওইরম্মী। মথংগী নুমিত্তা অমুক ঐজ্ঞা তোম্বোই উনবা চংলম্মী, মদুদা লোন্না অমুক হায়জখি : “ঐজ্ঞা ! ননাওদা লাইমচাদু পীরো, ঐগী মঙদা লাইমচাদুগা শান্নদুনতা লৈরম্মী, মাঙথ্রে, চেনথ্রে তৌরগা ঐজ্ঞাখোয়গী লাইশঙদা চেনশিনখিদুনা হেজ্তা লোংখি, মঙফাওনরবা মতমদা থিবা হেজ্তা খঙখিদি, হন্দক্তি পুন্দুনা থল্লগে মঙদুদা,” রাইহেশিং অদু তারগা ঐজ্ঞা তোম্বোইনা নোন্লগা হায়রকথি : “ঙসিদি নুমিং ফন্তে, হয়েং শোয়দনা পীরগে, নঙ করিসু রাগনু, নমঙদদি শান্নমিন্নরিদনা মহাক্সা লোয়ননা, ঐনা শোয়দনা পীগনি, মী তাহনবা য়াদেকো,” হায়দুনা ঐবু বারৌদনবা থেমজিনবিখি।

ঐসু মানা হায়রিবদু খাজদুনা “শোয়দনা পীবিয়ুকো ঐজ্ঞা” হায়রল্লগা মরাইনা পীজরক্কনি হায়বগী খাজবগা লোয়ননা চিংনবা লৈতনা য়ুমদা হল্লকখি। অসুম তৌদুনা লাকপনা, অজ্ঞা তোম্বোই থিবা ফংননবা হায়দুনা হেক-হেক মখোয়গী ময়ুমদা মনাওনিপা ইবোতোম্বী শম্মগা শান্নমিন্‌বা লাকপনি হায়জিন্দুনা য়ান্না তোয়না চংলকখি। করিগুম্বা মতমদা পাবুং নিংথেম শম্মনা “ইবোতোম্বী লৈতেনে, কদায়দা চংব্রবনো খঙদেনে “হায়দুনা খুল্লকই, মদুদা ঐহাক য়ান্না কিবা, ইকায়বসু পোল্লকখি। ঐসু মাবু লৈরমদ্রবদি হেজ্ঞা য়ুমদা চুমদ্রিং হল্লকখি। ইমানা “কদায়দা চংলুই” হংলকপদা “তোম্বোই থিরুবনি, উনরুবনি” হায়বসি খক হায়দোকখিদে। “বামোন ইবোতোম্বীগা শান্নরুই, মখোয়দা,” হায়দুনা হেজ্ঞা হায়জিন্‌খি। বামোন তোম্বোইনা লাইমচাদু পীগনি হায়বগী মহাকপু থিরুবনি হায়বদুমদি কনাদসু ফোঙদোকখিদে। মরমদি তোম্বোইনা মীঙেন্দা হায়দোক্কনু হায়খি। ঐজ্ঞা তোম্বোইসিসু য়ুমদা ঙাইহাজ্ঞা লৈতবা বামোন মচা ওইরম্বী; ঐনা থিরুবা, তান্নরুবা ঙমখিদে, মরমদি ঐসি অঙাং য়ান্না ওইরম্বী, মপুং ফানা জ্ঞান লৈরমদ্রি।

নোংমদি লাইবক ফবদগী ঐজ্ঞা তোম্বোইসি লম্বীদা ইবানিদা থেংনখি। ঐনা ঐজ্ঞাদা য়ান্না নোল্লুকা হায়জখি : “ঐজ্ঞা, ঐনা হায়জবদো কৈদৌঙৈ পীবীগদৌরিবনো, ঐদি ঐজ্ঞা থিবদা, হংবদা শিরে”। ঐজ্ঞানা নোকফেং তৌরদুনা হায়রকখি : “লাও বা হায়গে,”, ঐনা মনাক নক্লা পরপ-পরপ চংশিঞ্জৈ, অদুগা মহাক্লা ঐঙেন্দা লোন্না তাকপিরকখি : “লাইমচাদো, নঙনা পাম্বী হায়বদো, ইফোং ফোংনা পীবা যাদেয়ে, লোন্না পুথোরক্কগা নঙেন্দা লোন্না শিন্নদুনা পীগদবনে, মীমাং পোমাংদা হংঙক্কনু, হায়রক্কনুকো, ঐনা থোকপা নোংমা শোয়দনা তুমিন্‌না পুরক্কগা নঙেন্দা শিন্নগদবনি, চংলো,

চংলো, নয়ুমদা ইপলগা ইক্ষানগনা থিরল্লগনি”। অসুম্মা হায়বিদুনা ঐবু থেল্লগা ইয়ুমদা থাজিল্লকথি। ঐসু তুমিল্লা তাদুনা মানা হায়রিবমথৈ থাজরগা নোংমদি শোয়দনা লাইমচাদু ঐনা ফংগনি, ঐগী ওইগনি খঞ্জথি। অসুম্মা নোংম-নোংমগী হৌখিদুনা নুমিৎ তরানিমুক হেল্লক্কা মতমদা পৃক্লিংদা ঐজ্ঞা তোম্বোইনা লাইমচাদু পীররোইদবা মাল্লি হায়না থাজরক্তবা পোঙ্কপদগী নীংবা কায়রদুনা হেজ্জা ময়ুমদা অমুক হন্না চতুনা হংলুরগে খন্দুনা লাকপদা মথোয়গী থোঙ্গালদা মনাওনিপা ইবোতোম্বী শম্মগা কোক হেক থেংনরম্মী। “কদায় চংলিবনো ? ঐখোয়দা লাকপরা ? ” হায়না মহাক্কা হংলকপদা, ঐনা মঙোন্দা হেজ্জা “ঐজ্ঞা তোম্বোই লৈহৌবরা” হংজথি। “লৈহৌদে, করিগীনো ঐখোয়গী তামোদু হেক হেক হংলিবো?” ইবোতোম্বী শম্মনা হায়রকথি। “ করিসু নত্তে, করিনোমা হংগে তৌবনি” হায়না ঐনা খুমথি।

মতমদুদা, ইবোতোম্বী শম্মনা চিংবাবা অমা পোকথি, অদুগা অমুক ওনশিল্লগা হায়রকথি : “ ঐঙোন্দা হংবা যাদ্ৰা ? ঐখোয় ইচিন-ইনাওনি, তামোনা ওম্বদু ঐসু ওম্মী”। ঐনা মতমদুদা খল্লকথি : “ মহাকসিসু লাইনুংদা চংবা ওম্বমগনি, ঐজ্ঞা তোম্বোইনা অসুক কুইরবসি ফাওবদা ঐগী লাইমচা পীনি পীনি হায়রগা শুকপী পীবিদে, লোংত্রবা মাল্লে, পীররোই খনত্রমাল্লে, অদুনদি মনাও নিপাসিদা পীবা ওম্বা হংলসিরা ?” অদুদগীদি ঐনা “ হংবা যাবজাংনি” হায়রবদা “ লাওনে, লাওনে, করিনো হায়ুনে ” হায়দুনা ইবোতোম্বী শম্মনা থোঙ্গালগী মনুংদা চংশিনথি। বামোন নিংথেমগী থোঙ্গালদুদি রাগী কোম্বোং অনানবনা পাল্লম্মী, কোম্বোংগী নাকন অনিমক্তা লৈপন রাংনা তাখতুনা শাংনা শাংনা যুম অমদি মাণ্ডব লাইশঙশিংদু কোয়শিন্দুনা থল্লম্মী। লৈপন্দুগী মনুংদা কোম্বোং নক্কা মনা লৈ অঙাঙবা পান্ধী, নাক-য়েং অনিমক্তা থারম্মী। মরী চংপা মনা-লৈ পান্ধীগী মশা মরেংনা

নাক যেত্তা খারিবা লৈপন মথক্তা পরেং-পরেং শান্দোক্তুনা লৈপন্দুবু
কুপশিল্লম্মী। মনালৈশিংদুগী অঙাঙবা লৈশিংনা অশংবা মনা খরতগা য়ান্নদুনা
ফুগায়না মকা লাম্মা শাংলম্মী। থোঙ্গালগী চংফম অদুবু ফজহল্লিবা দৃশ্য অদুদি
থোঙ্গাল হেক কানশিন্দুনা চংগদবদা চংলক্লিবা মীপুম খুদিংদা থুক লাওবা,
পুক্লিংদা লাংতরুহনবা, হঙ্গোয়জবা অমা হেক ফাওহল্লম্মী। চংফম থোঙ্গাল
অদুসু ওস্তোক্তা লুনা নাম্মা থল্লম্মী। উনা মচেং অমা ফাওবা তাহন্দনা, য়াম্মা
শেংনা ফজনা থল্লম্মী। লৈপনগী মনুং থংবা শরুকশিং, লৈপন্দগী খজিত্তং
লাপথোক্তা লৈবা পরেংশিংদা কুন্দালৈ, কবোকলৈ, মালিকা লৈ, কুন্দো লৈ,
জাতি কুপ্পী, থাবল-লৈনচিংবা মখল কয়াগী লৈ পান্নীশিংনা লৈশাং তমদুনা
শাংলম্মীবশিংদু য়েংবদা পুক্লিং হুনবগী মশক ঙাঙা ওইরম্মী। থোঙ্গালদু হেক
চংবগা নাকনগী লৈপন পরেংগী মালিকা পান্নী হৌরিবা মথোঙ অদুরাইদা
ঐবু কৌশিল্লগা মহাক্সা হংলকথি : “করি হায়গে তৌরিবনো ?” মতাং
অদুদা ঐনা হায়দোক্সিসিরা, হায়দোক্সুমসিরা হায়বা নুংনাংবা ব্রাখল অমসু
খঙলাক লাকথি ; মরমদি “ ব্রাফম অসি কনাসু খঙহনবা য়াদেকো”-হায়না
ঐত্তা তোম্বোইনা হায়খিবদু খংনীং হেক নীংশিংলকপদা নুংনাংঙকথিবনি।
অমুকসু ইন্না ইবোতোম্মী শম্মনা হায়রকথি : “হায়রোবা! পাবুংনা
কৌরক্সগনি, ঐ চঙত্তগে !” “চঙত্তো ! কোন্না হায়রগে,” হায়রল্লগা
ঐহাক্সা হৌদুনা চেল্লকথি, হায়রমখিদে। মানা “ঙাইথোনে, ঙাইথোনে”
হায়না কৌরকপদা ঐদু শুক্তা তারমদনা কন্না অদুম চেল্লকথি। ব্রাফম অসিদা
ইবোতোম্মী শম্মদু করিগুম্মা খরদি চিংনদুনা লৈহৌবগুম তৌখি।

নুমিং খর লৈরগা ইবোতোম্মী শম্মনা ঐবু থিরকথিবা হংলকথিবা পাও
ফংখি। মদুগী শমিন অদু য়েংখোম পিশক কৌবা ঐগী ইথক খরা থোংবা
ঐখোয়গী যুমগী মমাং থংবা ইংখোলদা লৈবা ঐখোয়গা পূন্না হেক হেক

লাইরিক তম্বা চৎমিন্নরম্বা, নিপা মচাদুনা ঐঙোন্দা পাওথাং ওইনা তল্লকথিবনি। মতম অদুদা ঐগী ইমিং অসি “অশুপ্পা” কৌরম্মী। পিশক্লা ঐঙোন্দা হায়রকথি : “ অশুপ্পা নঙবু বামোন ইবোতোম্মী শম্মনা থিথিবনি, করি হায়নবা লৈবগে ? মানা নঙবু উবরা হংলম্মী ”। পাওসি তাবদা অমুক ঐনা ইবোতোম্মী শম্ম উনরগে, ঐজ্ঞা তোম্মোইনা পীরক্তবসি কুইরে, মঙোন্দা অমুক ঐগী অপাম্বদু ফোংদোরুগে থল্লকথি। অদুবু, নুমিত্তুদি উনবা ফংথিরমদে।

মথংগী নুমিৎ অমদা মমাং লম্প্পাক্তা অঙাং ময়াম্মা কাংজৈ শান্নবদা ইবোতোম্মী শম্মদু উনথি। মানা হায়রক্লম্মী : “নঙনা নহাল রা অমা হায়গনি হায়রগা কন্না চেনস্ত্রিবা করিগীনো? করি রানো, হৌজিক হায়রো।” ঐনা ঙাইহাক লৈরগা, কাংজৈ শান্নবা লোইরগা শোয়দনা হায়গে হায়বদা মহাক্লা য়ারম্মী। কাংজৈ শান্নমিন্নবা লোইরগা ঐথোয় অনিদা পরপ-পরপ লাকমিন্নথি। অদুগা মথোয়গী থোঙ্গাল মপা যৌরকপদা “ করিনো হায়রো” হায়দুনা ঐগী ইখুং পায়দুনা হংলম্মী। ঐনা য়াম্মা চ্যেকশিনা মঙোন্দা হায়রম্মী “নথোয়গী তামো তোম্মোইনা ঐঙোন্দা নথোয়গী লাইনুংদা লৈরিবা লাইমচা শংবান্নবদু পীগনি হায়থি, মদু পীবিরো হায়দুনা হংবা লাকথিবনি তামোদা, অদুগা মহাক লৈরমদবগী রানি, অদুনা, মঙোন্দা হায়ররোই, নহাক্লা ঐঙোন্দা পীবিরো।” রাফমসি তাবদা ইবোতোম্মী শম্মদু হায়ফেং নোকফেং তৌরগা “ অদুগী ওইরে, নহাল নহাক্লা ঐঙোন্দসু হায়বা য়াই হায়রল্লগা, হায়রমদনা চেনস্ত্রিবদুদি” হায়দুনা খুল্লকথি। অদুগা মহাক্লা অমুক হায়রক্লম্মী, “নহাক্লা পান্নিবা লাইমচাদো ঐসু পীবিবা ঙম্মী, নহাক্লা ঐথোয়গী তামোদা হান্না হায়রুরবনিনা মঙোন্দা পীযু হায়না অদুম কন্না তক্লখো, মানা পীযু য়াদ্রবদি ঐনা শোয়দনা পীবিগে, ঐঙোন্দা পাওদু থুনা হোদোরকউ।” রাফমদু

মহাক্সা হায়রল্লগা “পাবুংনা ঐবু কৌরমাল্লে, মখোল তারে” হায়দুনা ঐবু থাদোক্লল্লগা ময়ুমলোমদা পরপ পরপ চংসিনথি, ঐসু অদুম যুমলোমদা হল্লকথি। লম্বীদা ঐনা অসুম লাকপদা ইতোমতা খঞ্জরকথি : “মাসু লাইমচাসি পীবা ওম্বা জাং ওইবে।” মদুগী নুংঙাইজবা অমা ফাওদুনা ঐনা লালু অঙৌবা পায়বা লাইমচাদু ময়াস্বদগী ওইরো, মনাওদগী ওইরো শোয়দনা ফংজরগনি হায়বগী রাখলদা তাওদুনা লাকচথি।

অঙাং ওইবগী রাখলদা, নোংমা নত্রগা নোংমদি শোয়দনা ঐগী লাইমচা গোপাল দেবতাবু ঐগী ওইদুনা যুমদা পুশিন্দুনা থল্লগা ইতোমতগা লোন্না শান্নমিল্লগনি হায়বগী শর্দিদা নুংঙাইনা তাওদুনা মতম খর লেঞ্জথি। মতম অদুদা ঐনা ঐজ্ঞা তোম্বোই শম্মবু ইতোমতগা উননবা মফম চাবা য়েং-য়েংদুনা তাঞ্জা ওইদুনা কোইথি থিবসু হৌরকথি। অদুবু অয়াস্বা মতমদা ঐনা মাঝু থিবা ফংখিদে; মরক মরক্তা ময়ুমদা হেক হেক চংপদসু মাদি মখোয়গী পাবুংগী মনাক্তা কুন্দুনা লাইরিক হেক্তা তৌদুনা লৈরম্মী। বারী শাবা, বা হংবগী তাঞ্জা অমক্তা ফংবা ওমখিদে, ঐসু ফীভমদু হেক উরুবদা পাংবুংনা চৈরক্কনি কিবদগী যুমদা হেক্তা পরপ পরপ হল্লকথি। ঐজ্ঞা তোম্বোই শম্মসি ঐঙেন্দগী লোন্স্ক অনি হেন্না হনবা মীওইনি; ঐবুদি মনাওদা মনাওদৌনা য়াল্লা চান্না, লুনা নুংশিনা তৌবিথি। মহাক্সী মনাও ইবোতোম্বী শম্মসু ঐঙেন্দগী খরা হেন্না হনবা লোন্স্কি, মমীং-মনা য়াল্লা শিংই, অঙাং ওইনা লমজেলসু য়াল্লা য়াংখি, লাইরিকসু ফখি, লাই গৌরী ঈশৈ শকপসু ওমখি। মতম অদুদা অমাং-অশেংগী রাফমসি য়াল্লা চ্যেকশিনা ঙাক্সা চংনরম্মী। নিতি নুমিৎ খুদিংগী নুমিদাংরাইরমদা লাইগী গৌরী ঈশৈ শক্তুনা পুং ঝালগা লোয়ননা আর্তি কত্তুনা লাই খুঁক্লুরম্মী। মদুদা ইবোতোম্বী শম্মনা ইতৎ-তত্তনা গৌরীগী ঈশৈ হন্দুনা শক্লুরম্মী, তাবদা য়াল্লা মখোল নুংশিরম্মী।

ঐসু গোপাল দেব লাইমচাদু য়েংনীংবা, উনীংবা পোকপদগী লাইশঙগী থোঙ হাংবদা মতম চানা চানা লোন্না য়ুমদগী চেন্দুনা গৌরী ঈশৈ শকপা যাওবা লাক্স্মী। অহুম মরিরক যাওরকখি অদুবু গৌরী লোইরকপদা বালভুক চাবা লোয়রগা য়ুমদা হল্লকপদদি নুমিদাং মন্স্বা ওইরকপনা ইতোমতা অরাবা কয়া নংখিবসু যাওরকখি। মরম অদুনা ঐনা গৌরী ঈশৈ যাওনীংলবসু, য়ুমদা হল্লকপদা অমন্স্বগী অকিবা লৈবনা অহলশিংনা ঐবু শেন্নবা বানা থোকখি, অদুগা ঐবু অমন্স্বদা চৎথোকপা থিংখি।

অদুবু, থম্মোয়দদি নুমিদাংরাইরমগী গৌরীগী ঈশৈ তারকপদা পৃক্লিংদা ইরাং হৌদুনা ঐগী রাখলদা ঐহাক গৌরী যাওদুনা লৈখি। ঐগী লাইমচা গোপাল দেবতাবু পৃক্লিংগী ইমীৎনা মীৎফম হোংবা লৈতনা লাপ্পা ভক্তি তৌজদুনা উজবা ফংজখি। অঙাং ওইবা ঐগী রাখলদা গোপাল দেবতাবু শোয়দনা নোংমদি ঐঙোন্দা মথোয় মচিন-মনাও অনিগী মরক্তগী অমনদি পীবিরক্কনি হায়বা থাজবদু লেঙদনা অদুম লৈরকখি। মতম অদুদা, ঐনা চৎথোক চৎশিন তৌবদা মচিন-মনাও অনিগী মরক্তা অমা হেক থেংনবদা নত্রগা উনবদা ঐগী লাইমচাদু কৈদৌঙৈ পীবিগদৌরিবনো হংনীংবা, পীবিরো হায়নীংবা অমা হেক্তা পোকচখিবনি। মথোয়গী মশক হেক উরুবদা ঐগী লাইমচাদুসু নুমিত্তুমদি অদুম কাউবা ঙমদনা পৃক্লিংদা খন্দুনতা লৈজখি অমসুং পৃক্লিংদা বারী শারগা নুং-দা নুংঙাইজবতা ওইদুনা লেঞ্জখি।

যুমদা উসব কংপা

নোংমদি ঐখোয়গী যুমদা অচৌবা উসব অমা পাঙথোকখি। ঐখোয়গী অহলশিংনা থরায় য়াওনা শীল-লাংদুনা পাঙথোকপা উসব ওইখি। উসব অদুদা, লৈকাইগী অহল-লমন পৃম্মক, অরান্না অনকপদা লৈবা মরী-মতাশিং, ইমুংসিদগী থোকখিবা ইনে, ইচেশিং, ইমুংগী অহল-লমনশিংগী মরুপ-মপাশিং, ব্রাহ্মণ-বৈষ্ণবশিং পৃম্মক তিনখিবা, য়াওখিবা উসব অমা ওইরম্মী। মতম অদুদা ঐদি অঙাং ওইবনা পুন্নাং লাংবা, অমদসু অমুক য়েং, অমদসু অমুক চং তৌদুনা লৈখি। ইমানা ঐবু উসব নুমিত্তু শেংনা ঈরুজথোকপিদুনা লাই খৃঃমগদবনি হায়দুনা ফৈজোম মচা অমা শেংচিনবীখি। মথংদা, চন্দন চরা থিঞ্জিনবীদুনা “কোইচেন চেনগনু, তুমিন্না মফম অমদা লেঙদনা লৈয়ু” তাকপিরম্মী। মতম অদুদা ঐখোয়গী চাওরবা যুমজাও অমা লৈরম্মী, কা তরেংকী তুম্নৌ ইনা কুপ্পা মৈতৈ যুমশাগী যুমজাও ওইরম্মী। মদুগী মনুংদা লৈরিবা কা মশীও অসি মমিং তোঙান-তোঙান থোন্দুনা লোইনা কনশিন্দুনা থল্লম্মী। অহাংবা অরেন্সা কা অমত্তা লৈরমখিদে। কাশিং অদুদি - ফমেন কা, লুখুম কা, নিঙোল কা, ফুঙ্গা লৈমরেল কা, চাখুম কা, ফৌগৈ থিন্নবা কা অমসুং মাঙ্গোল মাংশোকী কা অসিনি। ঐখোয়গী যুমজাওসি লমদম অসোমদা লৈরম্মা মীশিংনা “লিশম যুমজাও” হায়না খঙনরম্মী। অওইবমক মতম অদুদা ঐখোয়না খঙহৌবদা

যুমজাও অদুগী মাঙ্গোল মাংশোক কাদুদা খা-রাং ফম্মরগা লৈশাবী পাখংশিংনা কাং শান্নবা ফাওবা যাওখিবা উহৌই। যুমজাও অদুগা চাননা অচৌবা শুমাং অমদি অচৌবা অরাং থংবা শঙ্গোয় পুম্মক লোইনা অথাবা ই তুম্মৌনা কুপ্পা ঙাক্তা ওইরম্মী। অচৌ অচৌবা শুমাং, মাঙ্গোল, শঙ্গোয়শিং লৈবনা ঐদি ইনীং-ইখা তম্মা শান্নবা, লাঙজবনা ইখৌদাং ওইরম্মী। ঐখোয়বু পোকপিবা ইপা ইবুংঙোদি ঐনা হেক খঙজরকপদা শ্রাদ্ধ, দেব কৰ্ম্মশিংগী ঈশৈ শকপা, ঈশৈ হনবা, দেবী পূজাগী ঈশৈ হনবা, শকপা, বাশক ফাংনবনচিংবদা ঈশৈ শকপা হনবা অসিনচিংবা যাম্মা তোয়না যাওরকপা মীশক অমা ওইনা উখি। মরম অদুনা যুম অদুদা মণিপূরগী মমিং লৈখিবা অফাওবা ঈশৈ শকপা, পুং য়ৈবা, গৌর-সম্প্রাদায়দা লূপচবা, তাওজবা কলাকারশিং অয়াম্মনা অরাং শঙ্গোয় অচৌবদুদা হেক হেক পুং-ঈশৈ তিন্নখিবা উরকখি। ঐনা মপুং ফারকপা ক্লাস ঐইট, নাইন তল্লক্বা ফাওবদা ফজনা ঈশৈ নৈনখিবা, তিন্নখিবা খঙজহৌই।

মতম অদুদা খঙজহৌবা ঈশৈ তিন্নবদা যাওখিবা অহলশিংগী নীংশিংজবা ঙম্মা মমিং খরদি - ওক্রম কৈকোন, অকোইজম নরানসিং, উচেঙ্কোন লোখোন, পালা অহল সনা, বামোন অভিরাম শাবা, নারেংকোঞ্জিন চন্দ্রসিং, মাইবম ইবোহল, ককরা শিতোল, তেহ্না মধুমঙ্গোল শম্ম, অসিনচিংবনি। মখোয়শিংসি নওবা মতম অদুদা পালা-তম্মা, ঈশৈ-অরিবা ওরাইবশিং কয়া অমসু যাওখি। অদুগা, ঈশৈগা পুংলোনগা চান্নবা ওরাইমিন্নবদা যাওখিবা ঐনা খঙজহৌবা উজহৌবা শক্কাইবা পুংয়েবশিং খরদি - স্নাখা পঞ্জাবী, খৌনাও চাওবা, শৌগ্রাকপম পীতম, সমান্দ্রাম মোহোনশিং, সমান্দ্রাম কাওরেন, পাংঙম্ম অমুবা অদুগা অঙাং ওইনা যাওখিবা শমচেংশাবম ইবোতোম্মী, ককচিংগী ঢাকা অসিনচিংবশিং খর অসিদি নীংশিংবা ঙম্মহৌই। মতম অদুদা

ঐথোয়গী ইমুংদা ইচেশিং ময়াম অমা লৈরশ্মী; মথোয়শিং অদুনা ময়ামদুগী সেবা সেবীশিংদু পৃক্লিং চংনা হরাওনা হোৎনখিবদুসু ফজনা খঙজহৌই। মরম অদুনা, ঐথোয়গী উসব মেলা তৌবদা মী মশীঙ য়ান্না য়ান্না তিনখিবা অমদি লৈখিদ্ৰবা ইপা ইপূশিংগী কৃতন চাওনা চাওনা কৎখিবশিং অঙাং ওইনা ঐহাক্লা খঙহৌই, থেংনহৌই।

ঐনা স্বাইদগী নুংঙাইজবা হায়ববু অদুগুম্মা উসব কৎপসিদা উসবকী চাক ঈশিং থোংবা থাকপা লোয়রকপদা, থোং-থাক্লিবা পোংলম পূম্মক অমত্তা চিখদনা খর খর লৌখংলগা ফজনা লাকোই য়াভুনা শেন্নবা চাকলুক লাদা, দোনা মচা মচা ময়াম অমগা লোয়ননা চাকলুকী অকোয়বদা থমদুনা মখল মথেলগী য়েনশাংশিং হাপুনা মীয়ামদা পীজদ্রিঙৈদা লাইদা হান্না কৎথোকপা অদুদা ঐগী নীংবা থুংজবা অমা ফাওখিবা অদুনি। অঙাং ওইরিঙৈ মতমদুদা কৎখিবা উসব অদুদা, অনকপদা লৈরিবা বামোন ময়াম অমনা উসবকী থোংবা থাকপা লোয়রকপদা বামোন ঐজ্ঞা তোম্বোইনা মখুং ওয়না অঙাংমচা অমগুম্মা ফিনা য়োমশিন্দুনা কোল্লগা মখুং য়েংনা কাংশি অমা য়াল্লগা কাংশি অদুসু খুং য়েভুনা অদুম কাংশি মথোক অমা পায়রগা কাং কাং, লন্বা-লন্বা খীঙদুনা তপ্পা-তপ্পা ঐথোয়গী অরাং শঙ্গোয়রোমদা মকোজ্ঞা ফি অঙৌবা অমা খুমজিন্দুনা চঙশিল্লকপা উরকখি। মদু হেক উরুংবদা করিনো, কনানো অমা পুরক্লিবা অদুবো হায়দুনা ঐনা য়ান্না খঙনীংবা, য়েংনীংবা অমা পোকখি। ঐজ্ঞা তোম্বোইনা শঙ্গোয় হেক কাখংলকপদা ঐথোয়গী বাবানা খুরুখুদক কুন্দুনা গায়খি। হেক কাখংলক্লগা শঙ্গোয়গী মচি অমদা হান্না অরাংফম্মা শেমদুনা থল্লবা লাকোয় অমদা ঐজ্ঞা তোম্বোইনা য়ান্না চ্যেকশিন্না ফি মচা অমনা কুপশিল্লগা পুরকপা অঙাংমচাদু থল্লবা হোৎনরকখি। নীংথিনা য়াভুনা শেন্নবা লা লাতোল অদুদা হেক থম্বদা কুপশিল্লকপা ফি-রোলদু মচি

অমা হাংদোক্তুনা মমায় খরা উহ্লকখি, অদুগা বামোন মশাদু নাকন্দা লৈথোক্তুনা লৈখি, মতম অদুদা অপোকপা ইপা ইবুংঙোনা উপ্রাক উপুনা শাংনা তিংথোক্তুনা মমায় অরাংলোমদা ওন্দুনা খুৰুমজখি। ঐসু বাবাগী নাক্তা চঙশিন্দুনা উপ্রাক্তা উপুনা বাবানা তৌবগুন্না খুং অনি মাংলোমদা তিংথোক্তুনা খুৰুমখি, অদুগা মায় হঙ্গলকপদদি ঐগী মীৎকা মপা চপ চাননা য়েংশিল্লুবদা ঐগী পামজবা লাইমচা গোপাল দেবতা ওইরম্মী, কয়াদা পৃক্লিংদা হরাওখিবা! নুংঙাইজখিবা! ঐনা খুদক্তা খঞ্জখি, “ঙসিদি শোয়দনা ঐজ্ঞা তোন্সোইদগী ঐনা পামজবা লাইমচা অসি লৌহৌরনি, মানসু শোয়দনা পীরল্লগনি, অদুনা মানা ঐগীদমক ঐখোয়দা পুবিরক্লবনি।” রাখল অসি খন্দুনা থরায় নুংঙাইনা য়েংজদুনা লৈরিঙৈদা বাবানা মাইখল মচাদু পুরকউ হায়না ইমাদা হায়খিবদগী ইমানা য়েংদৌ ফকচেৎনা শাবা অনানবা মাইখল মচাদু পুথোরক্তুনা গোপাল দেবতা লাইমচাদু খাজিল্লগা থম্মীখি। ঙাইহাক উবা ফংখিদ্ৰে। অদুদগী ঙাইহাক লৈরগা চাক থোংফমদগী মমাংদা খরা চৎখৎনা লৈবা শঙ্কোয়গী অহাংবা মফমদা ইমানা ঈশিং পুরক্তুনা য়ান্না নান্না, ফনা চাওবা লম মতেক অমা রায় তৈথোক্লম্মী। অরাঙফম্মা পুথোরকপা লারোন অহুম লোল্লনা ফজনা কোয়না য়াত্তুনা শেস্বা চাকলুক লাদা চাক ভুল তাবা অমা বামোন্না য়ান্না চ্যেকশিন্না শেমদুনা হাপখি। চাক শেল্লিবা বামোন অদু মকোক অমসুং মখাদাং য়াওনা মচিন্দু খুদৈ অঙাং অমনা য়েংশিন্দুনা খুমজিল্লম্মী। চাকলুকী অকোয়বদা লাগী দোনা ময়াম অমা কোয়না থল্লম্মী। দোনাশিং অদুদা বামোন অদুনা থোং-থাক্লিবা য়েনশাং মথেল পুম্মক শুনা খাবৈনা লৌর-লৌরগা খর খরা হাপচিল্লম্মী, অদুগা চাকী ভুল মতুমগী মথক্তা বোরা অমসু খীন্দুনা থল্লম্মী। চাকলুকী মমাংদনা ধুপ থাওমৈ থান্দুনসু থল্লম্মী। চাকলুকী নাকন্দা ঈশিং হাপুবা দোনা অমা হাংনা লৈরম্মী, অদুগা তাক্সা অমগী মথক্তা তুলসি মনা খরসু হাপুনা থল্লম্মী। তাক্সা অহাংবা খরসু হাংনা

লৈবা উরম্মী। চাকলুকী মনাক নক্লা লাকোই অহ্ম লোন্ননা হাংনা থম্বদুসু
উরম্মী।

অসুম্মা চাক থোংবা বামোন অমনা পুম্মক শেম্বা শাবা লোয়রবা মতুংদা
ঐজ্ঞা তোম্বোইদা “ ইবুংঙো লাই লেঙশিনবা য়ারনি” হায়না হায়রকথি।
ঐজ্ঞা তোম্বোইনা ফৈজোম অঙৌবা অমা শেংলগা মকোক্তা ইনফি অঙৌবা
অমা য়েংশিল্লগা ঐগী লাইমচাদু মাইখল মরুমদগী মখুং অনিনা পায়রগা
অহাংবা লাকোয় অহ্ম লোন্ননা থম্বিবা মফম অদুদা থাংজিন্দুনা ফমহল্লম্মী।
তৌরিবা থৌরাং পুম্মকসে ঐদি য়াম্মা মুন্না খোইদানা য়েংজখি। অদুদগী
ঐজ্ঞা তোম্বোইনা শরীক অচৌবা অমা পুথোরক্লগা তাঙ্গা অহাংবা অমদা
থম্মী অদুগা মোইবুং মচা পিকত্র অমসু তাঙ্গা অমদা থম্মী; বামোন্না পায়বা
খুজাই অদুদা য়াওরিবা ঈশিং অদুনা মোইবুং মচাদুদা খরা হৈজিল্লি অদুগা
তুলশিদু মোইবুংদগী ঈশিংদুনা চামথোকলম্মী। মখুং ওয়না পায়গদবা শরীক
অদুসু মতোন্দা ঈশিং অদু খবা থাদখি, অদুগী মতুংদা খুৰু খুদক কুন্দুনা লৈরগা
দোনাদা হাপ্পীবা তুলসি মনা য়াওবা ঈশিং অদু লাগী তামি মচা অমনা (লাগী
চামচ) কল্লগা খুং য়েংনা ওয়দা পীদুনা, খুং ওয়না অমুক য়েংকী খুবাক্তা
খর থাদরগা খুং য়েত্তা তারিবা ঈশিং অদু লৈবাক্তা থাদখি, মদুনা অমুক ময়া
কাথোক্লগা ঈশিংদু হুঞ্জিনখি। অদুম্মা অহ্লম্মক তৌখি। অদুম্মা তৌবসিদা
মচীন্দা মন্ত্ৰা করিনো খবা মূরুম মূরুম শোনখি। মথংদা, অরাঙফম্মা
পুশিল্লকপা লৈ চন্দন হাপ্পা লানা মনুংদা থেক কোয়না শেম্বা অচৌবা দোনা
অমা লানশিনখি। মদুসু মচিন্দা মন্ত্ৰ মূরুম মূরুম শোন্দুনা লাইমচাদুদা কংশিং
দুনা লাইদুনসু লৈ-চন্দন লৌহৌরবা মতুংদা বামোন তোম্বোইনা অমুক
অরাঙফমদা ইস্থোরজুনা তিল্লিবা মীয়ামদুদা মথং-মথং লৈ-চন্দন লৌহনখি।
ঐসু ইমানা লৌবিরগা লাইবক কংলগা লৈদুনা ইনাদা থেংচিনবিরম্মী। অদুগী

মতুংদা ঐজ্ঞা তোম্বোইনা পাকথরগা মখুং য়েংনা তুলসি মনা খরা পায়রগা চাকলুক মথক্তা খাদখি অদুগা মখুং য়েংকী খুংশাশিং থেজুনা মচীন্দা মুৰুম মুৰুম খর শোনখি। তুলসি মনাশিংদু য়েনশাং হাপ্লিবা দোনশিংদসু অমমম খাদখিবগুম তৌখি। মতাং অদু চখাদ্রিঙৈদা ঐজ্ঞা তোম্বোইনা বাবাদা “ ইপন, অমুক্তা ভক্তি তৌবিয়ু” হায়রকপদা বাবানা দগুবং তৌদুনা থরায় চংনা লাইরোমদা ওনশিন্দুনা খুৰুমজখি; ঐসু বাবানা তৌবগুম্মা খুৰুমজখি।

অদুদগীদি, অশাংবা ফি অঙৌবা অমনা লাইমচাদু য়েংবা উদনবা ইখোয় কোয়শিনখি। খরা লাপুকা লৈবা মফমদা পুং য়ৈবা অমা, ঈশৈ শকপা অনিনা, তপ্পা তপ্পা ফিনা কোয়শিন্দ্রিঙৈদগী হৌদুনা য়াম্মা নুংশিনসু ঈশৈ শকপা হৌখি। অর্থ খঙদ্রবসু য়াম্মা পুংকিং চংনা তাবদা নুংঙাইবা পোকখি। ফি মরুমদা বামোন তোম্বোইনা য়াম্মা চ্যেকশিনা শরীক অহুম মরিবক ঙাইহাক ঙাইহাক কান্নরগা খীঙলকখিবা মখোলদু তাখি, খুবাক খুবগী মখোলসু যাওখি। ঙাইহাক লৈরগা মহাকসু ফিগী মরুমদগী থোরজুনা খরা হন্দোকনা লেপুনা লৈরগা ঐঙোন্দা নোক্সি নোক্সি তৌদুনা য়েংলকখি। ঙাইহাক লেপ্পবা মতুংদা ঐজ্ঞা তোম্বোইনা অমুক খুবাক অহুম্মক খুরকখি, অদুগী মতুংদা ফি অঙৌবনা খঞ্জিল্লিবা অদু লৌথোকখি, অদুগা পুং য়ৈবা, ঈশৈ শকপাশিংদুসু লেপখি। তোকখি। অদুদগী অমুক ঐনা লাইমচাদু ইমীং থিংনা উবা ফংজখি। অদুবু, মহাক্তি মখুং য়েংনা লালু অঙৌবদু অদুম পায়দুনা লৈরমখি, হান্নদগী ফীভম অমত্তা হোংদনা লৈরম্বদুদা ঐনা ইথন্তদা ঐগী লাইমচাদুবু করিগী ফিনা কোইশিন্দুনা থম্মুরিবনো, করি তৌবগীনো হায়না হংজখি। খনবদা খনফম থোকখিদে। মদুদা ঐহাক্সা ইনাক্তা লৈরিবা ইমাদা হংঙুবদা ইমানা খুম্মকখি, “ তুমিন লৈয়ু, লাই লুক কংপদা মীনা উদনবা তৌবনি।” রায়মসিদা ঐনা খনখি : লাইনা চাক চাবসিদি মী উহন্দবা ওইরে, অদুবু, হান্না পায়খিবা লালু

অঙৌবসিদি অদুম পায়দুনা লৈরগা চারমগদ্রা নত্রগা ঙাইহাক থল্লগা চারমগদ্রা
অসিনচিংবা খঙনীংবা কয়া পূক্রিংদা হংজখি। চপ চানা মতম অদুদা ভাব
তাৰা ঙমখিদে।

মথং অমুক ঐত্তা তোম্বোইনা ঐগী লাইমচাদু মফম হোংদোক্তুনা
থল্লবা শেম-শারকখি। হৈরুক ময়াম শেমদুনা শেম্বাদা মমায় চোন্না হাপ্পা,
লুকমায়দা পানা তাম্পা ময়াম হাপ্পুনা থম্বা, ফজ-ফজবা লৈগী মখলশিংনা
তোঙান তোঙানবা লাদা হাপ্পুনা লৈতেংদুনা থম্বা, ধুপ, বতি, ঘীগী থাওমৈ,
লাগী দোনাশিং, তুলসি মনাশিং, লাগী তাম্পাশিং ময়াম অমনা লৈতেংদুনা
থল্লিবা মফম অদুদা ফজরবা লাগী লাকোয় অল্লম্বা মরোল নাইনা অচৌ-মচা
খায়না হাংনা খরদং লৈতেংলিবশিংদুগী মনীং ওইনা থল্লিবা মফমদুদা ঐত্তা
তোম্বোইনা ঐগী লাইমচা গোপাল দেবতাদু থাংজিন্দুনা অমুক থম্বাখি।
অদুদগী অমুক, মনাক নল্লা লাদা থল্লিবা লাইগী ফি-রোলশিংদু হোংদোকুবা
হায়দুনা ঐত্তা তোম্বোইনা হোংনরকপদা অমুকসু ফি অঙৌবা অশাংবা অমনা
(মী অনিনা মচি মচি পায়দুনা) লাই মচা লৈরিবা মফমদু ইকোয়
কোয়শিন্দুনা ঙাইহাক থমখি। অদুগী মতুংদা, খুবাক অল্লুক খুরকপদগী
কোয়শিল্লিবা ফিদু লৌথোকখি। মদুদা ঐনা উজখিবা শকফমদুদি :-
লাইমচাদুদা কোয়েং অঙৌবা মপান মপান্দা অরংবা সনা মচুনা চেনবা,
কোয়েংতুগী মতোন্দা ব্রাহোংগী মতোক মান্না ফল্লা লৈতেংবা চুড়াগুম তৌবনা
থিনগংলকপা, পীক্তক চেংতক তৌবা, য়েংবদা ফজম্বা কোয়েং অমনা
য়েত্তুনা লৈরম্বা অদুগা মম্বাংদনা ফৈজোম ফিগে মচা অমা শেংচিনবা, মঙক্তুনা
মচু মখল মখলগী লৈ পরেং মচা অমা শিজিল্লম্বা উরকখি। হৌজিক লাইমচাদু
হান্নদগী হেন্না ফজরবা শকফম অমদা লৈতেংবীরকখি। ঐগী নুংঙাইজবদু
খম থেংখি। ঐত্তা তোম্বোইনা মনাক্তা লৈরিবা শরীক অচৌবদু মোইবুং

মচাদগী ঈশিংনা শরীক মতোন্দা খরা তাহল্লগা লাই মচাদুগী মমাংদা থল্লিবা
অতৈ-অতৈ হৈরক পুং, পানা লুকমায় ময়ামদু চামথোক্লবা তুলসি মনানা
মোইবুংদগী ঈশিংনা চোৎহল্লগা মশাদু অঙ্গন্যষ তৌথোক্লবা মতুংদা মচিন্দা
মন্ত্ৰ শোন্দুনা পোং পূম্মমজু তুলসি মনানা থিজোকথি।

মতম অদুদা, নাকন্দা লৈরিবা অরাঙফম ফম্বা নিপা অহল অমনা বর্তি
চবুন অদুদা মৈ চুখৎনবা কন্না হোৎনরম্মী। ঐজ্ঞা তোম্বোইনা মকোক্তা ফি
অঙৌবা কুপশিল্লগা খুরু-খুদক কুন্দুনা ঙাইদুনা লৈথি। অচাকপা বর্তি চবুন
অদু পুখম নয়ৎপী মচা অমদা লৈখোম অপেংপা মতুম অমা হাপ্লিবা অদুদা
যুংশিল্লগা ঐজ্ঞা তোম্বোইদা পীশিল্লম্মী। ঐজ্ঞানা অচাকপা বর্তি চবুন অদুগী
মখোঙ ময়াদা মোইবুংদগী ঈশিং খর হৈথখি, অদুদগী মখুং য়েংকী খুংশাশিংদু
ওয়গী খুংনা য়েংকী খুদাং পায়রগা লাইমচাগী ময়া নক্কা মূকুম মূকুম খর
শোল্লগা অচাকপা বর্তি চবুন অদু খুং য়েংনা থাঙ্গৎলম্মী, খুং ওয়না শরীক
অচৌবসু পায়দুনা হৌগৎলগা খীঙবা হৌরকথি। মতম অদুদা পুং য়ৈবা ঈশৈ
শকপা হৌরকথি। অকোয়বদা লৈরিবা মী পূম্মমকসু লোয়না হৌগতুনা খুবাক
খুবা যাও, মখুং থাঙ্গৎপা যাও তৌদুনা হরাও হরাওনা লাইমচারোমদা লোয়না
ওনশিন্দুনা লেপথি। মনাক নক্কা কাংশি য়ৈবা নিপা অমনা তান নাইনা
কাং, কাং য়ৈদুনা নুংশিরবা মখোল অমা পুং ঈশৈদুগী মরক্তা থোবকহনথি।
মফম অদু ঙাইহাক্তি পূম্মনীল নীলথি, পূক্লিংদা থুক লাওবা অমা ফাওথি।
ঐজ্ঞা তোম্বোইদি অচাকপা বর্তি চবুনদু পুখম মচাদুদা হাপ্লগা লাইমচাদুগী
মমাংদা লেপুনা ওয়না শরীক খীঙনা খীঙনা জগোয় শাবদৌনা কোয়না
কোয়না হায় হুমদুনা পূক্লিং চংনা লাইমচারোমদা ওনশিন্দুনা ঙাইহাক কুইনা
লৈথি, অদুদগী অমুক অচাকপা বর্তিদু লৈবাক্তা থল্লগা মোইবুংদগী ঈশিং
খর লাইমাংদুদা থাদরবা মতুংদা ফি অঙৌবা মচেং অমমুক পায়খৎলগা শরীক

খীঙনা খীঙনা লাইমচাদুগী মমায় অকোয়বদুদা অহুম মরিরক হাইরগা শরীক
 অদু লা তাঙ্গা অমদা থল্লুম্মী অদুগা বর্তি অচাকপসু মখুৎনা পায়দুনা শুমাং
 তান্না কুমথখিদুনা শুমাংদা থারিবা তুলসি মখোং তান্না পরপ-পরপ
 চংখিরুম্মী। তুলসি মখোঙ ময়াদা মখুৎ ওয়না পায়রকপা মোইবুং মচাদগী
 ঈশিং খর থাদরুম্মী অদুগা বর্তি অচাকপদু তুলসিদা অমুক অনিরক কোয়না
 হাইরল্লগা অমুক লাইমচা লৈফমদা পুরল্লুম্মী, ময়ান্না পাকথদুনা ঙায়দুনা
 লৈনরিবা মফমদুদা থল্লুম্মী। অদুগা বামোনা মোইবুং মচাদগী ঈশিংদু মখুত্তা
 হৈদোক্লগা মীয়ামদা চায়শিল্লুম্মী, মীয়ান্না লাইমচারোমদা পাকথদুনা খুরুম্ম
 রুম্মী, ঐসু ইমাগা লোয়ননা লাইমচাদু খুরুম্মি, ঈশিং মরীক খরসু ইমায়দা
 চোংঙকপা ফংজখি। অদুদগী অচাকপা বর্তি চবুন্দু লা মপাক অমনা
 যোমশিন্দুনা অরাঙফম্মা মুখৎলুম্মী, অদুগা মীয়ামদুদা মখুৎ অনিনা পায়রগা
 মুংত্রবা বর্তিদুদগী কারকপা মৈখুদা লা অমনা হাইদুনা য়েল্লুম্মী, হুম্জিল্লুম্মী,
 মীয়ান্না য়ান্না পান্না লৌশিনবগুম তৌরুম্মী।

বর্তি কংপা লোয়বগী পুং ঈশৈ ঙাইহাক লেপ্লরবা মতুংদা, লৈ অমুক
 কংপগী পুং য়ৈবা, ঈশৈ শকপা অমুক হৌরল্লুম্মী। বামোন তোম্বোইনা
 মকোত্তা য়েংলিবা ফিদু লৌথোকলগা দোনাদা হাপ্লিবা ঈশিংদু লাগী চামচ
 অমনা কল্লগা মখুত্তা হাপুনা মখুৎ অনিসু শেংদোক্লবা মতুংদা লৈ হাপ্লিবা
 য়েন্দাইদগী লৈ খর লৌরগা ঐগী লাইমচাদুদা অহুমলক থাদদুনা কংশিল্লুম্মী,
 অদুগা খর হন্দোক্লগা অহাংবা মফমদা থোকত্রগা উপ্রাক্লা উপুনা মমায় অরাং
 ওল্লগা দগুবং তৌদুনা খুরুম্মি। মদুগী মতুংদা, অপোকপা বাবানা চঙশিল্লগা
 ঈশিং খরা মখুত্তা লৌরগা চামথোকপগী মওংদা শেংদোক্লগা য়েন্দাইদগী লৈ
 খর লৌরগা মহাকসু লাইমচা গোপাল দেবদা পুক্রিং চংনা লৈদু কংখি, অদুগা
 কপখি। লৈরিবা মীয়াম অদুসু মথং মথং চঙশিন্দুনা লৈ কংনখি, খুরুম্মি।

অরোইবদা এসু ইমাগা লোয়ননা চঙলগা, অহানবদা ইখুং তিংথোকহল্লগা ঈশিং থাবীদুনা খুং অনি নোইহল্লগা লৈ খর খুজোক্ত হান্নীদুনা ঐগী লাইমচাদুগী মমাংদা থাদৌ, কংলু তাকপিথি। ঐদি, মতম অদুদা স্বাইদগী নুংঙাইজবা অমনা, ঐগীনি খঞ্জরিবা লাইমচাদুগী মনাজ্ঞা য়াম্মা নক্সা চঙশিল্লগা ইমীং থীংনা উজবা ফংবা অমদি মঙোন্দা খুংনা শোকপদৌনা লৈ খুজোক থন্না হাপ্পগা মঙোন্দা নক্সা হৈথজবা ফংজবা অদুনি, অদুগা মদুদা ঐগী অপেনবা হায়বদুমা ওইজথি। ইমানদি - “ লাই শোকউনিকো ” হায়দুনা তাকপিথি, অদুবু ঐদি থোইনা শোক্তনবা চ্যেকশিল্লুবা তৌথিদে, মনাক হেন্না নক্সা লৈ খুজোক্তু কংশিনথি। লৈ কংলবা মতুংদা লাপুন্না শেন্নদুনা লৈরিবা ঐজ্ঞা তোম্বোইনা ঐনা তৌরিবা পূম্মমজু মুন্না য়েংদুনা লৈরমখিবা জাংনি। ঐনা নক্সা লাইমচাদুদা উপ্রাক্সা উপুনা খুরুন্দগী হৌগৎলকপদা ঐজ্ঞারোমদা ওম্বোন্না ঐঙোন্দা নোকফেং তৌদুনা মঙক নোমথি। মতম অদুদা ঐনা খনথি : “ঐজ্ঞা তোম্বোইনা ওসিদি লাইমচাদু ঐখোয়দা শোয়দনা থনল্লগনি, ঐঙোন্দা শোয়দনা পীরল্লগনি।” মদুগী রাখলদা থাজবা পোকচদুনা ঐহাক্সা নুংঙাইবা ঈপাক্সা তাওজথি।

ময়াম পূম্মমক্সা খুরুন্না লোয়রবদা লাইমচাসি কদায়দা থন্মগে হায়দুনা মুন্না শেন্নদুনা য়েংবা তাথি। অদুগদি, ঐজ্ঞা তোম্বোইনা মখুং অনিনা কোল্লগা চাক-থোংফমগী নাকন্দা মাইখন মচানা খাজিল্লগা লৈবা কাচিনগী মফমদুদা থাংজিন্দুনা থন্না উথি। মদুদমুক ইতোমতনা খল্লকথি : “ঐজ্ঞা তোম্বোইনা শোয়দনা হোরেল চাক চাবা লোয়রগা ঐঙোন্দা পীরম্বা হায়দুনা লোংশিন্দুনা থন্না ওইরমগনি।” রাফমশিং অসিদা মওল মওল খঞ্জদুনা ঐহাক্সা নুংঙাইবা ঈপাক অমদা তাওদুনা তুমিনা মচি অমদা ফমদুনা তৌরিবা লাংলিবা ময়াম অদু য়েংশিল্লবা শাদুনা লৈজথি। চাক চাননবা চাকলুকলা

থাদুনা চাক যেনশাং যেনবা লোইরকপদা ইমানা ঐবু থিরজুনা ময়াম্মা চাক চাবা চঙনরকপদা ঐসু যাওদুনা ইমাগা ঐগা চাক চামিন্নি। মরক-মরজা ঐনা লাইমচাদু লৈরিব হায়দুনা হৌগজুনা য়েংগে তৌবদা ইমানা “ মাই, তৌহৈদে, হৌগৎপা যাদে,” হায়দুনা হৌগৎহল্লমখিদে। লাইমচাদু লৈরিবরা লৈত্রবরা হায়বদু চাক চারিঙৈদা মুন্না খঙবা ঙমখিদে। চাক চানবদু হেক লোইরকপদা ইমানা খুং-শা হামদোকুবা ঈশিং খৃজাই মচা অমা পীরম্মী, ঐনা খৃজাই মচাদু পায়দুনা হৌগৎলকপদা লাইমচাদু থল্লিবা মফমদুদা য়েংশিনখিবদা মীয়াম হৌগৎনরকপদুনা লুমশিনখিদুনা ঙাইহাক উবা ফংখিদে। অদুদগী ঐনা ঙাইহাক লেপুনা লৈরবা মতুংদা অমুক য়েংথোকখিবদা মাইখন্না কোইশিন্দুনা অদুম লৈরিবদো উরকপা ফংজখি। ঐনা খনখি : “ য়ে! লৈরিকো, পুথোকখিদি।” নুংঙাইজবা ফাওজখি। শঙ্কেয়গী নাকন্দা খুং-শা হামদোকুরগা থুনা লাজুনা লাইমচাদুবু অমুক য়েংবা ফংজখি। মাইখন মচা অমনা কোইশিন্দুনা থল্লিবা লাইমচাদু কদোমদা পুথোকখিগদগে হায়দুনা ঐনা শেন্দুনা লৈবা পামখি।

ইরাপ লাপুনা ঐনা শেন্দুনা মুন্না য়েংদুনা লৈবদু ঐজ্ঞা তোম্বোইনা খঙবা ঙমখি অমসুং মানা ঐঙোন্দা ব্রাফম খর হায়নীংবগী মওংসু ঐগী ব্রাখলনা উবা ফংখি। ঐসু মাগা ব্রারী শাবা,হংনীংবা খর পোকখি। ঙাইহাক লৈরগা মানা ঐগী ইনাক্তা চংশিল্লক্কা হায়রকখি: “ ইবুংঙো ইবোচেবী ! নঙগী লাইমচানি, কনানসু পুররোই, হোরেল ঐখোয়না চাক তোক্কাগা নখোয়দা অসুম থনল্লগদবনি, নঙগী ওইহৌরগদবনি, য়াম্মা লুনা-চান্না তৌবিয়ুকো ! নুমিং খুদিংগী চাক-য়েনশাং অহাওবা পিজৌকো ! ” মদু হায়রকপদা ঐনা কয়া হরাওজখিবা ! “ঐজ্ঞা ! শোয়দনা পীবিরোকো ঙসিদি, ঐ লোন্না মাগী থমফম শেম্মুরগেকো,” হায়বা ব্রাহৈশিং অসি হায়রল্লগা ঐনা

থুনমক ইমুংদা চঙদুনা কদায়দা থমশিগে খঞ্জরস্মী। ঐখোয়গী যুমজাওসিগী কাশিংসিদি লোইনা কনশিন্নদুনা থম্মথিরস্মী, অহাংবা কা অমত্তা লৈখিদ্ৰে, অদুবু, যুমগী মাস্পোলসিদি হাংদুনা লৈরি, অদুগা, মাস্পোলসিগী কাচিন অমদি অচৌবা টেবল অমগা চৌফ্রি অমখক্কা থিন্দুনা লৈরি। ঐনা ইতোমতা অসুম খনবদা টেবল অচৌবসিগী মখাদা খাজিল্লগা থল্লগে, মথক্তনা লাইরিক থমগে, মমাংদনা ফক থারগা লাইরিক ওঁরাইগে হায়না পূক্লিংনা লেপ্লস্মী।

অঙাং ওইবগী রাখলদা মথং মথং ভাবনা শাগত্তুনা টেবল অদু অথুপফিনা কোইশিন্নবা হোৎনরস্মী। মতম অদুদা, যুমথোং খুদিংদা লশিংনা লং নাইরগা শাবা অথুপফি য়াম্মা শিজিন্নরস্মী। ফি অসি য়াম্মা শাংনা শাই, খুদৈমুক পাকপা অশাংবা অনি ময়্যাদা তাইশিন্নরগা অনিরক থুপচিন্দুনা ইন্ননবা শেন্সা ফি অশাংবা মখল অমনি। অনিরক থুপচিনবা অসি তিংথোকপদদি য়াম্মা শাংবা লশিংগী ইনফি অমনি। হৌজিকী মতমসিদিদি অসিগুম্মা মখলগী ইনফি অসি অমত্তা শিজিন্নদ্ৰে। অসিগুম্মা ফিসি চীংদগী পুরকপা লশিংনা লং নাইরগা য়োংখমদা শাবা ইনফি অসিদি নিংখমথাদা মৈতৈ অহলশিংনা য়াম্মা মরাং কায়না শিজিন্নরস্মী, উরৈরোম্মা শংলগসু ইন্নরস্মী। অথুপফিনা টেবল অচৌবদুদা কোয়শিন্দুনা থম্বদু ইমানা উরদুনা “করি তৌনবনো? করিগীনো?” হায়দুনা হংলক্লস্মী। ঐনা খুমথি : “ইমা! ঐগী লাইমচা থম্ম বনি, ঐজ্ঞা তোম্বোইনা গুসিদি ঐগী লাইমচা পীবিরল্লগে হায়রে, অদুনা তোঙান্না মসিদা ফিনা কোয়শিল্লগা থল্লগেদনা হোৎনরিবা।” “হোই, হোই তৌ, তৌ, বামোন তোম্বোইনা নঙোন্দা লাইমচা পীনি হায়রকইবা, ইচাসিদি, মরাইনা পীজরক্কনি”। রাইহেশিং অসি হায়রল্লগা মীয়ায়গী সেবাদা কোয়চেন চেন্না চৎখি। মদুদসু ঐনা কয়াদা নুংঙাইজবা ফাওখিবা। “ইমানসু মরাইনা পীজরক্কনি হায়রল্লগা, শোয়ররোই, গুসিদি ঐগী পামজরুবা লাইমচাদু শোয়দনা

ফংজদুনা লৈমিন্নরগনি, মাগা লোয়ননা শান্মিন্নরগনি” হায়না ঐনা খঞ্জি।
ঐহাক্সা অদুন্না খল্লগা লাইগী মূৰ্তি অদুদগী ঐগী অহিংবা লাইমচা থোরকুনা
ঐগা যান্না নুংঙাইনা ভাবনা শান্মিন্নি। 📖

লাইমচা পুখিবা

এনা লাইমচাদু থম্ননবা মফমসি, রাখল নুংঙাইবা অমগা লোয়ননা শেম-
শারিঙৈদা বামোন তোম্বোইনা চাক চারবা মতুংদা থুনা যাংনা ঐখোয়গী
মমাং পৃথ্বিদা ইরুজরগা ঐগী লাইমচা অদু মখোয়গী লাইশঙ তান্না পুখিনবা
থোঙ্গাললোমদা থোরকপদা কাংশি মখোল কাং কাং অনিরকখক য়ৈবা
তারকপদগী মাঙ্গোল কাচিন্দা লাইমচাগী লৈফম শেম্বিবা এনা ফুক হৌগভুনা
পরপ-পরপ থোক্তুনা য়েংবদা ঐজ্ঞাদো খর লাপ্পা চংখিবা উরম্মী।
শম্বোয়রোমদা য়েংবদা মাইখল থুপচিল্লম্লে, লাইমচাদু পুস্ত্রে খঙলে। নীংবা
কায়না এনা মাঙ্গোলদগী “হো ঐজ্ঞা ! হো ঐজ্ঞা ! ঐগী লাইমচাদু পীরম্মো,
থস্বীরম্মো, মগী লৈফম শেম্বা লোইরে, পুস্ত্রগনো, ঐগীনি হায়বদায় ! ”
হায়দুনা এনা কল্লা লাওজখিরম্মী। বামোন তোম্বোইদু তাদ্রমাল্লে খন্দুনা,
এনা থোঙ্গাললোমদা পরপ-পরপ থোক্তুনা তান্নবদা বামোন তোম্বোইনা
ওয়গী খুংনা ফিনা য়োমশিল্লগা লাইমচাদু কোল্লগা খুং য়েংনা কাংশি মচাদু
য়েদুনা পুরিবদো শোয়দনা ঐগী লাইমচাদুনি হায়বা খঙবা ঙমখি। খর নক্লা
চঙশিল্লক্লগা “ঐজ্ঞা ! ঐগী লাইমচাদু থস্বীরম্মু”, হায়গে হেক তৌবদা ঐজ্ঞা
তোম্বোইদু খঙলবা মাল্লে, “ লৈরম্মু, ঐ অমুক পুরক্কে ” হায়বগী ঈঙ্গিৎ
অমা ঐঙোন্দা তৌরম্মী, বাদি শুকঙাং ঙাঙখিদে, মমীন্তা য়েংলগা কাংশি
পায়বা মখুভুনা হাইরগা অমুক লাক্কে হায়বগী ঈঙ্গিৎতমক তৌরম্মী। মদুদা

ইমানা ঐবু তান্নরগা ফারস্মী। “ইবুংঙো চংখিনু, বামোন্না অমুক পুরক্কনি, য়েংউ ! মখুংনা খংলকইবসে, লাকও মরাইনা অমুক পুজরক্কনি। হায় ! য়েংঙোই, লাইমচা অসিগী মতুংইন্দুনা ফত্তবা লাইয়াম কয়া চংলি, ইন্নে হায়বনি, অদুনা লাইয়ামদো ওক্করবদি নাগল্লি, য়েক্কল্লি হায়বনি, লাকও য়ুমদা চংলসি” হায়দুনা ঐবু ইমানা থেমজিনবীথি। রাসি তাবদা ঐসু পূক্কিংদা চিংনবা অমদি ফাওই, অদুবু য়াম্মা হেন্না থুক লাওবদি ফাওখিদের। ইমানা হায়বদগী মখা তানা ঐত্তা তোন্সোইদা অমুক তান্নদুনা লাইমচা থনস্মু হায়বা ওমখিদের। ইমানা ঐবু খুং পায়দুনা য়ুমলোমদা থোঙ্গালদগী চিংশিল্লমই, ঐসু ইমানা হায়বা য়াদবা ওমখিদের। অদুবু, ঐগী নীংবা কায়বদি অদুম লৈরমখি। য়ুমলোমদা চঙলক্কগা ঐনা অথুপফিনা কোয়শিন্দুনা ঐগী লাইমচা থমফম শেমখিবদু য়াম্মা নুংঙাইতনা কপ্পা-কপ্পা শিদোকখি। পূক্কিংদা তয়াং তশোয়বা ফাওরকখি, ঐগী লাইমচাদু লৈরম্মগা চংখিবদৌনা পূক্কিংদা নুংঙাইতবনা পূমথন থনখি। অমুকসু খল্লকখি : ঐত্তা তোন্সোইসি য়াম্মা ফত্তে, ঐঙোন্দা মীনস্বা ওঙই, মানা লাইমচা পীনি পীনি হায়রগা ঐঙোন্দা তৌশিন্নে, অদুগা লাইমচা পুর-পুরগা মাদি অচা-অথক, অথুম-অহাও য়াম্মা ফংই, চাকসু চাবা ফংই, পৈশাসু য়াম্মা ফংই, ঐঙোন্দদি শুকপী পীনিংদবজাংনি, ঐসু মাগী লাইমচাসি হুরাল্লগা ঐগী অশেংবা লাইমচা ওইরগে খল্লক্কমই। অসুম তৌনা নুমিত্তো, অহানবদদি নুংঙাইহল্লল্লগা, মমৈথংদা ইনুং-নুংঙাইতনা লেল্লস্মী। অদুবু, নোংমদি লাইমচাদু ঐগী শোয়দনা ওইগনি খঞ্জদুনা নুংঙাইবা মংলান অমা শাগত্তুনা নুংঙাইতবশিংদু নাথৈদুনা থমখিরস্মী।

শ্রাদ্ধ যৈথোকথিবা

ঐগী ইশাগী চহিনা মাপল তরারোম শুরকপা অদুৰাইদা শ্রাদ্ধ শোমবগী লাইমচা গোপাল দেবতা অমা লাইনুংদগী লৌথোকপা য়াবা য়াদবগী মরমদা য়েৎনবদগী চাওরবা রাথোক অমখক “হাওথা মনিং লৈকাই খুন্দা” থোকথি। অঙকপা খৌদোক অমা ওইখি হায়বা য়াই। নুমিৎ অদুদি চপ চানা নীংশিংবা ওমদ্রে। নুমিৎ অদুদা লিশম লৈবাকচাও কৌবা নিপা অমগী মচানিপা অমা লৈখিদবগী শ্রাদ্ধ দিন থোকথি। শ্রাদ্ধ শোনবদা লাই লেঙশিন্দুনা ভেট কৎননবা লাইমচা ফজবা অমা খুন অদুদা লৈবা বামোন বীরচন্দ্র শৰ্ম্মনা সেবা তৌদুনা লাংহল্লিবা লাইশঙদগী পুননবা লৌবা লাকপদা “লাই পুবা য়ারোই, নখোয়গী লাই নত্তে, ঐখোয়গী লাইনি, ঐখোয়না লাংচবনি” হায়দুনা পাংঙম্বমগী অহল অমনা মখোয়না কৎপা মন্দিরদা লৈরিবা লাই অমত্তা পুবা য়ারোই থিংখি। মদুদা লিশমগী অহলশিংনা “লাইদি পুম্বমকীনি, খুনগী ওইনা লাংপা লাইনি, নখোয়খক্তগী নত্তে” হায়দুনা নমদুনা বামোনা পুহল্লবা হোৎনবদা পাংঙম্বমগী মীশিংগা খুনগী মীয়ামগা ফুগায়নদুনা অকনবা লাল মচা অমা থোকথি। মদুদা পাংঙম্বমগী অহল খর অশোক অপন য়াওনখি। খুনগী নুপী অঙাংশিংসু থোরতুনা পাংঙম্বমবু কন্না নিন্দা তৌনখি। নুমিত্তুদা পাংঙম্বমগী অহল অমা মীয়ান্না খুৰুম লংবদা পান্দুনা পীশুম কায়খি, ঈ থোকথি, পাংঙম্বম কাংবুশিং চেল্লগা লোত্তুনা খাঙনখি। মখোয়না থানাদা

“ থাংনা যান্দুনা তান্নবিরে খুন্না” হায়দুনা কেস পানখতুনা মীফা-মীপুন কয়াসু চৎথনখি, লাইমচাদু মন্দিরদগী পুথোকহনখিদি, শ্রাদ্ধ শোনবা য়ৈথোকখি। কেসকা মরী লৈননা খুনগী অহল-লমনশিং ফান-পুন্নদুনা লোকপ্তা, জেলদা লৈনবা যাওনখি।

মথোয়শিং অদুগী মনুংদা জেলদা লৈবা যাওনখিবা খর নীংশিংবদা লিশম অঙাংজাও, লিশম তোলমু পাঞ্জি, খুমুজম ইবোহল, হুইদ্রোম চাওবা অসিনচিংবা খুনগী লুচিংবা খরসিখক খঙহৌই। মদুদগী খোইশাউনরবা অহলশিং অসিগী মচা মশুশিংনা খুন অপুন্না হৌদুনা পাংঙম্বমগা কন্না কেস শোকুখি অমদি পাংঙম্বমবু খুন্না ইন্থোতুনা মতম কুইনা চঙনদনা লৈনখি। ব্রাফম অসিগী হৌরকফমদি শাংলবা ব্রারী অমা লৈরম্মী। মরুওইবা ব্রাফমদি - লাইগী মন্দিরদি পাংঙম্বমনা কংপনি, শাবনি, মন্দিরগী লম অমদি অকোয়বা ইংখোলনা শুথাং ধারা থমজরমদ্রবা খুমুজমগী অহল ওইরবা মতৈ-মনাও তোলেন (ফাইবোকপা হায়নসু খঙনবা) অমসুং ঙৌনু অনিনা খুনগীদমক্তা কৎচরম্বনি হায়বা অমা, অদুগা অমনা পাংঙম্বমনা শেল পীদুনা অহল অনিসিদিগী লৈজহৌবনি, খুন্দা কংলম্বা নভে হায়বা অমা, অনিসিগী অচুম-অরান, ধর্ম-অধর্ম য়েংনবা লৈবদগী চৎথরকপা কেস অমদগী খুনগা পাংঙম্বমগা য়ানরকখিদিবনি। অমবু ওইরো, অমবু ওইরো লাইদি ময়ামগীনি, লাই লৌরগা ঈরাং-পূজা তৌনরিবা ঙাঙনি, মদুদা মীগী শ্রাদ্ধ থুগায়বসিদি মীয়ান্না য়ান্না পেন্নখিদি। মতাং অদুদা, ব্রাফম অদু তাবদা, অঙাং ওইরিবা ঐনা খঞ্জখিবিদি : ঐনা পামজখিবা লাইমচা ফজবদুগুম্বদু মন্দির লৈরিবা অদুদগী লৌননবা, মুন্নবগী খৎনবা মাল্লি হায়না ব্রাহ্মোখি। পুক্রিংদা য়ান্না নুংঙাইতবা, নুংনাংবা অমা ফাওখি।

নোংমা নুমিং অমসু হাওখা মনিং খুনগী ইমা-ইবেনশিংনা নুপী পালা লিংখতুনা লাইশিংগী খৌগল তৌনরম্বা, ঝুলোন হৈবা, কাংচিংবা, বাশক ফাংনবা, জয়দেব চোংবা, গৌরী শকপনচিংবা কয়া অমা খুনগী মীয়াম্মা শাবা, ইনা কুপ্পা অচৌবা মাণ্ডবতা পাংথোকলম্বশিংদু পাংঙম্বমগী নুপী খরগা খুনগী নুপী অহল ময়াম অমগা খৎন-চৈনবা থোক্তুনা নুপী পালা ফজনা লিংখৎলম্বা নুপীশিংগী অপুনবা শক্তম শাগতুনা লীংজেল মান্ননা ঈশ্বরগী নাম পূন্না শোনমিন্নরম্বদুসু কায়খি, থুগায়খি। মদুগী মতুংদা অমুক হন্না নুপীশিংগী অপুনবা শক্তম খুন্দুদা শাগৎপা ঙমখিদ্রে। মদুদসু অঙাং ওইনা য়াম্মা নুংঙাইজদবা ফাওখি। মদুগী মতুং তারকপদা, হৌজিক ফাওবদা খুন অসিগী নিপা নুপীশিংগী তোখায় তোখায় তানবা শক্তমদু অদুম উবা ফংলি।

খুন অসিদা অতৈ খুনগুম্মা খুনবান লৈপানবগী, লাই-তিনগী, অজা-পূজাগী মরীদা খুন অপুনবগী শক্তম, গৌর শমপ্রাদায়গী ওইবা মওংদি অমত্তা লৈরক্তবা মতম কুইশিল্লক্লবনি হায়বা য়াই। গৌর ধর্ম চৎপা কাঙবুগী চৎনবী, খুনবান লৈপানবগী পূন্না হোৎনমিন্নদুনা কাং চিংবা, পালি পুনবা, নিংঙোল পালি পাঙথোকপা, খুনগী অহল-লমনশিং, নুপী অঙাংশিংগী রাবী লাইরিক তাবা, ঝুলোন হৈবা, শিদ্ধা থিনবা, অসিনচিংবা থৌরম কয়া অমদি লাইগী মরী লৈনবা হরাও কুশ্মৈশিং অচৌবা মাণ্ডব শাদুনা খুন অপুনবগী ওইনা লীংজেল মান্ননা পাংথোক্লম্বা পূম্মমক্তো খুনসিদা উরক্তবা মতম কুইরক্লবনি। পূম্মমকসি খল্লুরগা, অতৈ খুনশিংদা তৌনরিবশিং অদু উরক্বদা কল্লক্তবা ঙমখিদ্রে। মতাং অসিদা পন্নীংবা ব্রাফম অমনা খুনসিগী ওইনা লাইগী সেবা চৎচরম্বা, খুন্না কৌশিন্দুনা থমখিবা শ্রীঅধিকারিময়ুম বীরচন্দ শম্মনা খুনগী অমদি পাংঙম্বমগী মরক্তা লৈদুনা অরাবা কোঙ্গায় খাঙদুনা মতম কুইনা মীরা তাদুনা নীংবা কায়না লৈরম্বগা ইখঙ খঙহৌদনা

নুংঙাইবা শরুক অমত্তা ফংখিদবমথৈ পুন্নি মতোম লোমখিবা, মীয়াম্মা পেন্নখিদে, মাগীদমত্তা য়াম্মা নুংঙাইতবা ফাওনখি। পুন্মকসি ঐনা অঙাং ওইরিঙৈদা তশেংনা খঙহৌবা অমদি তাহৌবা, উহৌবা, থোকখিবা থৌদোক ঙাক্তনি। ঐনা খনখি : “লাইগী মপু ওইননবা তান্নবদা খৎন-চৈনবা, ব্রাথোক-লান্তোক ময়ামসি থোকলিবনিকো ! ” অদুদি, ঐগী পামজরিবা লাইমচা অদুসু ঐগী ওইননবা হোৎনবদা অচৌবা ব্রাথোক অমা ওইরগদরা হায়বা ব্রাহং অমা পুন্নিংদা ফাওরকখি অমসুং খর খন্তুরগা অমুকসু অকিবা অমা পোক্ককখি। অদুবু, ঐনা পামজবা লাইমচাদুদি শোয়দনা ঐগী ওইগনি খঞ্জখি। মরমদি লাইমচাগী ব্রারীদু ঐহাক্লা শুক্ক্কাউ কাউথোকপা ওমখিদে।

লাই ছরানখিবা

মতম খর লৈরগা, অয়ুক অঙনবা অমদা “বামোন নিংথেমগী লাই ছরানখে” হায়দুনা রা রা লাওনা ঙাংনরকপা তারম্মী। ছরানলিবা কাংবুদুদি থৌবাল অরাং লৈকাইগী কাঙবুননি, অহিং নোংঙাল্লমদাইদা ছখিবনি হায়দুনা মী অমনা অমদা অসুম-অসুম পাওদম্মরকখি। রাফমদু হেক তাবদা ঐনা য়াম্মা থরায় নুংঙাইতনা লুকথদুনা খনখি : “ঐঙোন্দা পীগনি হায়বা লাইমচাদু শোয়দনা ওইরল্লগনি, ঐজ্ঞা তোম্বোইনা মচীন খীদুনা লৈরিঙৈদা মীনা ছখিবনা হাল্লে, ঐদি ফংলরোইদো, ঐগী লাইনি হায়না খঞ্জদুনা লৈরগা ছরানবিখবোইরে, ওঃ ওহোকপনিদা ! ” ঐজ্ঞা তোম্বোইবু পুক্রিংদা য়াম্মা রারৌরমই।

মতম অদুদা মেরা থাগী মনুংদা লাই ছরানবগী থবক তৌবসি মহয় চাওনা ফংনৈ হায়দুনা য়াম্মা তোয়না ছরান্নরমই। লাই ছরানবগী থবক অসিসু বামোন নেজুনা শেন্নহল্লগা মফম হোংদোক হোংজিন তৌনবগী রা ওইরম্মী। ছরান্নগা পুরুবা লাইদু অনৌবা ফিজোলশিং অমুক হোংদোকপিরগা অথেনপোং চাওনা লাংদুনা বজাই বেঙ্গুল খোংদুনা, শেনবুং কাংশি য়ৈদুনা পুং ঈশৈগা লোয়ননা দোলাইদা হাপুনা অমুক হান্নগী লাইশঙদা থিনবিরল্লম্মী। মদুদা অচৌবা কুন্মৈ অমা শাগংনরম্মী। থবকশিং অসি

হিন্দু ধর্ম চৎপা মৈতৈশিংনা শীন্দুনা চলায়বা হরাও-নুংঙাইনবা লাইগী কুঁশ্মে ওইরম্মী। মদু মরুওইনা গৌর ধর্ম চৎপা, গৌরসম্প্রাদায়গী কাঙবুশিংতনা তৌবা পাম্বা চৎনবী অমসু ওইরম্মী। নুমিদাং রাইরমগী ধান আর্তি কৎপা, গৌরী শকপা, নোংঙাল্লমদাগী মঙ্গুর্তি হৌবা অসিনচিংবাসি হিন্দু ধর্ম চৎপা, গৌরসম্প্রাদায়দা যাওজবা কাঙবুতনা থরায় যাওনা নিতিগী সেবা চৎনবা হোৎনজরম্মী।

লাই হ্রানখিবগী খৌদোকসিদা ঐনা থরায় যাওনা পাও লৌগদবগী ঙায়দুনা লৈরম্মী। মথংগী নুমিত্তা নুংখিল নুমিদাংরাইরমদা পূং-শেন, বজাই-বেঙ্গুল, কাংশি, মোইবুংনচিংবা য়ৈবা খোঙবগী মখোলশিংনা পূমনীল নীল্লবা খোঞ্জেল অমা অরান্নদগী নুংশিনা তাবা ফংজখি। করিনো করিনো হংনরকপদা ওরাং হ্রানখিবা লাইদু থিল্লকপনিয়ৈ হায়দুনা য়েংবা চৎনবা হৌনরকখি। ইমুং অমদা লৈরম্মা মীশিং অয়ান্ননা থোক্কদুনা য়েংবা চৎনখিরম্মী। ঐসু ইমাদা হায়রল্লগা থুনা যাংনা চেন্দুনা মমাং লম্পাক্তা মীয়াম তিন্দুনা লাই থিল্লকপা য়েংগদবগী পৈদুনা লৈরম্মা মফমদুদা যৌরকখি। খর লাপ্পদগী পরেং শানা সড়োক লময়াংদা মী ময়াম অমা মরী মরী চঙশিল্লকপা উরম্মী, মকোক ওইরপ্পা অঙৌবা ফিনা কুপ্পা ময়ামদগী হেন্না তোংখৎপা রাংখৎপা অচৌবা পোংয়োম অমসু থাঙ্গভুনা পুবকপা উরম্মী, অদুদগী য়ান্না রাংবা শাটিনগী মওং মানবা ফি অঙৌবগী চোং অমসু ওয়গী নাকন্দা থাঙ্গভুনা চৎপা উরকখি। সোড়োক লমশাং অদুদা অতৎপা নাইদনা পূং-ঝাল, শেনবুং, বজাই-বেঙ্গুল, কাংশি, মরক-মরক্তা মোইবুংগী মখোল পূম্নমক্সা তিন্দুনা শেন্সা, ওন্তোকপা মখোল অমা নকশিন নকশিন্না তারল্লম্মী। খর খর নকশিন্না চঙশিল্লকপদা ফজনা ময়েক শেংনা তৌরক্লিবা ঝঞ্জ খুদিংমক উবা ফংলকখি। পরেং পরেং লাক্লিবা মীয়ামদুগী মমাংদা পূং য়ৈবা, ঈশৈ

শকপা, নমথাং খুদৈনা কোয়েং য়েংপা মীশক মঙানা মাং ইথা-থারম্মী,
 মতুংদা মোইবুং খোংবা, শেনবুংয়েবা, কাংশি খীঙবা মীশিংনা তুংইন্নম্মী।
 মথংদা কোয়েং অঙাংবা য়েংপা মীশক মরিনা ফৈজোম তাখৎলগা শেংপা
 নীংখিজনা শেম-শারবা ফিঙৌনা তেপ-চপ্তুনা কুপশিনবা,
 নাকন-য়েংলোমদা শানারৈ অথোনবগী লৈ পরেংশিংনা কারন লাভুনা
 ফজনা শেন্সা, মায়থোং অমখক্তমক ফাংপা, মমায়দুসু শানারৈ অথোনবা
 অচৌবশিংগী লৈপরেংশিংনা কোয়রপ কোয়রপ কোয়শিন্দুনা, মকা লাম্বা
 সনা-মচু মানবা লৈগী মতিক মগুণ ফজবদু উথোকচবা, দোলাইগীসু লৈতেং
 ওইহনবা, য়েংবগী পেনবা নাইদবা দোলাই অমা, অরাবা মায়থোং য়াওদনা
 মকা লাম্বা হরাওনা, নুংঙাইনা লেংথোংদা হায়গভুনা পুরম্মী। দোলাইগী
 হেক মমাংমক্তদা লৈশাবী মচা পুঙৌফি শেংপী অনিনা দোলাইগী য়েং ওয়দা
 য়েংদৌদা তেপ শারগা হাপ্পা কেগামদা ধুবকী মৈখু রা-রা কাহন্দুনা পুরগা
 চৎলম্মী। দোলাইগী নাকন য়েংলোমদা ইনফি অঙৌবনা মকোক
 খুমজিন্দুনা বামোন অনি অমসু দোলাই শেন্দুনা চৎলম্মী। দোলাইদুগী হেক
 মথংদা বেন্দ পাটি অমনা, রাগ য়াওনা, মোন্দা নুংঙাইনা বেন্দ খোংদুনা,
 তোল য়ৈদুনা তান্হা চানা হরাওনা লাইগী খৌগল তৌদুনা তুংইন্নরম্মী। মথংদা
 অহল-লমনশিং খরসু ইন্নরম্মী, অদুগী মথংদা অথেনপোং হাপ্পা শেঙ্গা পরেং,
 অথুম অহাও য়াওবা ফিঙারুক পরেং পরেং ইন্নরকপদু উরম্মী। অরাং
 লৈকাইগী মশক ফজবী লৈশাবীশিং, মৌ নহাশিংনা মাগী মাগী লৈজবা, অরুবা
 অনানবা, ময়েক নাইবা ফনেকশিং, অঙৌবা লৈরোং হকপা, মমল য়ান্স-
 য়ান্সবা মৈতৈ লৈবাক্কী চৎনবী ইনফিশিং, অরৈবরা খঙদে, অরায়বরা খঙদে,
 ফজ-ফজরবা নাদা য়ান্হা সনাগী লৈশিং, ঙকশমদা শিরিবা সনাগী মরোঙ
 মরোঙ লোঙবা লীকশিং, ফজ-ফজনা রাশি লৈনা সিরি হাপ্তুনা থিনবা
 চন্দোনশিং, খুংশাশিংদা শিরিবা সনাগী মখল মখলগী খুদোপশিং,

মখাংশিংদুনা চেংতপ পীতক তৌবা ঙাক্তা, কুচু কুমেলা পাল্লিবা, লৈশাবীনা ফনেক খোইখা শেং, মৌ নহাশিংনা ফনেক চিংখংলগা শেং, মৌনি লৈশাবীনি ফজনা খেংনবা খঙহনবা, কয়াদা ফজন্তবা, য়েংবগী পেনবা নাইদবা, মৈতৈগী অশেংবা নুপীশিংনি। মখোযশিং অদুনা লমশাং চংলকপগী অরাবা লৈতনা নোক্সি নোক্সি তৌদুনা, লাইগী থৌগল চংলিবনি হায়বগী ব্রাখলদা, বেন্দ খোংবগী তান্নাদা নোম-নোম লাকপদি লাইরেন মতুংদা মখল মখাগী ঙায়ান্না পরেং পরেং ইন্নবগুমইদা! ওস্তোব্রা ফজনা উখি, য়েংবগী পেনবা নাইখিদে। মদুগুম্বা থৌদোক্তু ঐগী প্লিদা অহানবা ওইনা উখিবনি। অনকপদা অরান্নদা লৈরিবা মীশিংদুদা পুং, ঝাল, মোইবুং, শেনবুং, কাংশি অমদি বেন্দ পাটিংগী অপুনবা খোঞ্জেলনা অমুক্তা থোকখিদিবা থৌদোকী খোঞ্জেল অমগুম্বা অতিয়াসি পূম্নীল নীনবগুম থোকহনখি, অমসুং অতাবা, অউবা মীপূম খুদিংমক্তা শুক্লংনীংঙাইগী মচাক ওইহনখি, তুচুংবা পোকহনখি। লম্বী চংপশিংনসু হায়নরুবা লৈতনা মতোম মতোমতা লেপ্ন দুনা পূক্লিং চঙনা য়েংজখি অমসুং মখুং লোনদুনা দোলাইরোমদা মীয়েংথমদুনা লাপ্পপ-লাপ্পপা খুন্নম্বরম্মী। অরান্নদা লাইগী দোলাইগা লোইননা লাক্লিবা মীয়ামগী পরেং অদুবু ওরুবা হায়দুনা খুঞ্জাগী অরৈবা মীশিং থোক্তুনা অঙাংনুবী চিংখদনা পাবুং নিংথেমগী থোঙ্গাল মপাদা লৈরিবা লম্পাক মচাদুদা পৈররিবা মীয়ামশিং অদু য়েংবদা অকিবা অমা পোকখি। ককচেং মচা শঙ্গুনা মরুম অঙৌবা মচা মচা পুদুনা প্লপ প্লপ তশিন্দুনা লৈবগুম ফিঙৌ শেত্তুনা মরেং মরেং চত্তুনা প্লপ কোইশিন্দুনা লৈনখিদে। য়েংবদা তুচুংবা পোকখি, অমত্তা চাইথোক্তুনা লৈনখিদে।

লাই পুবা দোলাইগা লোয়ননা লাক্লিবা মীয়ামগী পরেংনা মথং-মথং যৌশিল্লক্লবদা ঐগী পূক্লিংদা লাংতক্লবা অমা ফাওরকখি। মদুদি করিসু

ওইরমখিদি, ঐনা পামজবা লাইমচাদু যাওরকপরা, যাওরক্তবরা হায়বদুখক
 য়েংনীংবা খঙনীংবগী ঈখিল ওইরস্মী। মীয়াম্মা লাই পুরকপা থিল্লকপগী মরেং
 মরেং চত্তুনা ঙাইদুনা লৈবগী মরক্তগী খর চথোরক্লা অমদি মতায় ওইরপ্পা
 যাওদুনা লৈরিবা ঐনা অতৈ অমত্তা থৌওইনা খন্দনা দোলাইরোমদতা ঙক
 থাংগত্তুনা য়েংদুনা লৈখি; অদুবু, অঙাং ওইবগী নেশ্বনা পীকপনা মরম ওইদুনা
 শুকউ-উবা ফংখিদি, দোলাই মনুংদা করি যাওরিবনো হায়বদু খঙবা
 ঙমখিদি। অদুনা, পূক্লিংদদি তয়াং তশোয়বা অমদি ফাওরকখি। দোলাইদু
 মীয়াম তিন্দুনা লৈরিবা মফমদুদা থাবা তৌদনা বামোন নিংথেমগী মাণ্ডব
 তান্না তপ্পা তপ্পা মোং-হাদনা পুশিনখিরস্মী। ঐসু মীয়াম মরক্তা চিং চিং
 লিংশিন্দুনা দোলাই থাফম মাণ্ডব ময়াদা য়ৌনবা কন্না হোংনজখি। বামোনগী
 থোঙ্গালদা দিউয়ুতি ওক্লগা দোলাইদু মাণ্ডব তান্না পুশিল্লকখি। দোলাই থাফমদুদা
 দোলাই পুবা মীশিংনা ঙাইহাক লেপুনা লৈবদু ঐনসু উবা ফংখি। পাবুং
 নিংথেমনা লা মচেং মরি পুথোরক্লগা দোলাইগী মখোঙ মরিগী থাফম মপাদা
 থল্লগা মমায় মখা মায়কৈ ওলহল্লগা লাইগী দোলাইদো থাহনখি। পুরক্লিবা
 অথেনপোৎশিংদুসু দোলাইগী মমাং ওইরপ্পা খর হাংহল্লগা পূম্মক থাহল্লস্মী;
 অদুগা পোৎ পুবীশিং খুদিংমক্লা লাইরোমদা (দোলাইরোমদা) ওনশিল্লগা খূক্লম
 রস্মী। খূক্লম্বা লোইরগা মাণ্ডব মনুংদা ময়ামগী ফম্বা থারবা ফিদাশিংদা
 চঙখিরস্মী।

মতম অসিদা ঐনা দোলাই মনুংদা লেঙশিল্লিবা লাইদুবু য়েংনীংমনবদগী
 ময়াম্মা পাকথদুনা খূক্লম্বরিবা অদুগুম্মা ঐসু লাই খূক্লম্বগী শেম শারস্মী। অদুবু,
 অহলশিং কিবদগী মনাক চঙদুনা পাক হেক খূক্লম্বা ঙল্লমখিদি। ঐগী মতৌদু
 উবিবদগী ঐগী ইখুড়া থোকপা অমনা লাই খূক্লম্বীংবরা হায়দুনা ইখুং পায়রগা
 দোলাই মমাংদা পুশিনবিবরমই অদুগা “খূক্লমও, খূক্লমও” হায়দুনা য়াথং

পীবিবক্ষ্মী। মহাকসু ঐসু দণ্ডবৎ তৌদুনা খুৰুল্লক্ষ্মী। ঐদি দোলাইগা নকশিল্লনা, লাইগা থংননা খুৰুমহনবনা ঐনা দোলাই মনুংদা লৈরিবা লাইদু ফজনা শেংনা উবা ফংজখি। ঙাইহাক মুন্না য়েংলবদুদা, ঐঙোন্দা ঙুকা থোকখিবা অমনা ঐনা পামজবা, নীংজবা লাইমচাদুমক্তি ওইরমখিদ্ৰে, অদুবু, কুচু ভৌরোক ভৌবা, কোয়েং মচা অমা য়েংপা, উরিক নুগুগ শিবা, সনা মচুগী ফৈজোম মচা ফজবা অমনা কৃঞ্জা খাদরগা শেংপা, ঙকশমদগী কোয়তাননা চোন্তরকপা, মপান সনা লোনবা, খুউ যৌব ফাওবা, ইনফি অভৌবা মচা অমনা, থবাক ফাওদুনা য়ান্তরকপা অমদি কোয়তানরবা ভৌরোক ভৌবা মায়থোংদুদা চন্দন ময়েক লানা থিন্দুনা নাতোনগী সিড়িনা রাশি হেন্না হাপচিনবা, য়েংকী খুংনা হায়ফেং থাঙ্গংলগা ময়ামদা আশীর্বাদ পীবিবগী খুবাক তিংথোক্তুনা উংপা, মোমোন নোকপা মানবা চিনবান্না মকা লামথোরকপদি উরুরিবা, য়েংজকরিবা ঐগী থম্মোয়দা অপেনবা নুংঙাইববুদি ফজনা ফাওখি, ইশাদা অমুকা হন্না খুৰুমজনীংবা পোকহন্দুনা, অপান্না অনীংবা পুম্মক থুংহনবিয়ু হায়না খঞ্জরগা অমুকা দণ্ডবৎ তৌদুনা খুৰুমজরক্ষ্মী। অদুবু ঐগী পুক্রিংদদি রাখল অমনা চায়রকখি : “ঐগী অশেংবা লাইমচাদু হুবদা য়াওত্রগা পুরকপসিদদি য়াওরক্ত্রবা জাংলা, নত্রগা লাইনিনা মশক ওন্তোক্ত্রগা লাকপা জাংলা? দোলাই মনুংদা লৈরিবসিদি লাই অমখক্ত্রনি অনিসু শুদে, করম তৌবা জাংনো?” খুনমক লাইদু খুৰুল্লক্ষ্মগা ঐহাক থোরকখি, অদুগা লাইগী মন্দিররোমদা অমুক য়েংশিন্দুনা পুক্রিং চঙল্লক্ষ্মী।

মতম অদুদা লাইগী মন্দিরদুসু থোং হাংলমদি। ঙাইহাক লৈরগা তোঙান্না অথেন পোং য়াওবা শেঙ্গা অনিখক মন্দিরদা মৌ নহা অনিখক্লা পুখংলক্ত্রুনা থল্লক্ষ্মী। অদুদগী লাইশিংগী মন্দিরদু ঐত্তা তোন্মোইনা

মনুংলোমদগী হাংদোরকথি। মদু উবদগী ঐনা নাকন্দা চেপথদুনা মুন্না
 য়েংজরকপদা ঐনা পামজবা মচুগী লাইমচাদুনা ঐঙোন্দা নোকফেৎ তৌদুনা
 কেকু লোংলুবদগী ফোংলকপা মতাগুম খুংখুদক কুন্দুনা অঙৌবা লালু মতুমদু
 অদুম পায়দুনা লকুরকপগুমসু তৌরকথি। মহাক হেক উরকপদগী ঐগী
 লাংতকুরস্বা পুংকিংদু পুংফ-ফখিদুনা য়াম্মা নুংঙাইবগী ফীভম অমদা লৈজবা
 ফংখি। অদুগা অসুম্মসু খল্লকথি : “নোংমদি ঐগী ইখুত্তা যৌদুনা ঐগা লোয়ননা
 লৈমিন্নবদি শোয়রবোই, মহাক ঐগী শোয়দনা ওইগনি, ঐগী পুংকিংদা মহাকপু
 কাউথোকপা শুকঙম ওম্মোয়।” অদুম তৌদুনা পুংকিংদা থাজবগা লোয়ননা
 মীয়ামগী নুংঙাইবা, লাংবা অদুদা যাওজখি।

ঙাইহাক লৈরগা হ্রাল্লুবা লাইদু মন্দির মনুংদা বামোন্না দোলাইদগী
 লৌথরগা লাইয়াম্মা লৈতেংলিবা তাঙবলদা লেঙশিনখি। অদুগী মতুংদা,
 অমুক আর্তি কত্তুনা তিল্লিবা মীয়াম্মা লোয়নমক লেপখত্তুনা পুং, শেনবুং
 য়ৈবা; ঝাল, কোর্তাল, কাংশি খীঙবা; মোইবুং খোংবা, ঈশৈ শকপশিংনা
 মন্দিরগী অকোয়বদুদা পূমনীল নীল্লম্মী। অতৈ অহল লমনশিংসু মখুং অনি
 থাঙ্গত্তুনা হরাওনা, নুংঙাইনা ঈশৈ খুমদুনা যাওশিল্লী। অঙকপা, অকিবা,
 তু-চুংবা অমা ঐঙোন্দা পোক্লম্মী। অদুগী মতুং তাথরকপদা আর্তি কংপা
 লোয়রদুনা পাবুং নিংথেম্মা মন্দিরগী মনুংদগী থোরক্লগা মখুত্তা পায়রিবা
 মোইবুং মচা অমদগী হৈথরকপা ঈশিংনা পাকথদুনা মন্দিররোমদা
 মায়ওনশিন্দুনা লৈরিবশিংদা চায়শিল্লম্মী, মীয়াম্মা হরাওনা “হরে হরে” হায়না
 শোন্দুনা মন্দিররোমদা খুংক্লম্মী। অদুগী মথং তারকপদা লাইশিংগী মন্দিরদু
 মনুংলোমদগী থোং লোনশিনখিরম্মী। ঐনা খঞ্জখিঃ “ঐগী লাইমচাসিদদি
 মীনা হ্রানবিখিদবা ওইসনু।” “মীয়াম পূম্মক ফমফমলাংদা লেংশিনবিয়ু,
 লাইদা কংলকপা অথুম অহাও পূম্মক প্রসাদি সেবা ওইনবা য়েহ্নোকচরগে”

হায়দুনা অহল খর ওইবা অমনা লাওরকথি। অদুগী মতুংদা কবোক, হৈ-রা
পুম্মক মথং মথং য়েল্লতুনা ঐগীসু শরুক থুংলতুনা ময়াম লাংবদুদা ঐসু
য়াওরকথি, নুংঙাইজরকথি। অচাপোংশিং য়েহ্নেকপা লোইরবদা মীয়াম পুম্ম
মক মথং মথং ময়ুম ময়ুমদা হন্নখিরম্মী। থোকুখিবদা বামোন নিংথেমগী কোহ্নেং
পানবা থোঙ্গালদু মীনা কুক-কুক ইন্নদুনা লৈনখিবনা ঐহাক্সা ওইহাক্স চোহ্নরগা
ইমান্নবা খরগা য়ুমদা হন্নক্সম্মী। অদুবু, ঐনা ঐগী নুং-দা খঞ্জরিবা, লাংজরিবা
পুম্মকসিদি কনাগুম্না অমত্তদা রবী শাদোকখিদে, খঙহ্নখিদে। ইতোমতদা
পঙনুং-নুংঙাইজরুবা অমদি রাজক্সবতনি। ॥

শোক-শয়বা যাদবা

মতমদি লেপ্পু হায়বা যাদবনিনা নোংম-নোংমগী হৌজিনখিবনা ঐসু
ক্লাস টু তম্বা হৌরকুম্মী। ক্লাস টু হেক কারকপদা ঐগী শাজং, ঐগী রাখল,
ঐগী হৈনবী পুম্মক পুম্বওন ওল্লকপগুম তৌরকখি। ক্লাস টু তম্বসি মতম
অদুদা “মঙাশুবী ক্লাস তম্বা” হায়না হায়নরুম্মী। ক্লাস টু তম্বদা ইংরাজী
তম্বসু হৌরে, অঙ্কনা “পাটিগনিত” কৌবা মুতুম রাধেশ্যাম্মা ইবা অমা তম্বুম্মী।
ফনা ফজনা কৃপা নৈনদুনা তম্বা হৌরকখি। ঐহাকসে ক্লাসটুগী রোল নম্বর
রান্নি। ওজানসু ঐবু যাম্মা লুনা চান্না তৌবিরুম্মী। মতম অদুগী সমাজদুদা
মাংবা-শেংবগী রাফমসি অদুম কল্লা ঙাক্তুনা চংনরুম্মী। নিংথৌগী রায়েল
থৌদাসু চংনবী ওইনা হিভোকপা যাদনা অদুমসু চংনরুম্মী। নিংথৌনা যাদবা
থবক অমত্তা প্রজানা হিভোকপা ঙল্লমদ্রি। ভারতনা নীংতম্বা ফংবতা
ঙাইরিঙৈ মতম অসিদা, ঐগী লাইমচাগী বারীসি নাকন অমদা থৈথরকপগী
মওং অমদা লাকখি। ঐদি হান্না মাংবা শেংবগী রাফমসি থৌইনা পূক্লিং
চংলমদে, ভাব মুন্না তারমদে; বামোন্না লাংলিবা লাইশিং অসি ঐখোয়সু
লাংপা যাবগী রাফমদা অদুম খন্দুনা লৈরকখি। লাইদি বামোনতনা লাংলি,
পূজা তৌই হায়বা রাফমসি ভাব তানা খঙবা রাংলুম্মী। অদুগা, লাইনুংদা
লৈরিবা বামোন্না লাংলিবা লাইশিং অসি ঐখোয়নসু পায়বা, শোকপা যাবনি
হায়বগী রাখলদা অঙাং ওইনা তাওদুনা লৈরুম্মী। মরম অদুনা ঐনা অহানবদা

হেক উজরুবা লাইমচাদুবু মমিংমথা ফাওবা করি কৌই খঙদনা ঐনতা য়ান্না নুংশিনা, থরায় তানা ঐগীতা ওইজগে খল্লদুনা ঐজ্ঞা তোম্বোইদা লোন্না লাইমচাদুতং ঐঙোন্দা পীরো হায়জরুবনি। ঐজ্ঞা তোম্বোইনা য়ান্না শিংনা, ঐগী অঙাং ওইরিঙৈগী ইচম চমজবা, অমকপা লৈতবা ঐগী অপাস্বদু খঙবিদুনা, ঐগী পূক্লিং হন্দনবা, অদুগা এবু নীংবা কায়হন্নীংদবদগী হেজা হয়েং শোয়দনা পীগে হায়বীরস্বনি। লাইদু ঐখোয়না শোকপা, পায়বা যাদে, মাংই, বামোন নত্রবদি পায়হন্দে, সেবা তৌহন্দে, দোষ পুনি হায়না ময়েক শেংনা তাকপীরমখিদে।

মতাং অসিদা, ঐজ্ঞা তোম্বোইনা খল্লস্বা রাফম অনিখকসু লোত্তুনা থস্বগুম তৌই। রাফম অমনা ঐহাকসি অঙাং ওইবনিনা লাই তিনগী রাফমগী মরমদা তাকউবদা ভাব তাখিরৌই, ঐগী নীংবা কায়খিবা য়াই হায়বা অমা, অদুগা, অতোপ্পা অমনা, খর চাওরকুগা মতোমতা মরায়না খঙজরক্কনি, মখোয়গী ইমুংসু লাই-তিনগী মরমদা থরায় যাওবনি হায়না পুথোকপসু ওইরস্বা য়াই। অদুননি, হয়েং পীগে, অদুগা অমুক মথং নোংম-নিনি লৈরগা পীরগে, তুমিনা পীগদবনি, হায়দুনা অসুম য়ৈথোক্তুনা এবু চাংয়েং তৌদুনা লাকখিবনি; ঐনা ভাব ইতোমতা তারকপদু ঐজ্ঞানা ওইরস্বনি খল্লকথি। অওইবমকসু, মদু ওইরমগনি হায়না ঐনা ভাব তারবা কান্দা লৌজরকথি। অতোপ্পা রাফম অমনা, মতম কুইনা ঐঙোন্দা শুকহায় হায়দোক্তবা রাফম অমা ঐজ্ঞা তোম্বোইনা ফুমদুনসু থস্বীরস্বী। মদুসু ঐনা জ্ঞান লাকুবা মতমদা মরায়না খোঙ্গুল লীজরক্কনি হায়বগী মওন্দা শুক্তাক তাকথোকপীরমখিদে। মদুনা ওইরমাল্লে ঐজ্ঞা তোম্বোইনা ঐঙোন্দা মতম শাংনা ঐনা অঙাং ওইরিঙৈদগী লক্কদুনা লাক্কিবা! তশেংনমক হায়রবদা, ঐজ্ঞা তোম্বোইনা ঐঙোন্দা লাইমচাদু পীগে হায়রকপা য়ান্না অর্থ লৈরস্বী; “নখোয়গীসু লাইনি,

ঐনা শোয়দনা পীগনি, হুয়েং পীগে, হংচিং পীগে” হায়দুনা থৈদোক থৈজিন তৌদুনা লৈরন্নীবসিদি নুং-দা অর্থ লোইনা লৈরন্ননা, কোন্না কাইনথংদা ইতোমতা খঙজরকখি। অদুগা, মাগী মনাও নিপা ইবোতোস্বী শম্মসু নুং-গী অর্থ খঙনবরা করিনো মঙোন্দসু লাইমচা পীযু হায়জরুবদা “ঐথোয়গী য়াম্মুংনা পীদ্রবদি ঐনা পীগনি, মঙোন্দা অদুম হায়থো” হায়রকখিবসিনা করম্বা অর্থনো ঐনা গুন্না থোকখি। মহাকসু নুং-গী অর্থ খঙনা ঐঙোন্দা লকুরিবা জাংলা হায়না মওল মওল খল্লকখি।

মমাংঙৈদগী হিন্দু ধর্ম চংপা মীওইশিংনা জাতি বর্ণ খায়বসি য়াম্মা কন্না চংনবী ওইনা মতম শাংনা লৈরম্মী। জাতি বর্ণসি মরি থোক্কা খায়রম্মী, মদুদি ব্রাহ্মণ, ক্ষেত্রিয়, বৈষ্য অমসুং সুদ্র অসিনি। ঐথোয়গী মতমদুদা, বর্ণ খায়বগী রাফমসি ফজনা চংনবা উরম্মী। বর্ণ মরি অসিগী মনুংদা ব্রাহ্মণনা স্বাইদগী রাংবা, অফবা - বর্ণ ওইনা লৌনরম্মী। মথোয়বু লাইরিক লাইশু য়াম্মা হৈবা, বেদ শাস্ত্র য়াম্মা খঙবা, লাই-তিনগী পূজাদা তৌবা, ব্রহ্ম মশক খঙবা মীওইনি হায়না লৌনরম্মী। মথোয়গী কাঙলুপ অসি নত্তবা অতোপ্পা কাঙলুপকী মীওই কনা অমত্তনা লাই লাংপা, লাই পূজা তৌবা য়ারমদে। ব্রাহ্মণ বর্ণদা পোকপা মীওইশিংসি সমাজদা রাংনা থাঙ্গংনদুনা থম্মরম্মী। মথোয়দা পীজ-পীথক তৌবা, দান-তৌবা মীশিংদি হুয়েংমুক্কী মপোক্তা অরাংবা থাঙ্তা হায়বদি অরাংবা বর্ণদা পোকই হায়নৈ। ব্রাহ্মণ ওইনা পোক্কপা মীওইবু মরাইবক ফবা মীনি হায়না লৌনরম্মী। বর্ণ খুদিংমক মাগী মাগী বর্ণ গী ওইবা তোঙান তোঙানবা শিনফম পায়নরম্মী। বর্ণ অমগী শিনফমদা বর্ণ অমনা লানশিন্দুনা পায়নরমদে। রাফম অসি ঐনা অঙাং ওইরিঙৈদা মুন্না খঙদবা অমা ওইরম্মী। অদুবু খর চাওরক্কা মতমদা ক্লাস টু হেক তল্লকপদগীদি ঈশ্বরগী খৌজালদগী ভাব খর তাবা হৌরকখি। মাংবা

শেংবগী ব্রাফমদি মতম অদুদা য়াম্মা কন্না চৎনবী অমা ওইনা লৌনরন্মী। মতম অদুগী সমাজ অদুদা অকনবা চৈফু অমা ওইরন্মী। হিদাকফু-ফিদা তিন্নবা য়াই-য়াদে, শাগৈ-জাৎ ফৈ-ফভে, য়েক-শালাই তিন্নে-তিন্নদে, চারৌ-মৌরৌনবা য়াই-য়াদে হায়বনচিংবা য়াম্মা তুকা তিক্কি থিনবা অমা কন্না চৎনরন্মী। হৌজিক্কী মতমসিদা চৎনরিবশিং অসিগা য়াম্মা থেন্নরন্মী।

মতম অদুদা মৈতৈশিংনা চাঁদা তাবা চাঁমীশিংবু হাও হায়না অমত্তা ওইনা কৌনরন্মী। হাও, পাঙল, ময়াং, য়াইথিবী নচিংবশিংবু মৈতৈশিংনা ময়ুমদা অমত্তা পুশিন্দুনা চামিন-থকমিন্‌বা, য়াহিপ-য়াতমিন্‌বা য়ারমদে; মাংই, শোক্ক-শম্মবা য়াদে থিংলন্মী; করিগুন্‌বা লমহেন-তুহেনবশিংনা চারৌ-মৌরৌনবগা য়াওরকপা থোক্কবদি মাংই হায়দুনা মৈতৈ সমাজদগী ফাওবা ইন্তোক্করন্মী। মৈতৈগী ইমুংদা চঙহনবা, য়ুমগী মাপ্পোলদা কাহনবদি লায়রদনা য়ুমগী শুমাংদা ফাওবা চঙহল্লমদে। কনাগুন্‌বা কাঙলুপ অমগী মীগা মপান্দা মরুপ মপাং ওইনা তিন্নরুবা য়াওরুবদগী নোংমা ফাদোক মৈতৈগী য়ুমদা চংলকপদা শুমাং মচি অমদা ষণগী পোংপু থারগা ফমহল্লন্মী, ফক-ফজবা, ফাল ফজবা অনানবা থাবদি লায়রদনা ওন্তোক্কা হুন্‌বা য়েংবা মীয়েং অমদা থস্বীদুনা লোইনবগুম তৌরন্মী। অদুবু, মথোয়শিংসিনসু অদুম য়াদুনা চংলন্মী, থোইদোক্কা বারৌনরমদে, মৈতৈশিংনা হায়বা তৌবশিংদু অদুম লোইনা য়ারন্মী, মলোম অমত্তা থম্মরমদে। মতম অদুদা অঙাং ওইনা ঐহাক্কা খনখি - “মথোয়শিংসিবু মথরায় নুংঙাইরল্লোইদা? ইমুংদা, মাপ্পোলদা কৌশিল্লগা, ফজবা ফক, ফাল, মোড়া চৌকিনচিংবা থাবিদুনা ফমহনবা য়াদবরা?” অসিগুন্‌বা মাংবা-শেংবা, শোক্ক-শম্মদবা, চারৌ-মৌরৌনদবা, চাকচা-ফিদা তিন্নদবা, জাৎ-বিজাৎ খায়নবা অসিনচিংবশিং অসিগী অথিংবশিং অসি মতম অদুগী সমাজদুদা য়াম্মা কন্না চৎনবী অমা ওইনা

তৌনরম্মী। ঐনা হেক খঙজহৌবা, থোকখিবা খৌদোক খর পঞ্জরবদা ঐখোয়বু পোকপিবা ইপা ইবুংঙোগী নুংশিজরবা মতাও “মরিং হাও” অমা লৈরম্মী; মহাক খোংজোমগী মমাংদা লৈবা লাংঙথেল মরিং খুন্দগীনি। মমিংনা অমেবা কৌই। চহি হেক খুদিংগী লৌরোক থা লোইরকপদা পাল, মপ্পা, হৈরীপোপ, হৈথুম, চাকরায়নচিংবা শম অচৌবদা হাপ্পগা মতাওগীদমক পুরজুনা মখোয় অনি অহুম মখোঙনা লাকখি। অদুগা উপলগী কাংজৈ কম্পাক অনি অহুমসু মতাওগী মচানা কাংজৈ শান্ননবা খাংবিরকখি। মখোয় লাকপদা হরাওনা নুংশিনা ইপা ইবুংঙোনা তরান্না ওকপিখি। অদুবু, মখোয়শিং অদু য়ুমগী মাস্পোলদা অমত্তা কাখংহনখিদে, শুমাং মচিদা মখোয়না বানা পুরকপা শমশিংদু থাহল্লম্মী, অদুগা মমাং শঙ্গোয়গী মচি অমদা ফাল মচা মচা থারগা ফমহল্লম্মী। অঙাং ওইনা ঐদি কয়াদা নুংঙাইতবা ফাওখিবা! ইপাগী মতাও অদুনা ঐবু কৌরগা “সেঃ সেঃ ইচা নুপা, নঙগী কাংজৈ শান্ননবা ইপানা উপলগী কাংজৈ কম্পাকসে খাংপিরকপনিকো, লৌ সে”, হায়দুনা ঐবু কৌশিল্লগা পীবিরম্মী। ঐনা কয়াদা হরাওজখিবা!

অয়ুকী চাক চারমদাইদা থুংঙবনি; ঐখোয়গী ইমা অমসুং বাবানা মতাওশিং অদুবু নুমিৎ থেংশ্রগনি, শুমাং মচি অমদা চাক থোংলো, অদুগা নখোয়না চানিংবা ঙা-চাক অরৈবা মথৈ নথরায়না পাস্বা মওংদা থোংদুনা চারো হায়না তাকপিরম্মী। ইমানা থোংনবা পাত্র, যোংশবীনচিংবা পুথোজুনা চেং-চাক, রাইখৌদগী ঙাতোন অতেকপা ময়াম অমা লৌরুদুনা পীরম্মী। মখোয়সু হরাওনা নুংঙাইনা চাকু থোংদুনা চারম্মী। মখোয়না চাবদু ঐনা মুন্না লেপুনা য়েংলম্মী। মরমদি মখোয়না চাক হুকপদা মখুত্তগী ময়া কাথোন্ধগা হ্নজিল্লম্মী, য়েংবদা নুংঙাইরম্মী। মখুত্তসু চাক অমত্তা পকহল্লমদে। য়েংঙুবদুনা ইপাগী মতাওদুনা “ইচা নুপা! নঙ চানিংপরা? য়েঃ

ঐখোয়গীসিদি মাংইদা! হাওরোইয়েঃ নপা ইতাওনা, নমা ইচলনা চৈবিরক্কনিয়ে, হাওরোইয়েঃ” হায়দুনা ঙাঙলকখি। তশেংনমক, ঐসু মখোয়না চারিবদু উরুবদা চানীং থক্লীংবা ফাওরকখিরম্মী। মখোয়না ঙাঙবদু তাবদা, ইমানা ঐবু কৌশিল্লকপদগী মখা তানা য়েংবা ঙুমখিদে। অদুনা, অসুম খঞ্জিল্লুরগা মতম অদুদা তৌনরম্মিবা, চৎনরম্মিবশিংদুসু থোইনা নুংঙাইনদবা, বারৌনবা অমত্তা উখিদে; খৎনবা, নুংশিনদবা, য়েংখীনবগী মমিসু তাখিদে। অদুম চৎনবী, য়ানবী ওইনা হরাও হরাও তৌনদুনা লোইনরম্মী। ইপাগী মতাও অদুনা নুমিৎ নিনি হুমনিগা ঐখোয়গী মমাং শঙ্কোয়গী মচি অমদা চরু থারগা ফৌরানা ঙাকশিল্লগা লৈহল্লম্মী। মখোয়সু অদুম নুংঙাইনা বারী -ব্রাতাই শানদুনা লৈত-লাইর, অরা-নুংঙাইগী মরমদা খন্ন-নৈনরম্মী। ঙারোই ঙারী, ঙাতোন ঙারী ময়াম অমা ব্রাইথৌ পাংকী ঙায়োনবীশিংদগী চোইখোম ময়াম অমা খোম্বীরগা শমশিং অদু থন্নবা নোংমা -নিনিগী মনুংদা হোৎনবীরগা ইপাগী মতাওশিংদা মথবায় হরাওহন্দুনা মমল হোংনা ফংহল্লগা অমদি ঐখোয়গী ইমুংগী ওইনসু অহেনবা শরেং ঙাকুই, পোরোম ঙাফক কয়া অমসু হাশ্লিরগা ময়ুমদা চংহনখি। ঐখোয়গী বাবানা “ইতাওখোয়! নোংমৈসু সুঙৈ মতমসিদা লাকউকো, ঙারী ঙাতাই য়াম্মা খোমদুনা থনমগে” হায়রগা বিদায় পিদ্দুনা থিন্দোকপিখি। ঐঙোন্দা ওনশিল্লগা ইপাগী মতাওনা “ইচা নুপা! নোংমৈসু কাংজৈ খাংঙগা ইপানা পুবিগে, নাকনুকো!” হায়রল্লগা চংখি। কয়াদা চম্মা নুংশিব্বা ইপাগী মতাওনো! মাংবা শেংবগী থবক অসি ঐখোয়না অঙাং ওরিঙৈ, জ্ঞান খর খর তারক্লবা মতমদা উহৌবা, খঙহৌবা ঙাক্তনি।

অতোপ্পা ব্রাফম অমনা, ইমানা কৈথেল কারুরগা য়ুমদা কুল্লকপদা লুকমায়দু শুমাংগী মচি অমদা থারগা ইমুংদগী মী কৌথোক্লগা ফি অশেংবা

অমা পুরকউ, ইমাদি হরিগী কৈথেলদা চংলুরে, হৈ-রা খর লৈরুরে, পুস্ত্রিদা ইরুজথোক্কে, ফি হোংদোক্কা ফনেক পুথোরকউ হায়দুনা শেংলিবা ফিশিংদু ঈশিংদা তুমথোক্তুনা ইরুজথোক্কা, অদুগা লুকমায় পাল্লুবগী লুকমায়দুনা কোন্না থাংজিল্লম্মী। রাফমসি পল্লকপদা, ফোঙদোক্কাংবা অমনা “হরি কৈথেল” হায়বা অসি মীয়ামগী কৈথেলদগী তোঙান্না মফম অমা লৈরম্মী। মফম অদু হৌজিক লৈরিবা ললোনফম ফম্মা, লুকমায় থাদুনা ফম্মরিবা খৌবাল কৈথেল অচৌবসিগী নোংপোক থংবদা হৈনৌ পান্নী অচৌবা অমা হৌরম্মদুগী মখোঙগী অকোয়বা ময়াদা “যাইথিবী” হায়না মতম অদুদা খঙনবা, হৌজিক্কা “খৌবাল খুনৌ” হায়নরিবা রাইথৌ পাংকী মপান্দা তাবা খুন্নি হায়দুনা “রাইথৌ মপান” হায়নসু খঙনরম্মা, খুঙ্গং মচা অমা, লিশমলোক চিংগীদি হায়থরকপা নাপোমগী নোংচুপ থংবা চিংখোঙদা খুন্দারিবা লমসিগী মীওইশিংনা কাবা কৈথেলগী মফমনি। অসুম্না কৈথেল ফাওবা মখোয়গী জাতিবু তোঙান্না ফমহল্লম্মী, মখোয়দগী পোৎ-চৈ লৈবদা মশা-শোক্কাবা মাংনরম্মী, মখোয়গী মরক্তা চঙলুবা, পোৎ-চৈ লৈবা যাওরুরবদি মাংই হায়দুনা ময়ুম ময়ুম যৌরগা ইরুজথোক্কা, অদুগী মথক্তা, যাইথিবী খুনসি ফাওদুনা চংলুবা, চঙলুবা যাওরবদি ময়ুমলোমদা হল্লকপদা যুম চঙনদ্রিঙেদা ইরুজথোক্কা চঙনরম্মী। রাফম অমনা, খুনসিদা পোকপা মীশিংগা অতোপ্পগা চারৌ মৌরৌনবসু য়ারমখিদে, থীংলম্মী। মাংই, তৌহৈদে হায়দুনা মাগী মাগী শাগৈশিংনা ইহোক্কা, ইহোক্কা, ইহোক্কা।

খৌবাল খুনৌ হায়না খঙনরিবা খুন অসি খৌবাল কৈথেলদগী কিঃ মিঃ ৪ রোম চংলগা লৈবা খুন মচা অমনি। নিংখৌ পাল্লিঙে মতমদা মফম অসিদা খুন্দারিবা মীশিংবু ইহোক্কা থল্লগা মীয়ামগা শোক্কা-শম্মবা য়াহল্লমদে। মখোয়গা হেক শোক্কা-শম্মরুরবদা কৌনুংগী বামোন থারক্তুনা শেংদোক্কা-

খোৎতোকুবগী থবক ফাওবা পায়খৎনরস্মী। মখোয়গী মরুওইবা শিনফমদি নিংখৌ পাল্লিঙৈদা “অমোৎ - অকায়” শেংহনবগী মখৌ ওইহল্লস্মী। মীয়ামদা মখোয়বু মশক খঙহল্লবা হায়দুনা কোয়েং অঙাংবা য়েংনহল্লস্মী। মীয়াম তিনবা মফমদা মখোয়গা শোক্ৰ-শম্বা য়াহল্লমদে, চঙহল্লমদে, তোঙান্না মশক খঙনা লৈহল্লস্মী। কৈথেন ফাওবা মখোয়গীদমক তোঙান্না ফমহল্লস্লিবসিনি, কয়াদা কনস্ববা মাংবা-শেংবগী চৎনবী পথাপ্পো! হৌজিক নুপী ঙাক্তনা ফস্লিবা ললোনফম কৈথেল অচৌবা, খৌবাল কৈথেল অসি মমাংঙৈদদি “তম্ফা কৈথেল” হায়না খঙনরস্মী। চুঁডাচান্দ মহারাজগী মজা ইবেস্মা “তম্ফাসনা”না হোংলস্বনি হায়নৈ। অদুগা অতোপ্পা কৈথেল অমসু ময়াং ইম্ফাল তাবা লস্বীগী তোব্বানলোম থংবা হৌজিক্কা তুরেলনা নিংখায়স্ববা খৌবাল থোংগী মনিংথংবা পরেংগী শরুত্তা শাংনা কৈথেল অমসু কানরস্মী, মদুবুনা “কৈথেন অশাংবী” হায়না খঙনরস্মী। মতম অদুদা দুকান শাদুনা ফল্লরমদে। নিপাশিংনা উপু শদা মচা মচাদা য়োল্লবা পোৎ-চৈ হাপ্পগা কৈথেল অশাংবীসিদা থারগা মোজাফুরিং, চুরুট অকবর, থাওমৈ লেণ্টনচিংবা য়োল্লরস্মী। নুমিৎ তারকপা অদুরাইদা কৈথেল খল্লস্মী।

মতম অদুদা “অমাং-অশোয়” শেংবা মীওইশিংবু “হরিজন” হায়না কৌনরস্মী। খৌবাল খুনৌ খুনসিগী মীওইশিংবু “হরিজন” নি হায়না লৌনরস্মী। মরম অদুনা খুনসিগী মীওইশিংনা কাবা কৈথেলবু “হরি কৈথেল” হায়না কৌনরস্মী। খুনসিগী মীওইশিংবু মীয়াম মরুত্তা চঙবা য়াদে, হোটেলদা চা থকপা য়াদে, অতোপ্পা মীশিংগা শেক্ৰ-শম্বরুবা য়াদে, মাংই হায়দুনা খীনা খীনা তৌবিবা, ইকাইবা পীবিবা, ফুবিরকপনচিংবা খৌদোক থোরকপদা মথস্মোয় শোক্ৰ-শোক্কা লেল্লকখিবা পৃম্মকশিংদু উরুবদা অঙাংওইনা ঐহাক্কা মখোয়গীদমত্তা য়াল্লা নুংঙাইতবা পোকখি অমসুং করিগীদমত্তা মীগা

মীগগী মরক্তা খেন্নবা থম্বীবাসি য়ান্না ফত্তবা চৎনবী অমনি হায়না খনখি, অদুগা য়ান্না থুনা চৎনবী অসি হোংদোকপা, মুৎথৎপা পামখি। হৌজিক্লা থৌবাল খুনৌ হায়না খঙনরিবা খুন অসিদা বামোন অঙৌবী কৌবা ব্রাহ্মান মচা অমনা অমুরৈ কৌবী মশক মতৌ চংখোল্লবী য়াইথিবি নিংঙোল অমা খোইদাদুনা লৌরুপদগী বামোন অদু জাৎ তাদুনা য়াইথিবি খুন্দুদা অদুম মপূন্সি মতোন লোমখি। মখোয় অনিগী অশেংবা ধারা অমত্তা থনমখিদে। মহাক্কী মতমদগী খুন অদুদা বমোন লাইশঙ শাদুনা লাই লাভুনা হিন্দু ধর্মদা মায় ওনশিন্দুনা, অতৈ খুনশিংদা তৌনবগুন্না অমাং অশেংগী, শোক্ল-পন্নবা যাদবগী থবকশিংদু থাদোক্লদুনা অমত্তা ওইনা অতৈ অতৈশিংগা তোৎন - তিন্নদুনা লৈমিন্নবা হৌখি। অদুনা হৌজিক্তি, খুন অসি সেদুল কাষ্টতা চিংজরবসু, মমাংঙৈদা তৌনরম্বা, চৎনরম্বা, অদুগুম্বা মীগা মীগা খেন্নবা, অমাং - অশেং, শোক্ল-পন্নবা যাদবা হায়বগী ব্রাফমদু শুক্লৈ লৈত্রে হায়বা যারে। চারৌ-মৌরৌনরে, চঙথোক-চঙশিন তৌনরে, জাৎ-বিজাৎ খায়নদরে, পূম্মক অমত্তা ওইনরে। অদুবু, তুকা-তিক্কি থিগনবা মীওইশিংনা মচা মশুশিং তুরৌ-চারৌনবগী মতাংদা, অফবা শাগৈ-জাৎ ফবা, ধারা নালা ফবা থিরকপদা কূপশিন্না য়েংনরকপদদি মখোয়গী কাঙবুগা তুরৌ-চারৌনবা য়ানীংদে, নুং-দা অথিংবা অমা থম্ববগুম উই। মসি মী মীদুগী মরন্নাইগী মতনি, অদু নত্তবদদি অথিংবা অমত্তা লৈনদ্রে, থম্মদ্রে, লোইনা চারৌ-মৌরৌনরক্কে, ফত্তবা ব্রাখল অমত্তা খন্নদ্রে, খেন্নবা অমত্তা লৈত্রে।

অসিগুম্বা মাংবা শেংবগী ব্রাফম, লাই শোক্ল-পন্নবা যাদবা, বামোন নত্তনা লাই লাংপা যাদবা, জাৎ-বিজাৎ খায়বা, কাঙলুপ মশেল তিন্নদনা তুরৌ-চারৌনবা যাদবা, বামোন নিংঙোল মৈতৈনা লৌবা যাদবা, অদুগা মৈতৈ নিঙোলবুনা বামোন্না লৌবা যাবা, অসিগুম্বা হান্না চৎনরম্বা,

তৌনরম্বা, খঙলমদবা ময়ামদু ক্লাস টু কারকপদগীদি খর ভাব তানা খঙবা
 ওল্লকখি। মতম অদুদা মণিপুরদা চৎনরম্বা সমাজগী চৎনবী অদুগা
 হৌজিকীসিগা য়াম্মা খেন্নরম্বী হায়বসে ঐখোয়না খঙবা, উবা ওল্লকখি। মরম
 অদুনা ঐনা আশা তৌরম্বা “ঐজ্ঞা তোম্বোই শম্মনা অমদি মনাওনিপা
 ইবোতোম্বী শম্মনা ঐঙোন্দা ঐনা পামজবা লাইমচাদু শোয়দনা পীবিগনি”
 হায়না কন্না হায়খিবশিংদু ঐঙোন্দা ফাগী তৌদুনা হায়বা ওইরমখিরম্বী।
 “বামোন কাঙলুপ নঙনা অতোপ্লা মৈতৈ কনা অমঙনা লাই শোকপা, লাই
 লাংপা অমদি লাই পায়বা যাদে” হায়বা রাফমশিং অদু ঐনা অঙাংওইবনা
 খঙদুনা, লাইদি পামজবা, মতম পুন্সদা লোয়নদুনা শান্মিনীংবগী ভাবতা
 বামোন্দা হেজ্ঞা পীয়ু হায়জরবনি; অদুগা, লাইগী অর্থ, শোক-পন্নবা যাদবনি
 খঙদুনা ঐনা হেজ্ঞা হায়রকপনি হায়বগী রাখলদা “হোয়, পীবিগে, হয়েং
 পীগে, নখোয়গীসু লাইনি” হায়না বামোন্না হেজ্ঞা হায়দোকখিবা জাংনি।
 মতাং অসিদা “নখোয়গীসু লাইনি” হায়বা রাইহে অনিখক যাওরিবসিসু
 কদায়দগী হাপচিল্লকপনো, হেজ্ঞা চীহ্নোক ওইনা শোয়দুনা নুংশিবিবগী
 রাখলদা পুথোজুনা শোয়দনা পীবিবগী থাজহনবা পোকনবা অমদি ঐবু
 রারৌদনবা নত্রগা লাইদুবু য়াম্মা পামহনবা, লাইবু থাজহনীংবগী রাখল
 পোকহম্বা হোৎনবরা হায়বা রাখল পরেং অমা ঐগী রাখলদা মথং মথং মংলান
 ওইনা বামোন তোম্বোই অমসুং মনাওনিপা ইবোতোম্বী শম্মদুগী রাতাশিংদুদা
 মঙল মঙল খনবা হৌরক্সম্বী। মদুগী রাফমশিংগী মরমশিংদু কনাদসু অমুক
 হংঙবা, তান্নরুবা তৌদনা অদুম লুপুনা মতম শাংনা ফোঙদোক্তনা
 য়ৈশিন্দুনা লৈখি। ঐহাকসু লাইরিক মখা তমথবদগী মথং মথং অদুম
 চৎখিদিদুনা মেত্রিক পাস তৌরবা মতুংদা ঐজ্ঞা তোম্বোই শম্ম অমদি
 মনাওনিপা ইবোতোম্বী শম্মগী রাখল পুন্সমক থাদোক্লগ্নগা ইম্ফলদা লৈদুনা
 আই, এ, বি, এ, তমথনবা কন্না হোৎনখি। অদুবু, ঐনা আই, এ, পাস

তৌরবা মতুংদা, যান্না নুংঙাইতবা অমা ফাওখিবাদি ঐজ্ঞা তোম্নোই শম্মগী মনাওনিপা ইবোতোম্নী শম্মদু খঙহৌদনা নাদুনা শিরে হায়বা তাখিবদা ঐগী অঙাং ওইরিঙেগী মতমদা লোয়নখিবা, শান্নমিন্নখিবা, ঙাঙনখিবা খৌদোকশিংদু নৌহৌননা ময়াম অমা নীংশিংবা খঙপোক পোক্ককখি। “ও! ইবোতোম্নী শম্ম শিপ্রবোইরে! ও! ওহোহো নুংশিপ্রদকো!” হায়বা ইচিন্দা মখোল থোক্ক শোঞ্জরগা তুমিন্না ঙাইহাক খন্দুনা মাগীদমক ঈশ্বরদা চঙজফম পীবিনবা প্রার্থনা তৌজখি। ঐজ্ঞা তোম্নোই অমদি মহাক্ক হায়খিবা রাফমশিংদুসু কাওরুবদগী ময়েক শেংনা নীংশিংহনখি। থম্মোয়নুংদা নুংঙাইতবা অমসু ফাওরকখি।

মথং চহি ওল্লকপদা, ঐনা যুমদা ইম্ফালদগী লাকপদদি ঐজ্ঞা তোম্নোইখোয়গী যুম হোংখিরম্মী, কিয়াম সিপাই খুন্দনি হোংখিবসে হায়দুনা মীয়ান্না ঙাঙনবা তারম্মী। ঐনা করিগী হোংখিবনো হায়না হংবদা কিয়াম সিফাই খুন্দা বামোন অমত্তা লৈতে, মীনা ইংখোল কৎকনি, লৌ পীগনি, কৎকনি হায়দুনা খুন্না, লৈকাইনা অমদি ইংখোল কৎলিবদুনা হায়জমনবদগী অদুগা অমুকসু মখোয়গী সুবিধা খর ফংজগদবা লৈবদগী হোংখিবনি হায়না ঐনা তাজখি। “ও : অদুগী ওইরে”, হায়রগা ঐহাক মখা তাজখিদরে। কলেজ তম্বা লোইনবা কল্লা হোৎনখি।

জগৎ বন্ধুগী কাংচিংবা

চহি মরি ইম্ফালদা, ইখুডা অমগী ময়ুমদা কলেজ তমদুনা লৈরবসু মরক মরক্তা খৌবালগী যুমদা লাকথি। চহি অনি হেন্না লৈরক্লবা মতুংদা কুম অমগী জগৎ বন্ধুগী অহানবা কাং চিংবা নুমিত্তা কৌনুংগী কাং চিংবা য়েংবা লৌইরম্নগা যুমদা একাগাড়ী তোংদুনা হায়থরকথি। যুম যৌবগা, গাড়ি থনম্নগা, লৈকাইগী কাং চিংবগী কাংশি, ঝাল, শেনবুং মখোল তাবদা ঐসু লৈকাইগী কাং চিংবসিদি হৌজিক্তা চিংথোরক্লিবা মাল্লে, য়েংঙুথিগে হায়দুনা ইমাদা হায়রম্নগা পরপ-পরপ থোক্লকপদা ঐথোয়গী মমাংগী লম্লেং মরি ফাংবা শড়োক ময়াদা কাং অম্‌ম প্লপ ময় ওনশিন্নরগা মীয়াম্না য়াম্না হরাওনা নিপা-নুপী, অঙাং-অহল খায়দনা মখুং থাম্‌মৎ‌নরগা “ জয় জয় শ্রীজগৎ‌নাথ আরাতি করে ” হায়দুনা ঈশৈ শক্তুনা, পুং, ঝাল, কাংশি, শেনবুং য়ৈবা যাও, মোইবুং থোংবা যাও, পুম্নীল নীলম্মী। ঐসু পরপ-পরপ হোৎ‌চিল্লম্মী। মফম অদু যৌবদা মীয়াম্না কোইশিন্দুনা লৈরিবা অদুগী অহাংবা ময়াদা বামোন অম্‌ম্না মখুং মখুত্তা মৈ চুরবা অতি চবুন চবুন পুখম মচা অমমদা হাপ্পগা য়েং থংবা খুংনা পায়নরগা অদুগা ওয় থংবা খুংনা শরীক অমমম পায়দুনা খীংলগা কাংশিংদুগী মমাং মমাংদা অমমম লেপুনা, কাং মথক্তা অমমম ওইনা ঙাংহৌইরিবা জগৎ‌নাথশিংদা জগোয় শাবগুম আতিশিংদু মৈচাক ফনা হাইর হাইরদুনা কংশীল্লম্মী। মীয়াম পুম্নমক্লা লেপখত্তুনা খুবাক খুবা যাও, ঈশৈ

খুন্স্বা যাও, মখুং থাঙ্গৎতুনা জগেয় শাবা যাও, পুং য়ৈবা, ঈশৈ শকপশিংদুগা লোয়ননা মকা লাম্বা জগৎনাথগী মতিক মগুনশিং শোল্লরম্মী, হরাও তয়াম্ম রম্মী। মদু তাবদা, য়েংবদা, পুক্লিংদা হরাওনীংবগী, নুংঙাইনীংবগী ঈখীলশিং ফাওহ্লম্মী। আতি কংপা লোইরকপদা বামোনশিংদুনা মোইবুং মচা মচাশিংদুদগী হৈথরকপা ঈশিংনা মখুংশিংদা লৌরগা মীয়ামদা খীল্লকপদা মীয়াম্মা পাকথনরগা লাইরোমদা ওনশিন্দুনা পাপ কোকচগে হায়দুনা খুঁরম্মী। ঐসু পাকথদুনা খুঁরম্মা যাওজখি।

খুঁরম্মদগী হৌগৎলকপদা ঐজ্ঞা তোম্বোইনা মাগী কাংগী মথক্তা কাথৎখ্রগা জগৎবন্ধুগী ওকশমদা থোল্লিবা ফৌ পরেং অমনে, লং অঙৌবা মচুনা কল্লগা শাবা ফজরবা লৈ পরেং অমনে লৌথোক্লগা “ ইবুংঙো ইবোচৌবী, কৈদৌঙৈ লাকই ? লাইগী নির্মলনি শীজিল্লসে ” হায়দুনা কাং মথক্তগী লংথবীরকখি। ঐনা “ ঐজ্ঞা ! হৌজিত্তা যৌজরকপনি ” হায়না খুঁলম্মী। অমুকসু, হৈরক হাপ্পা শংবাইদগী হৈনৌ অমুনবা অমগা, থবী অমগসু লৌথোক্লগা পীবিরকখি। ‘চাও! লাইগী বালভুক্লি’ হায়রম্মী। ঐসু হরাওনা লৌরম্মী। মতম অদুদা, ঐনা ঐজ্ঞা তোম্বোইবু উরগা মাংলমচৎকী হায়নখিবা ব্রাফমশিংদু হায়ফেং নীংশিংহনখি। মথংদা, বামোন ইবোহনবী শম্মনা মাগী কাংদা ঙাংহৌইরিবা জগৎবন্ধুদগী জুবা কুশুম অথোনবগী ফজরবা লৈ পরেং অমসু লৌথোরক্লগা “লিশবা! নঙ কৈদৌঙৈ লাকই?” হায়না হংবিরগা “সেঃ লাইগী নির্মলনি” হায়দুনা ঐঙোন্দা পীবিরকখি। অমুকসু অঙা বীরচন্দ্র শম্মনা মাগী কাংদগীসু লৈ পরেং মান্না শেম্বা, হরায় মঙ্গল পরেং অমসু ঐঙোন্দা কৌরক্লগা “ ইবুংঙো ! লিশম ইবুংঙো! সেঃ সেঃ মঙ্গল পরেং অসিসু শীজিল্ল, নহাকপু ইম্ফালদগী হৌজিত্তা যৌরক্লিবরো?” হায়না কৌশিনবিরগা কাং মথক্তগী লংথবীরকখি। বামোন ঐজ্ঞাশিংদুনা

ঐবু কয়াদা নুংশিনা, চান্না তৌবিরস্বা, মথোয়গী নুংশিবীবা, চানবিবগী মপান্না ঐনা জগৎকী মপু শ্রীজগৎনাথদা থোল্লিবা লৈ পরেংশিংবু ইবুংঙোগী থৌজান্দগী ফংজবা ঙমখিবা পুন্সিগী কাওবা ঙমজরোই। ঐজ্ঞাশিংনা ফংহনবিখিবা লৈ পরেং মরি শুরস্মী। অমুকসু অহল অমনা বর্তি অমুংপা খরা পায়রগা ঐঙোনলোমদা চঙশিল্লক্লগা “সেঃ সেঃ লিশম ইবুংঙো, সিসু লাইগী নির্মলনি, নরায়বক্তা নস্মীগে, পাকথরকউ” হায়দুনা লাইবক্তা বর্তিগী উং অমুবা খর নমশিনবীরস্মী। মসিগুস্বা, হেন্না নুংশিবীবগী মওন্দা কৌবিরকপা, লোইনবীরকখিবসিদা তিল্লিবা মীয়ায়্না ঐঙোন্দা লোয়না য়েংঙকপগুম উরস্মী। ঐবুসু খুঙ্গংগী অয়াস্বা মীশিংনা লোয়না মশক খঙবীরস্মী, নুংশিনা, লুনা চান্নসু তৌবিরস্মী। মতম অদুদা ঐনা খঞ্জখি - মতম খর, খুঙ্গং থাদোক্তুনা লৈরুবসিদা, লৈকাই খুঙ্গংগী মী ঙাক্তনিনা ঐবুসু নুংশিবীদুনা ঐবু হেক উরকপদা “ইবুংঙো, লিশম ইবুংঙো ! কৈদৌঙৈ লাকই, কৈদৌঙৈ লাকই ? ” হায়দুনা পকৌদা কৌবিরস্মী। কয়াদা নুংশিজখবা ঐগী খুঙ্গংগী ইপা-ইতোন, ইচিন-ইনাওশিংনো? ঐনা ঐগী খুঙ্গংগী মীশিংবু কৈদৌনুংদা কাওথোকপা শুকঙম ঙমজরোই।

নুমিৎ অদুদা, ঐনা স্বাইদগী ঙক্লা অহানবা ওইনা উখিবা, মীয়ায়গী হরাওখিবা, নুংঙাইজখিবা রাফম অমদি কাং চিংবা লোইরকপদা কাং মথক্তগী মাগী মাগী বামোনশিংনা মীয়ায়্না কংলকপা অনৌ-অপেংশিং, হৈ-রাশিং, মখল মথেলগী হৈরুকশিং, বালভুকশিং শংবাই থুম্মোকশিংদা হাপচিল্লিবশিংদু অমদি জগৎবন্ধুশিংদা থোল্লিবা ফজ-ফজরবা লৈ পরেংশিংবু লৌথোক্লগা কাং মখাদা অকোয়বদা তিল্লিবা মীয়ায় মরক্তুদা “জয় জগৎবন্ধু, জয় জগৎবন্ধু” হায়দুনা লাওর লাওরগা লোয়না চায়না চায়না লংখনরকপদুদা তিল্লিবা মীয়ায়দুনা ওক্লগদবগী “ঐজ্ঞা সোমদা! ঐজ্ঞা সোমদা !” হায়দুনা

লাওনবদু ঙাইহাক্তি য়েংবদা, তাবদা ফনা ঙুলা নুংঙাইবা পোকথি। মদুদা মরুওইনা যাওরিবা পোৎশকশিংদি - থবী অচৌবা, কফোই অমুনবা, হৈনৌ অমুনবা, কিহোম, নাসপাতি, হৈখা অমুনবা, চুগজাক অনৌবা, চুন্মৈ অসিনচিংবনা হৈ-রাশিংনি; অদুগা লৈগীশিংদা চনবা কাংবুনা থম্বাল অঙৌবা, অঙাংবা, মখল মথেল কয়াগী ফজ-ফজরবা লৈ পরেংশিং, মোরোক অতেকপনা লেংবা পরেংশিং, হরায় মঙ্গল মরুগী পরেংশিং, ফৌ মরু অচংবনা লেংবা ফজরবা ফৌগী পরেংশিং অসিনচিংবশিংনি। হায়রিবা পোৎলমশিং অসি লোয়না তিল্লিবা মীয়ামদুদা য়েংহোকপগী ভাবতা বামোনশিংনা কাং মথক্তগী লংথরকপদা ওরুরম্মী। মসিদা ঐদি, খর লাপ্লা হন্দোক্তুনা কাং অহুমদুদা লেঙশিল্লিবা জগৎবন্ধুশিংদুদা ইমীং কুপুনা য়েংজবগা লোয়ননা মীয়ামগী অরাংবদুগসু যাওন্মদুনা ঙাইহাক লৈজরম্মী। ঐজ্ঞা তোম্বোইসু কাং মথক্তগী ঐবু ফজনা উবিথি। লাইগী হৈরুকশিং, নির্মলশিং লংথবা লৌইরবা মতুংদা ঐঙোন্দা য়েংলরুগা হায়ফেং নোক্তুনা লৈবদুদা ঐগী অঙাং ওইরিঙৈগী বারীশিংদু খঙনীং অমুক নীংশিংলকথি। মানা ঐঙোন্দা য়েংলরুগা লাইরোমদা অমুক ওনশিন্দুনা মখুং অনি লোন্মদুনা মদুদা ঐসু, খুং লোন্মদুনা ঈশ্বরদুবু লাপ্লা য়েংজরগা লাপ্লা খুরুমজথি। মদু উরগা ঐজ্ঞা তোম্বোইনা হরাওনা নোকথিবদু উহৌথি। মদুদা ঐসু য়ান্না নুংঙাইজবা ফাওজথি। মদু অজ্ঞা তোম্বোইদিদি অর্থ অমা ওইনা লৌরম্বজাংনি। মদুগী অর্থদি, ঐনা মতম কুইনা লৈরগা, কোন্না খঙবা ওমজরকথি। মদুগী মতুং তারকপদি, কাং অহুমদু মাগী মাগী মীশিংগা লোয়ন-লায়নদুনা পুং ঈশৈ যাওনা মাগী মাগী মন্দির তন্না লেঙশিল্লিথি। ॥

ইমাগা ইচে চাওবীগগী বারী

এথোয়গী ইমুং অসি নিপা ধারা অমত্তা যাওরমদে। ইপাগা পোকমিন্নবা ইখুড়াতোনসু নিপা অমত্তা পোক্লমদে। ইখুড়াতোন ৮ কেশোনা নুপী গাভা মচানুপী মঙা পোক্লমগা নোঙ্গাখীরম্মী। এবু পোকপীরম্মা ইপানা অহানবদা ইচে গাভা নুপী মঙা পোকখীরম্মী। মসিদা ইপা-পোকপা ইবেনপোক ৮ অঙাংপেম্মা কৌবীসিনা ইমুংসিগী ধারা মুংহৌবা তারে হায়দুনা থাজনবগী মতুংইনা লাই-তিন কয়া খুরম্মা, মীঙোন্দা পীজ-পীথক তৌবা, অজা পূজা কয়া তৌবা, দান কয়া তৌবা, অসিনচিংবসি তত্তনা লেপুনা তৌরম্মী হায়না ইমানা বারী লীরম্মী। অদুগীসু মথক্তা ইমুংগী থবক ইনখাংশিং - লৌ উবা, ইংখোল কোইবনচিংবগী শুবী-নোস্বীনবা হায়দুনা শাগৈগী মচা মনাও থোকপশিং অমদি অতোপ্লা শাগৈদা পোকপা মরী মতাশিংগী নুপামচাশিং যোজুনা মথোয়বুসু শেম্বী-শাবিবনচিংবা কয়া তৌবিরম্মী। ইখুড়াতোনা গুনা নোঙ্গাখীবদগী এবু পোকপা ইপা ইবুংঙোখক্তা গুইহৌবনা চাওরবা ইমুংসিগী ভার পূম্মক ইপাগী মথক্তা তাহৌবা অসিদা ইবেনপোক্লা য়াম্মা নীংবা কায়রকপদগী অখঙ-অহৈ, মাইবা পাঞ্জি কয়া তান্নরবা মতুংদা ঈশ্বরদা ধারা পীবিনবা, ধারা মুত্তনবা হায়দুনা জগৎ বন্ধু নিৰ্পন তৌ; গৌরাঙ্গ মহাপ্রভু নিৰ্পন তৌ তাকপীরম্মদগী ইবেনপোক্লা থরায় যাওনা হোৎনজদুনা জগৎবন্ধু নিৰ্পন তৌখি হায়বিরম্মী। জগৎবন্ধু নিৰ্পন তৌদ্রিঙেদা গৌরাঙ্গ মহাপ্রভুনা

হান্না তৌখি হায়বগী রাসু পল্লম্মী। গৌরাজ মহাপ্রভু নিৰ্পন তৌবদা খুৎনাইবা কনানা শেমহন-শাহনখিবনো হায়বদু মশক মমিং কাওরে হায়নসু তাকপিরম্মী। অদুগা জগৎবন্ধুগী মুর্তিবুদি উ-শুবা খুৎনাইবা, মতম অদুদা মমিং লৈরবা “ শোরোক খায়বা” হায়না খঙনবা নিপা অদুনা শেম্মী-শাবিখিবনি হায়না ইমানা অমদি ইচে চাওবীনা বারী মান্ননা অঙাংওইরিঙৈগী খর ভাব তারকপা মতমদা লীবিখি। বারী অদুদা থোইনা হেন্না ঐথোয়না পৃক্লিং চংশিল্লুবদি লৈখিদি।

বারীদুগী মতুং তারকপদা খঙলকখিবা রাফম অমনা ঐবু পোকপীবা ইপা ইবুংঙোনা মশাগী চহি ৫০ (য়াঙ্জৈ) হেল্লকপা অদুরাইদা কোল্লখংদা ইমুং অসিগী ধারা ওইননবা নিপা ওইনা ঐবু ফংখি হায়বীখি। পূম্মক্লা ঐ পোক্লকপদা ইমুং অসিগী ধারা মুংলরোই হায়দুনা হরাওজবা ফাওখিবা, ইচে ময়ান্না “ ঐথোয়গী শাইদাংফম লৈরে, চঙজফম রাংলরোই” হায়দুনা নুংঙাইজখিবনচিংবা পূম্মক্কী বারী লীবিখি। ঐগী ইমিংসু নিংঙোল পূম্মক্ক শুল্পা নাওকোনগদৌরিবনি হায়দুনা ইপাগী মরুপ বামোন ৮ থম্মৌ কৌবা বামোন অহল অমনা “ অশুল্পা” হায়না ইমিংসু থোনবিরম্মী হায়দুনা ইচে চাওবীনা লীবিরম্মী। লৈকাইগী মীনদি ধারা মুঙনবা ফৌদি ওইনা লাইনা থাবিরক্ল বনি হায়না লৌবিদুনা “ ফৌদি” কৌসি হায়নসু ঐনা অঙাংওইরিঙৈদা ফৌদি, ফৌদি হায়না কৌদুনা লক্লে হায়না ইমানসু লীবিখি। ঐনা চহি অহুম খর হেল্লক্লা মতমদা ঐগী ইনাও নিপা অমসু পোক্লক্লম্মী। ধারা মুংলগদ্রা হায়না চিংনরম্মা ইমুংসিদা নিপা অনি থংন-থংননা ইপানা চহি ৫০ হেল্লকপদা পোক্লকপা উরকপসিদা ইবেনপোক অমদি শাগৈ নাতৈ পূম্মক্কী পৃক্লিংদা হরাওজবা, নুংঙাইজবনা পীক থনবা ফাওনরকখি হায়না ইমানা বারী লীবিখি। তৌইগুম্মসুং, ইপানদি চহি অহল ওইরকপনিনা ঐথোয়গী মপান চাবা ফংলোইদ্রা খন্দুনা “তুল্লমদাইদা পাল্লৌবা হায়বদু

ঐঙেন্দা থোকুরে” হায়দুনা মীঙেন্দা পাওদমখি হায়বীরম্মী। অহানবা ঐ হেক পোকলকপদা ইপা পোকপা ইবেনপোক্কা কয়া য়াম্মা হরাওজখিবগে হায়বদু ইচেনা তম্বা তাবদা ইমীত্তগী পি তাখিরম্মী। নুমিং থা মশক উবা যাদ্দিঙে, ষষ্ঠি পূজা শোন্দিঙেদা ঐবু ইমুংদগী মপান্দা পুথোক্কা ফাওবা হোৎনখি হায়। ইবেনপোক্কা নীংজখিবা, লাইশিংবু নিপর্ণ তৌজখিবা, মীচাপোক কয়াবু শেন্নীখিবা, মীওই কয়াদা কংখিবা, লৈত-লাইরশিংদা মতেং পাংবিখিবা পুম্মকসিনা ঈশ্বরনা চানবিদুনা ধারা ফংজরবনি হায়না মথরায় পেলা হরাওজখিবনি হায়না ইচে উহৌবনসু তম্বীখি। অদুগা ঐগী ইনাও নিপা ব্রজকিশ্বর পোক্ককপদদি ইবেনপোক্কা নোঙ্গাখিবনা হানপ্রে হায়নসু তম্বীখি। পুম্মকসি ঈশ্বর মানা শীনবিবা লীলা ঙাঙনি, কনানা অশুম্মা ওইগনি হায়বা অরেপ্পা খঙবা, হায়বা ঙম্মদে। ঈশ্বরগী থৌজালদি মীওইবা ঐখোয়না নিজবতনি হায়দুনা ইচেনা থম্মোয় শেংনা বারী লীবিখি।

রাফম অসি মতম কুইনা কাউথোক্কুরবা মতুংদা ইমুং অসিগী ধারা নালা কায়দনবা ঈশ্বরদা চঙজদুনা ঈশ্বরগী মূর্তিবু শেম-শারগা নিপর্ণ তৌদুনা সেবা ফংজখি হায়বসি ঐনা মেত্রিক পাস তৌরবা মতুংদা ফজনা ভাব তানা খঙবা ঙমজরকখি। বাবা অমদি ইমানসু চহি খুদিংগী, লৈখিদ্ৰবা অহল-লমনশিংগীদমক্তা ঈশ্বর খুরমজদুনা তেঙ কায়দনবা পৃতি পক্ষগীদমক লাংবন থাদা তপর্ণ কত্তুনা লৈকাইগী অহল-লমনশিং , ব্রাহ্মণ বৈষ্ণবশিং বার্তণ কত্তুনা প্রসাদি সেবা ফংনবা তত্তুনা হোৎনজরকখি। বাবা ইমা লৈখিদ্ৰবা মতুংদা ইচেনসু নখোয় অনি লৈরবনিবা বাবা ইমানা চংলম্বা নিতি অদু কায়দনা চত্তুনা চহি খুদিংগী তত্তুনা ইপা ইপুশিংগী তপর্ণ কংপা কাউরোইদবনি হায়না নীংশিংবিখি। হৌজিক ফাওবদি ইচেনা অমদি ইমানা তাকপিরম্বা লৈখিদ্ৰবা অহল-লমনশিংগী বারীদু কাউবা নাইদনা নীংশিংজদুনা

চহি খুদিংগী লাংবন থা চঙলকপদা ইপা-ইপুশিংগীদমক ঈশ্বরদা নিজদুনা তর্পন কৎনবা হোৎনজরি। তর্পণ কৎপা খুদিংদা অহল লমনশিংগী বারীদু নীংশিংজদুনা, পৃক্লিং নুংশিনা ইমিত্তগী পি তাবা খঙহৌদে। অসুম খঞ্জিল্লুবদা, নুংশিজরবা ইমা-ইপা, ইপু-ইবেনশিংবু হঙ্গৎনা য়েংবা মীংয়েংদা থমজরগা, মখোয়না ঐখোয়গীদমজা খনবীরম্বা অমদি লম্বী শাংনা য়াংপীরম্বা উরুবদা থম্মোয়দা অপেনবা পোকচবগা লোয়ননা মখোল থোক্কা কপ্পীংলকখি। কয়াদা নুংশিজম্বা ইপা ইপুশিং, ইমা ইবেনপোকশিংনো ! ইমাগা ইচেগগী বারী তারবা অমদি ইশামক্লা ইবেনপোকী শকফম খর উজ-খঙজহৌবশিংদু নীংশিংজরগা লৈখিদ্রবা অহল লমনশিংবু মতম পুন্সদা কাউদনা থম্মোয়নুংদা লোভুনা থমজবা ওমজখি। ॥

জগৎ বন্ধুগী ফিজোল হোংবা

বি, এ, পাস তৌরে; বি,এড,সু পাস তৌরে, সরকারগী চাকরীগী থবক্তা হায়স্কুল অমদা ওজা অচৌবা অমসু ওইবা ফংজরে, তলবসু ফনা চাওনা ফংজরে। অহল-লমন্না শেম্বীরম্বগী মতুংইনা থবকী মহয়সু চাবা ফংজরে। অদুবু, মায়াগী ঈপাক্তা তাওখিবনা ইশাগী ওইজবতা খন্দুনা মতম খরদি সংসারগী ঈরোন্সুং লূপুনা লৈরুরে। তৌইগুম্বসুং অরানবা লম্বেলদদি কৈদৌনুংদা চংখিদে, ঐগী নহা ওইনা য়ুম্বানবা গুম্বা চুম্বতা হোংনজবগী বাদনি। আধ্যাত্মিকী লম্বীদা মপুং ফানা মাযওনশিন্দুনা চংপা গুম্বজদবগী ইতোমতা-বারৌজবগী রাফম্বি। খৃষ্ট ১৯৯৬ কী চহিদা জগৎবন্ধুগী কাং চিংগদবা থাখায় অমরোমদা রাংলিঙেদা নোংমা ঐজ্ঞা তোম্বোইনা ঐবু ঐখোয়গী য়ুম মনাক্তা লৈবা হোটেল অমগী মমাংদা লেপুনা লৈরগা ঐনা লম্বীদা চংপদু উরগা কৌশিল্লজুনা বারী অমত্তা শাসি হায়বিরম্বী। ঐজ্ঞা তোম্বোই হেক উবদা ঐনা মমাংঙেগী হৌখিবা রাফমশিং খঙনীং-নীংশিংলজুনা মথং-মথং ভাবনা লোয়না উবা ফংলকখি। ঐনা মনাক চংশিন্দুনা “ঐজ্ঞা ! কদায়দা লেঙউবগে?” হায়না ব্যবহার তৌদুনা হংজরম্বী। “ইবুংঙো নহাকপু অমুক্তা উনগে হায়না খল্লকপা কুইরবনি, তাঞ্জা ইচা চাদনা অসুম লৈরকপনি; নখৌ ইখৌদি য়াম্বা চিল্লবনা অমুক্তা হাইদোজুনা ভাব তানা ফম্বীল্লরগা ইচিন ইনাও কূপা বারী শানবা অমখক পামজবনি।” রাইহেশিংসি হায়রগা ঐজ্ঞানা, “বাজারদসু মী অমতা উনরুবনি

” ফোঙদোক্লমই। “ লাও, অমুক্তা ফমথখো ফালসিদা, ঐসু নখোয়দা চঙসিরা খল্লম্বনি, অরুবা রাফম নঙেদা” হায়দুনা ঐবু ফালশাংদুদা ফমহল্লম্বী, অদুগা বারী অমা হৌদোকে হায়দুনা মখা তারকখি। ঐসু “ ঐজ্ঞা ! করিনো তাকপিয়ু ” হায়দুনা তুমিনা মনাক্তা ফমদুনা লৈখি।

ঐজ্ঞা তোম্বোই শম্মসি সরকারগী স্কুলগী হিন্দি ওজা অমা ওইরম্বী। হৌজিক্তি থবক্তগী পোখায়ে। মহাক্সা ঐঙোন্দা বারৌবোই, বাকংপোই, করিবোই তৌদুনা য়াম্মা পৃক্লিং নুংশিনা নোল্লুক্সা রাফম খর অমুক্তা ফোঙদোকখিদিবা মওংদা ফোঙদোক্লকখি। রাফমদি “ ইবুংঙো ওজা ! নঙবু অঙাংপিশক পীক্লিঙৈদগী ইয়াস্বনা য়াম্মা লুনা নুংশিনা থমজরকপনি, ইনাওনিপা লৈখিদিবগসু নহাক্সা লোয়নরকপনি, নঙনা ‘লাইমচা পীয়ু, লাইমচা পীয়ু’ হায়দুনা মন্দিরদা পূজা তৌদুনা লাংলিবা গোপাল দেবতাবু য়াম্মা পামজদুনা য়েংজখিবদো ঐদি কাউদ্রিয়ে, ঐনা হয়েং শোয়দনা পীগে, নখোয়গীসু লাইনি হায়না নঙনা বারৌখিদিবদা হায়দুনা অঙাংওইরিবা নহাক্সী লাইগী অপাস্বা, নুংশিবদো মাঙহল্লীংদুদা ইয়াস্বনা নাথৈদুনা হায়খিবনি; নহাক হৌজিক কাউরব্রা ? অদুগা, ঐবু হেক উবা কান্দা ইবুংঙোনা করিঙম্বা খর হায়নীংবগী মওংদা হেক হেক তৌখিবশিংদো ঐ লৌইনা ভাব তখি। ঐনা ‘নখোয়গীসু লাইনি’ হায়খিবদু নহাক ভাব তাবা ফংদ্রিমাল্লে, হৌজিকপু ভাব তারব্রা ? য়েংঙোই, ঐ হায়গে, অদুঙে, ঐখোয়গী পাবুংখোয়না নহা ওইরিঙৈদা ইবুংঙোখোয়গী ইপলবু পোকপা ইবেনপোক্সা জগৎ বন্ধু নিৰ্পন তৌদুনা ধারা নালা কায়দনা ইশু শুথাং ফংজগে হায়দুনা থৌনিজদুনা লাংহনখিবা ঈশ্বরদু হৌজিক ঐনা মথং মথং শুথাংদা সেবা তৌজরি। মদুসু নখোয়গী লাই নত্রা ? অদুগা, অতোপ্সা অমনা, গৌরচন্দ্র মহাপ্রভু অমসু নিৰ্পন তৌদুনা ইবেনপোক্সা অতোপ্সা বামোন অমগী মন্দিরদা সেবা ফংহনখি

হায়না অঙাং ওইরিঙৈদা তাবা ফংখি। মদুসু নখোয়গী লাইনত্রা ? নখোয়গীসু ওইরোইদ্রা ? রাফমশিং অসি নখোয়না চাওরবা, জ্ঞান তারক্কগা নখোয়গী ইমুংদগী বারী মরায়না তাজরক্কনি, খঙজরক্কনি হায়না ইয়াস্বনা নাথৈদুনা থমখিবনি। হৌজিকপু ঐনা হায়রিবা রাফমশিং অসি নহাক লোইনা খঙবা ওল্লরা হায়না হংনীংদুনা, খঙহল্লীংদুনা তৌবনিদা ইনাওদা !” রাইশিং অসি হায়রকপদা শ্রায় লাওবা অমা ঐগী হকচাঙসিদা ফাওরকখি অমসুং ঙাইহাক তুমিনা লৈখি। অদুদগী অমুক, “নখোয় অনি পোন্ধকপসিদি ইবেনপোন্ধুনা ঈশ্বরদা খুৰুমজরগা, থৌনিদুনা পোন্ধকপনি হায়না মীয়াস্না মতম অদুদা ঙাঙনখি, ঐখোয়সু ভাব তানা তাহৌইদো, ইবুংঙো হেক পোন্ধকপদা ইবেনপোন্ধা হরাওজখিবদু ঐখোয়সু ফজনা উহৌই। ষষ্টি পূজা চাওনা শোনখি, কবোক চাবা যাওখি, মেরা থাদনি, থাবলসু য়াস্না ফৈয়ে, য়ুমদা হল্লকপদা পুমঙাল ঙাল্লি।”

মতম অদুদা, ঐজ্ঞা তোম্বোইনা ঙাঙলিবা বাদু হোটেলদুদা লৈরস্বা লৈকাইগী মীয়ায় হেন্না চল্লবা অহল অনি অহমসু চা থজুনা বারী শানবদু তারস্মী। মখোয়নসু রাফম অদু তারবদা “চুমই, চুমই, বামোন ইবুংঙোনা হায়রিবদু, ঐখোয়সু চাহৌগী কাবোক মনম নুংশিবদো চাবা যাওখি, ইবেনপোক হনুবীদুনা লৈবাক হরায় খৌইবাক খোংনাং মনাদা হাঙ্গদো অমমসু য়েলহনখি, মতম অদুগী লৈবাক হরায় খৌইবাক্তো ওম্বোন্ধা রস লৈনা হাওম্বোদা ! ইবেনপোন্ধুদি য়াইফুনি হায়নৈ, মতম অদুদা অবাং অপা লৈতবা ইমুং অমা মায়কৈ অশোমদগী হায়নরকপদা লিশম য়ুমজাওগী ইমুং হায়না মমিং শান্না চৎনরস্মী, হৌজিকসু, ‘ য়ুমজাও ইমুং, য়ুমজাও ইমুং’ হায়না খঙনরিবসিনি, মখোয়গী থোঙ্গালদা হৌবা চিগোংলৈ পান্ধী অচৌবা অমগী মনাক্তা দুকান মচা অমা শাদুনা ইবেনপোন্ধা লুকমায় থারগা পোং

য়োদ্ধম্মী, হনুবীদো নুংশিয়ে, মবুক ফস্ত্রে, মীণ্ডোন্দা পীজ পীথকপসু করি অমত্তা পাম্মুরমদে, ঐখোয় ফজনা খঙহৌই,” হায়দুনা ঐত্তা তোম্বোইগী বাদু মতেং পাংলকখি। মরমদি, অহলশিং অদুসু লৈকাইসিগী মীওইঙাক্তা ওইবনিনা; ঐখোয়গী ইমুংসিগী ওইরক্লিবা ফীতম পূম্মক লোয়না খঙবা, উবা, তাবা ওম্বদগীনি। অদুদগী অমুকসু ঐণ্ডোন্দা ওনশিল্লগা, “ নখোয় নচিন ননাও অনিবু পিৎ পাদংপসু অমত্তা নত্তে, লৈখিদ্রবা ইবুংঙোখোয়বু পোকপা অহলদুসু মমিং লৈবা, লৈবাক্কী সেবা তৌরম্বা অহলনি, লাইরিকসু হৈ, খুংইসু য়াম্মা ফজৈ; ঈশৈসু শকই, খোঞ্জেলসু নুংশি; নহা ওইরিঙৈদা লমজেলসু য়াম্মা যাঙই, মুক্সা কাংজৈসু য়াম্মা হৈ; ধম্ম কায়বা যাদবা অহলনি; মীনা লাকচবসু ওমদে, মরীনসু য়াম্মা লৈবা, মীনা পূরা থাজবা অহল অমা ওইনা লৈরম্মী; পাং-কোম চাবগী পাট্টাদারসু ওইরম্মী; মীওই মীতৌসু ব্রাং চাওই; ঈশৈ শকপদা ময়ায় লেপ্পা য়াম্মা লেম্মী।” মখা তারকপদা ঐত্তা তোম্বোইনা, “ নখোয় অনিদি অহল-লমন্না কৈরাক থারকপা ইনাও ওক্তনি, নখোয়গী অহলশিংনা নিপন তৌরম্বা লাইশিংদুগী মরমদা অমত্তা থিজিন খোংচিনবা তৌদ্রবরা ? হৌজিক ইয়াম্বসু খর বারে, পেন্সিলসু লৌরে, লাই সেবাদি তৌদবা যাদে, চহি খুদিংগী কাংসু চিংই, কুমশিসু চিংগনি, জগৎ- বন্ধুগী লুহপসু মল্লে, অনৌবা অমা শিনবসু য়াম্মা দরকার ওইরে, মহৌশাদি য়ুমথোং খুদিংনা কাংগী পালি পুনরম্মী, জয়দেবসু নহা অহল খাক্তনা থোক্তুনা, ফজনা, য়াম্মা লেম্মা চোংনরম্মী; অদুবু হৌজিক্কী মতমসিদদি থোইনা পূক্লিং চঙশিনবা ইরাং ব্রাংপগুম তৌনরে; তঙায় ফদনা কাংগী পালি পুনরম্বদু, হৌজিক্তি অপাম্বা, কংনীংবা খরতনা পাঙথোকপা হায়বদু ওইরে; অদুনা, কুমশিসিদি, নহকসু নোংমদি সেবা তৌবা যাওহনবা ইয়াম্বনা পাম্মীনে।”

রাফম অসি অরোয়বা ওইনা ফোঙদোরকপদা, ঐহাক তুমিনা লৈবা
 ঙ্মকখিদি। ঐনা হায়জখি : “ঐজ্ঞা ! লোয়না ভাব তাজরে, মখা তাবিরগনু,
 ঐহাক হয়েং ঐজ্ঞাগীদা অযুক অঙনবদা লাকচগে, কুমসিদি ননাওনা ঙ্মজবা
 খর কৎচগে, মতম খর লৈরিঙৈসিদা করি করিনো হায়বদো খঙজগে,
 বারৌবিগনু,” অহলশিংদুনসু, “কংলু কংলু, ইবুংঙো, ঈশ্বরদা কংপদি
 লেম্মা খক মাঙদবনি,” হায়দুনা মথোয় খুদিংমক্সু তাকপীরকখি।
 অহলশিংদুদি - অসেম মোহোন, য়ুম্মাম মাধব, শমাদ্রাম ইবোমচা মথোয়
 অহ্মি। ঐজ্ঞা তোম্বোইনা পেঙরদুনা, “ও : খঙদি খঙবোইরে, ইম্মান্না
 ইপলনা লৈরিঙৈদা ঐবুসু য়াম্মা লুনা তৌবিরম্মী, ইবেনপোক্সু ঐবু ‘বামোন
 মচা, বামোন মচা’ হায়দুনা অচাপোৎ অমদি হেজ্ঞা উবদা কৌশিন্দুনা
 পীজরম্মী, পূম্মমক্তো, নখোয়গীদমক্তা থনম্বা, পীজরম্বা তারে; মসিগীদমক্তা
 থোক্লনবা ঈশ্বরবু লাৎচরম্বা, কৎচরম্বা তাইনে ইবুংঙো ! ঐখোয়না বামোন
 ওইরুংবগী লাংলুবনি, পূজা তৌরুংবনি, শীল-লাংলুবনি; ইবুংঙোগী
 থৌজালনা নখোয়না ফংজগদৌরিবনি, ঐখোয়দি নখোয়গী খুনেক্সুনি, মহয়
 চাওনা ফংগদৌরিবদি কংলিবা নখোয়তনি, কাউবিগনু।” মদু হায়বিরম্মগা,
 “ফরে য়াম্মা নুংঙাইরে, ইবুংঙো উনবা” হায়দুনা অহলশিংদুবুসু বিদায়
 পীরম্মগা চংলগে হায়দুনা হৌগৎলগা ঐজ্ঞাদো একাগাডী তোংখত্তুনা
 ময়ুমলোমদা হনখিরম্মী।

রাফম অসি, ঐনা য়ুমদা পরপ পরপ লাক্সগা ইমুংগী মীশিংদা লোয়না
 তল্লম্মী। মথোয়সু মুন্না থরায় যাওনা তারম্মী। মথোয়নসু লাইদা কংপা
 খোৎপগী রাফমদি অখঙ-অহৈ তান্নরগা, মওং তানা কংপা পাস্বগী মত
 ফোঙদোক্লরকখি। থুনমক ঐসু নুমিত্তুমক্তদা ঐগী ইচে অমা লাই-তিনগী
 থবক্তা থরায় যাওজবী, মুত্তম ওংবী ইবেমপীশক্কী য়ুম তান্না ব্রাতানবা চংলম্মী।

ইচেনসু নুমিভুমজুদা য়াম্মা হরাওনা মাংলমচংকী তাহেইবা, উহেইবা রাফমশিং লোইনা খঙবমথৈ লীবিরকথি। ঐনা ইমা অমদি ইচে চাওবীদগী তারকখিবশিংদুগা মাগীদুগা অমত্তা খেন্নরমখিদে। অদুগা ইচে ইবেমপিশক্তি বামোন্দুগী খুন্দুদা লৈবনিচা চহি খুদিংগী ঙমজবা অনৌ-অপেং খর খর লেপুনা কৎলম্মী। হন্দকসু কৎকনি হায়বিরকথি। “অদুদি ইচে, ইচিন-ইপরা পূন্না কৎমিন্নরসি, লাইগী ফি-রোলশিং, টোড়া-চুড়া, খুজি-তালশিংদু লৈরুনবা ইচেগা ঐখোয়গী নুপীগা নুমিং অমা লেপুৱগা স্বাইরম্বন্দ বাজার অচৌবদগী লৈরুনবা চংমিন্নরো অদুগা কাং চিংবা নুমিংসিদা ইবুংঙেগী ফিজোলদু হোংলসি, লোয়ননা উসব অমসু কৎলসি, হয়েং বামোন তোম্বোইদু অমুক অঙনবদা চংলগা উনরুরগে, লাইগী লুৎপকী নাপসু লৌরক্লেগে অদুগা ঐজ্ঞানা করি করি হায়রকপগে হায়বদুসু তারক্লেগে, ইচেদা অমুক তল্লরগে,” হায়না হায়রল্লগা ঐহাক্লা য়ুমদা হল্লকথি।

নহাল মথৈ পূক্লিংদা চিংনরম্মা, অঙাং ওইরিঙৈদা লাইমচা গোপাল দেববু পামজরুবনচিংবা পূম্মমক্কী রাফমশিংদু হঙ্গংনা নৈনরুবদা ইতোমতগী রাখলদা মথং মথং ফাওরকপশিংদুনা ঐঙোন্দা নোংম-নিনিদু পূক্লিংদা পুন্নাং লাংবগী ভাব অমা লাকথি। অমরোমদা অমুক ঐনা খল্লকথি : “ঈশ্বরনা ঐবু খঙহল্লগে মতাগুম অঙাং ওইরিঙৈদগী হৌনা ঐবু য়াম্মা মিহৌহন্দুনা লাইমচাদুবু পামহনবা পোকহল্লকপা, মদুগী রাখলনা ঐজ্ঞা তোম্বোই অমদি মনাওনিপা ইবোতোম্বীদা রাখংদুনা লাইমচাদুবু ফংননবা হন্না-হন্না হায়জখিবা, অমদি তত্তনা হংখিবা পূম্মমক্কুনা অঙাং ওইরিঙৈগী রাখলদা লৈতাহন্দবা অমা ফাওহনখিবদুদি, রাফমশিং অসি পুরক্লেবগী মচাক্লে পঙলবা ঐঙোন্দা ইনশিন্দুনা শেস্তীরকপরা হায়না মঙল মঙল খলহন্দুনা নুংঙাইববা ঈপাক অমদা তাওহন্দুনা ঈরৌইজরকথি, অদুগা, য়াম্মা নুংঙাইবা লোংদাও অমদসু

পল্লুংফম খঙদনা ইতোমতা তাওথজরকথি।

কাং চিংগদবা হাপ্তা খর হেনবরোমদা ঙাইরক্লবা কান্দা ঐগী নুপীগা ইচে ইবেমপিশক্লা মখোয় অনিবু স্থাইরম্বন্দ বাজার অচৌবদা চংহল্লম্মী, লাইগী ঢোড়া-চুড়া শেম্বা শাবশিংদা নাপ পীদুনা শাবিনবা শীংলমখি; অদুগা লাইগী মুগা ফৈজোম, ইনফি, খুজি-তান, নাইননচিংবদুদি লোয়না লৈদুনা পুরকখিরম্মী। কাং চিংগদবা নুং হুম্বি ব্রাংলিঙৈদা অমুক চংহন্দুনা শিংলম্বা ঢোড়া-চুড়াদু লৌহল্লুখি। কাং নুমিৎনি, ইঙেন থাগী নিনি পানবনি, নুমিৎসু নিংথৌকাবা নুমিৎনি, ঐসু গুন্তানা ঈরু-মায়থজরগা, ফৈজোম শেতুনা ইনফি অঙৌবা অমা ইন্দুনা লাইগী মন্দির তান্না চংপা যাওখি। রিক্সো অমদা উসবকী চেং হরায়, যেনশাং-নাপী, থাও-থুম পুম্মক হাপকতুনা পুখি। ইচেগা নুপীগসু খোঙনা ইনহন্দুনা বামোন তোম্বোইখোয়গী মন্দির তান্না যৌনবা চংখি। জগমোহন্দা উসবকীদমক শীল্লাংহনখি। বামোন তোম্বোইগী মচানিপা অনি অমদি অতোপ্পা বামোন অমসু নেতুনা উসবকীদমক থোং-থাকপগী থবকশিং পুহল্লম্মী। নাকন অমরোমদনা মণি মন্দিরগী হাংদোতুনা থল্লিবা থোঙজাওগী মনুংদা জগৎবন্ধু লাইয়ামগী ময়ায়দা ঙাংহৈদুনা এবু ঙায়দুনা লৈবগী মতাগুম লৈরম্বদু হেক উজরুদা পুক্রিংদা থুক লাওবা অমা পোকচখি। ইবেনপোক্লা নিৰ্পন তৌদুনা লাংলম্বনি হায়বদু হেক নীংশিংলকখি। ঐখোয় পোক্ত্রিঙৈদা নিৰ্পন তৌবিরম্বা ঈশ্বরবু, ইমীং থীংনা, ভাব তানা, য়েংজবা ফংজখি; খঙহৌদনা মাংলমচংকী বারীশিং মথং মথং নীংশিংলতুনা প্রেমগী ঈথক হৌরতুনা ইমীত্তগী পিরাং শীম্বরতুনা ইবুংঙো মাবু থাম্মোয়দা চেংনা কোনশিঞ্জরগা, দণ্ডবৎ তৌদুনা ওঃ খোংনা, মখোল থোক্তুনা পেন্না কপচরগা খুরুমজখি। পুক্রিংদা - “ ননাই এবু ঙাকপীয়ু, ঐদি করিসু খঙজদবনি, ঐখোয়গীদমত্তা ঈশ্বর ইবুংঙো নহাক্লা ঙাকশেনবিদুনা মতম কুইনদগী

লৈবিরকপসিদা, ননাই ঐখোয়না ভাব তাদদুনা দৰ্শন কুইনা ফংজরত্ৰবসু ঙসিদি
ভাব তানা দৰ্শন ফংজরে, আপরাধ পূম্মক ঙাকপীযুকো, হে : জগৎবন্ধু !
জগৎ পূম্মকী মৰূপ ওইবিবা! নহাকপু লাংচরগা, নহাকপু তঙনা খুৰুমজরগা,
নহাকী সেবাবু ফংজরগা, তাইবং মীওইবগী অরা-অনা পূম্মক কোকচৈ
হায়নরিবা হেঃজন্মদর্ন ! ননাইদি খর থেংথস্ত্রবা মাল্লে ! ঙসিদি ভাব তানা,
ননাইনা শীল-লাংজদুনা ঙুমজবা খরদং, ইবুংঙোগী চরন্দা কংচরিবসি, লংনবা
তৌবিদনা লৌবিযুকো ! ননাইবু বারৌবিগনুকো, হে : প্রভু ! ঐগী গোপাল
দেব লাইমচাসু নহাক্রি, ইবেনপোক্কা নিৰ্পন তৌজরম্বা গৌরাঙ্গ মহাপ্রভুসু
নহাক্রি, তোঙন-তোঙনবা শক্তমদা শায়োন ওইবিবনি, তোঙন-তোঙন
যুগতা অবতার তৌবিবনি, ননাইনা অঙাং ওইজবনা, মপুং ফানা ঙ্গান
লৈতবনা, খঙজদুনা তৌজবনি, ননাইবু ঙাকপীযুকো, হে : জগনাথ !
পূম্মকী মপু ওইবিবিবা ! ঙসিদি, ননাই পূম্মপেন পেঞ্জরে, ইবুংঙোনা ইমীংসি
পাংহনবিরে, ইবুংঙো নঙগী লীলা ঙাক্তা ওইরম্লে, ননাইবু ইবুংঙোগী মিংলেন
কাউহনবিদনা, ইবুংঙোবু তঙনা শোঞ্জবা, ঙমহনবিযুকো হে : বীশ্বমভর ! ”
বাইশিং অসি পুক্রিংগী রাখলদগী মথং মথং থোরভুনা ইচিন্দা শোঞ্জরগা, লেপ্পু
যাদ্রবা পিরাংনা থুমহভুনা ইবুংঙো মাবু থাম্মোয়নুংদা চেজেংনা কোনশিঞ্জখি।

ঙাইহাক লৈরগা, মন্দির মনুংদা ঐজ্ঞা তোম্বোইনা ইবুংঙোগী হান্নগী
ফিম্নশিং হোংদোকপিদুনা, অনৌবা কচ্চরিবা ফি-রোনশিংদু মথং মথং
হোংদোক্কা শেম-শারম্মী। ঐনা মন্দিরগী মমাংদা খুৰু-খুদক কুন্দুনা খুং
লোন্নরগা ফি-রোন হোংদোক্লিবদু ইমীং পেন্না পিগী ঈরাগা লোয়ননা য়েংজবা
ফংজখি। মতম অদুদা কনা অমত্তা যাওখিদে, চঙহনখিদে, ঐজ্ঞা তোম্বোইগা
ঐ ইতোমতগা লৈখিবনি, বাসু কয়া ঙাঙনখিদে। ফি-রোন শেংপা, খুজি-
তান শীবা লোয়রবদা ইবুংঙোগী ঢোড়া-চুড়াদু অমুক থোনগৎলকপদা,

থম্মোয়দা থুক লাওবা পোকুনা লৈরিঙৈদা ঐজ্ঞা তোম্বোইনা “ ইবুংঙো !
ফজরবরা য়েংউ ! “ হায়দুনা মন্দির মনুংদগী থোরকই। মদুদা পাউখুম পীদনা
অমুক হন্না দণ্ডবৎ তৌদুনা লৈবাক্তা ওন থোইনা কপচখি, “ ননাই এবু
ঙাকপীয়ু, ঐদি করিসু খঙজদবনি” হায়দুনা হন্না হন্না শোঞ্জখি। ঐজ্ঞা
তোম্বোইনা থোরকুগা খর লাপ্পা লৈরগা মদু মঙাইরে হায়দুনা হরাওজখি।
ঐসু ঐজ্ঞাদা অমুক ওনশিল্লগা দণ্ডবৎ তৌদুনা কপুনা খুংমজখি, “ ঐজ্ঞানা
এবু মীং পাঙহনবীরে, এবু লান্না লৌবিগনুকো ঐজ্ঞা !” হায়জখি। ঐজ্ঞা
তোম্বোইনা অমুক, ঐগী কোত্তা নান্হবিদুনা হায়রকখিঃ “করিগী লান্না
লৌগদগে, ইনাওসিদি, অদুঙৈ ইবেনপোক্কা পামজরম্মা, নীংজরম্মা, ঐনা
নঙোন্দা, অঙাং ওইরিঙৈদা, হযেং শোয়দনা পীগনি, নখোয়গীসু লাইনিনে
হায়খিবদো ওসি পীরবনি ইয়াম্মনা, নখোয়গী ওইজরোকো।” মদু হায়রগা
মমীত্তা মপি তানা কপুনা ঐঙোন্দা হন্না হন্না নান্হবিরম্মী। করিনো খঙদে,
নুমিত্তুদি পূমপেন পেন্দুনা পঙকপ্তা কপচখি। “হৌগংলো, হৌগংলো,
নঙগীসু ননীং থুংলগনি, ঐসু নীংবা থুংলে, য়ান্না নুংঙাইরে, পূম্মক ঈশ্বরনা
শীনবা ঙাক্তিনি, ঐখোয়না মহাকপু কৈদৌঙৈদসু কাউফদেকো, মহাকপু
থাজৌকো ইবুংঙো !” মদু হায়রগা এবু হৌগংপিরম্মী, অদুদগী ঐনা ঈশ্বরদা
ঙমজবা শেল খর কংচখি, অদুগা ঐজ্ঞাদসু ওনশিন্দুনা খর কচ্চখি।

নুমিৎ অদু কাং চিংবগী অহৌবা নুমিৎনিয়া লৈকাইগী অহল খরসু
বার্তোন কচ্চবদগী অমদি নহারোল কাং চিংবগী শেম শাবদা য়াওবিবশিংসু
য়াওনা লাইগী উসব কংচবগী প্রাসাদি ফংমিল্লখি। তিল্লরিবা অহল
লমনশিংদুনা ঐখোয়গী ইপা ইপুশিংগী মণ্ডনশিং শিংথাবিদুনা ঐঙোন্দা বর
কয়া পীবিখি অমসুং ঈশ্বরগী সেবা ওম্মা ওইয়ুকো তাকপিখি। নুংখিল পুঙ
৪ তারকপদা আৰ্তি অমুক কত্তুনা রথ যাত্রাগীদমক জগৎ বন্ধুসু লেঙথোকখি।

ଖୁନ୍ଦୁଦା ଲୈରିବା ଅସାନ୍ନା ଖୁଞ୍ଜାଗୀ ମୀଓଈଶିଂ ମରୁଓଈନା ନୁପୀ ଅଞ୍ଝାଂଶିଂନା ମାଗୀ
 ମାଗୀ ଥୋଞ୍ଜାଲ ମପାଶିଂନା ଧୁପ-ଥାଓମୈ, ପାନା-ତାନ୍ନା, ହୈରୁକ ମଥେଲ, ବର୍ତି,
 ଲୈ ପରେଂ ଫଜବା, ହୈ-ରା, ଥବୀ, ଚୁଗଜାକ ଅନୌବା ଅସିନଚିଂବଶିଂ ଶେଞ୍ଜାଦା
 ହାପୁନା ଜଗଂ ବନ୍ଧୁଦା କଂନନବା ଶେମ-ଶାଦୁନା ମଫମ ମଫମ ଖୁଦିଂନା ପୁଲ୍ଲପ ପୁଲ୍ଲପ
 ତାଶିନ୍ଦୁନା, ଓଈନଦୁନା ଲୈନରନ୍ଧ୍ରୀ। ପୁଂ ବାଲ, ଶେନବୁଂ ମୋଈବୁଂ, କାଂଶିଗୀ
 ମଥୋଲଗା ଲୋୟନନା “ଜୟଃଜୟଃଜଗଂନାଥ! ଃ ଜୟଃ ଜୟଃ ଜଗଂବନ୍ଧୁ!” ହାୟନା
 ଶୋଲ୍ଲବା ଲାଓନରକପଗୀ ମଥୋଲନା ଅତିୟା ମକୋୟସି ପୁମନୀଲ ନୀଲ୍ଲନ୍ଧ୍ରୀ। କୁମ
 ଅମଗୀ ମନୁଂନା ଯାଈଫବା ମଞ୍ଜୋଲ ପୀବିରନବଗୀଦମଜ୍ଜା ତାଂନା ଲେଓଥୋରକପା
 ପୁଂଜାନି ହାୟବଗୀ ବାଂଲଦା ମୀୟାନ୍ନା ଖୌରାଂନା ଓଈୟଜଦୁନା ହରାଓ ତୟାନ୍ନା ଈଶ୍ବର-
 ମାବୁ ଦର୍ଶନ ଫଞ୍ଜାଧି। କୟାଦା ଖୌଜାଲ ହୈରବା, ଜଗଂପୁ ଓଈକପୀ ଶେନବୀରିବା
 ମପୁନୋ ! ଚାହିଗୀ ଓଈଜବା, ଲୈଜବା ଧରଦଂ ତନ୍ତୁନା କଂଚବା ଓଈଲ୍ଲନବା, ଈଶ୍ବର
 ମାଗୀ ଖୌଜାଲ ମତମ ପୁନ୍ଦା ନିଜରି। ॥

চহিগী তৰ্পণ কংপা

জগৎ বন্ধুগী সেবা মতেক অমা ফংজৰবা, ঐজ্ঞা তোমোই শম্মগী নুং-
দা ফুমদুনা থল্লম্বা ৰাফম পৃম্মক ফোঙদোকপিদুনা ঐবু মীং পাঙহনবিৰবা
মতুংদা, ঐগী থম্মোয়নুংদা লোৎচদুনা থমজখিবা লাইমচা শ্ৰীগোপাল দেববু
মতম চুপ্পদা কাউদনবা অমদি মহাক্কী শক্তমবু চহি অমগী মনুংদা অমুক্তং
ওইৰবসু ইমীং থীংনা উজদুনা সেবা ফংজবা ওম্মনবা ৰাখল অমদি
শাগৎলকখি। অসুম্মা ৰাখল অমদা তাওদুনা ইবুংঙো মাৰু নীংশিংলগা অসুম
লৈৰকপদা নোংমদি ইখঙ খঙহৌদনা ঐগী মঙলান অমদা নুংঙাইৰবা মঙ
অমা মঙজখি। মঙ অদুদা শ্ৰীগোপাল দেবনা গৌৰাঙ্গ মহাপ্ৰভুগী শক্তম লৌদুনা
ফজৰবা কোয়েং অঙৌবা মচা অমা যেত্তুনা ভৌরোক ভৌবা, কুচু পাল্লবা,
ফজৰবা পাখঙমচা, ইমান্নবা অমা শাদুনা ঐথোয়গী তৰ্পণ কংপগী উসব
অমদা, ঐগী মৰুপনি, গোপাল কৌই, উসব য়াওবা লাকপনি, ঐবু উনবা
পাম্মী, মহাক কদায়দা লৈবগে অমুক্তা উনহল্লু হায়না
মপান্দগী ইমাদা পাওথাং লাকখি। ইমানা ঐবু কৌৰগা, ইবুংঙো নমান্নবা
অমা লাকইয়ে, থোরকউ হায়দুনা ইমুংদগী কৌথোরকখি। মতম অদুদা,
ঐদি ইমুংদা ফৈজোম অমা শেংনবা কন্না হোংনরি। ইমানা কৌৰকপা অদুদা
ঐনা “ইমা ! থোরক্লেগে, ফৈজোম শেংলি ” হায়দুনা পাওখুম পীখি। মসিদা
ঐনা খনখি, কনা ওইরিগদবা, ঐদি ইমান্নবা অমত্তসু হায়খিদে, বাৰ্তোনসু
তৌখিদে।

ফৈজোম শেংপা লোয়রগা মোজা ফুরিং অমা লিংশিল্লগা হেক থোরকপদা শঙ্গোয় মচি অমদা ঐবু কৌথোক্লিবনি হায়বা ইমানবা গোপাল হায়বদু কোয়েং মচা অমা যেংলগা ঐঙোন্দদি মুশুক মুনা, রাশি লৈনা, ইমীত্তা ময়া অঙৌবদু উহন্দুনা নোকফেং তৌনা ঐঙোন্দা যেংলগা চাক থোংলিবা বামোনশিংগী চাকখুম তম্মা পুখম মচা অমা পায়রগা পরপ পরপ চঙশিনখিবা উহৌখি, ঐনা কনানো মসিবো, হায়দুনা পরপ পরপ থুনা চঙশিন্দুনা যেংশিল্লবদা কনাসু ওইরমখিদ্রে, ঐত্তা তোম্বোই শম্মা ঐনা পামজবা গোপাল দেবতা লাইমচাদু পুরজুনা মফম অমদা লেঙশিল্লবা শেম শাবা ওইরল্লে। ঐনা “ঐত্তা ! ঐত্তা !” হায়দুনা ঐত্তা তোম্বোইদু উরগা কন্না কৌবদুনা মথোল কন্না লাওখমাল্লে, ইমানা “ইবুংঙো ! ইবুংঙো ! করি তৌরে, মঙলাক্লববরা ? ” হায়দুনা হৌদোকপিরম্মী; “ জ্ঞান তারবরা ? ” হায়দুনা হন্না হন্না কৌদুনা হৌদোরকপদা মঙফাওনরম্মী। “ ইস ঃ ইমা ! মঙ অমা মঙউরে। ” “ করি মঙনোনে ? অকিবা তুজ্বা মঙলনে ? অদু ওইরবদি মকু মঙ হায়বদু ওইরিনিদা, করিসু খল্লুনু, ফত্তবা রাখলদা শুকপু পুবিদ্রগা লোইরে, ইচাসিদি” হায়দুনা ইমানা ঙাঙবিখি। মদুদা ঐনা ইমাদা ওনশিল্লগা হায়খি; “ নত্তে ইমা, ঐখোয়গী তর্পণ কত্তবা যাদে, ঐখোয়গী তর্পণ কংলি তৌরম্মী, মদুদা, শ্রীগোপাল দেবতা ঈশ্বরসু লেঙলকই, পুখম মচা অমা পায়দুনা মকোজা কোয়েং মচা অমা যেত্তুনা শঙ্গোয় মচিদা লেপুনা ঐগী ইমানবা শাদুনা তর্পণ উসব যাওবা লাকইবনি হায়দুনা ঐবু ইমাদা ইমুংদগী কৌথোকহল্লম্মী, ঐনা থোরকপদা মাদি ঐত্তা তোম্বোইনা কাচিন্দা কোইশিন্দুনা থল্লিবা গোপাল দেবতারোমদা চংশিনখি অদুগা মথোয় অমত্তা ওইনা পুনশিল্লত্রে, ইমা ! মসিদা ঐনা ঐত্তা তোম্বোইবু হন্না হন্না লাওনা কৌরুবনি, ইমা! কুমসিসু শোয়দনা ইপা ইপুগী তর্পণ কংপগী উসবতা গোপাল দেবতা লাইমচাদু লেঙশিন্দুনা কংসিকো। ” “ তর্পণ কংপগী উসব হৌনগদবসি লাংবন থাগী পুর্নিমাদু ঙসি হুন্নি খত্তা ঙাইরেদা ইচাসিদি, শোয়দনা গোপাল

দেব লেঙশিন্দুনা কৎকদবনি, নঙনা নীংজরিবা পূম্মক থুংহনগান, তুম্মো তুম্মো অমুক,” হায়দুনা ইমানা হায়বীরম্মী। মঙগী বারীনি, মঙদুদা অমুক মঙফাওনদুনা ইমাগা ঐগা বারী শানবদুসু মঙদুগী মনুংদা তৌরম্মা থৌদোক গাক্তা ওইরমখি। থাঐ শেংনমক হায়রবদা তর্পণ থা যৌশিল্লক্কা মতমদা ঐগী মঙদা হেক হেক অহল-লমনশিং উহন্দুনা মথোয়বু নীংশিংহল্লী, তর্পণ শোয়দনা কংননবা পাওমেল্লম্মী, গোপাল দেবতা লাইমচাবু তঙনা উহন্দুনা কাউবা ওমহল্লমখিদে।

ঈশ্বর মাগী থৌজালনি, ইপা-ইপুশিংনা লমজিংবিরম্মা, শেম্বী-শাবিরম্মা লম্বেলনি, মাংলমচত্তগী চৎনবী, হৌনবী ওইনা চখনরকপগী কাউঙমদনা হুল্লকপা ঈহলনি। মঙদুদা ইমা ইচা উনহন্দুনা মঙ অমগী বারীসু মঙদুমক্তদা তম্মদুনা চহিগী ওইনা ইপা ইপুশিংগীদমক্তা তর্পণ কৎপা লেপ্তনবা, লাইমচা গোপাল দেবতাবু শোয়দনা লেঙশিন্নবা, ইমানা পাওতাকসু পীবিথিবা, পূন্সিসিদা কাওবা ওমজদি। মতম অমদা, অপোকপা ইপা ইবুংঙোনা তাকপিথিবা ব্রাফমশিং - “হোৎনরবদা ওমদবা লৈতবনি, কন্না হোৎনরববু লেপত্রবা, পূন্সিংনা নীংলিবদু পাঙথোক্কে খল্লবা, শোয়দনা ঈশ্বরনা কৃপা পীবিবনি ; ইপা-ইপুশিংগীদমক তর্পণ কৎপা কাউফদে, চহিগী অমুক্তংদি নীংশিংদুনা কংনবা হোৎনগদবনি, ঈশ্বরনা অদুম পীবিরকপনি; মচা-মশু, ধারা-নালা কায়দনা থনম্ববা, লৈহৌনবা ঈশ্বর খুরুম্দুনা কন্না হোৎনরম্মিবসি, মসিগুম্মা কন্মশিং অসি পাঙথোক্করক্কা বনি কাউফদে।; ইশা ইশাদা তৌহল্লীংদবা থবকশিং কৈদৌনুংদা মীঙোল্লা তৌরৌইদবনি; ঐনা ফরগা মীপূম খুদিংমকসু ফবনি, নঙদা ফৌ, মীসু ফবনি, মী ফত্তবা লৈতবনি; মীয়ামগী শেল চাবা, শাগৈগী শেল চাবা, লাইগী শেল চাবা খক খল্লনো, তৌরু, তুংদা বেরা শোয়দনা লাক্কনি; মীগী ফনবা খল্লগা, তৌরগা নঙগীসু অফবা গাক্তা লাক্কনি, কাউফদে।” অসিগুম্মা মমল য়ান্নবা

পাওতাক ওই, পাওরৌ ওই খর ইপা ইবুংঙোনা তাকপীরস্বা, থস্বীরস্বাশিংদু পঙলবা মচা ওইবা ঐনা মথং মথং নীংশিংলকপা হৌরকখিরস্বী।

ইপা ইবুংঙোনা অহল ওইশিল্লক্লবদা, ঐখোয়নদি নহা ওইনা তুমখংচরকপা মতমদুদা অরানবা লস্বেলদা চংখিদনবা, অফবা লস্বেলদা লাক্ল বা হায়দুনা মখল মথেলগী পাওতাক, বারী কয়ামসু লীবিরস্বী। নহা ওইরিঙে মতম অদুদদি, বারীশিং, পাওতাকশিংদুগী নুং-গী ওইবা অথশিংদু থোইনা মুন্না খঙখিরমদে। অদুবু, হৌজিক্তি, মথোয়না ঙাঙলস্বা ব্রাশিং, লীবিরস্বা বারীশিং, পীবিরস্বা পাওতাকশিং, পৃম্মক লাইনা হায়রকপগুম, পীরকপগুম থোক্লরে। মসিনা ওইবা তায়, “অহলশিংগী অমাংবনা চফু মেল্লি”, হায়নরিবদো। মথোয়না হায়রস্বা, ঙাঙলস্বা ব্রাশিংসি মথোয় মশা মশানা হকথেংনরগা খঙলকপা, উরকপা ঙাক্তা ওইনা তৌই। মরম অদুনা, থবকশিং অদুগী লাক্লদবা ফলশিং অদু হান্না খঙদোক্লগা, ভাব তানা, তুংগীদমক য়েংবিদুনা হায়রস্বা ওইবা তাই, কয়াদা শাংনা উথ্রবা অহলশিংনো! মথোয়না মপাঙ্গল শোল্লক্লবা, অহল ওইশিল্লক্লবা মতমদা, লৈহৌরিবা মচা মশুশিংনা য়ান্না চ্যেকশিন্না, নুংশিনা, চান্না, লূনা তৌবিবা অমদি চ্যেকশিন্না শেন্নবিবসি তঙাই ফদবা থবক অমা ওইনা লৌবিগদবনি অমসুং মথোয়বু লাই ওইনা খনবিগদবনি। অদুগা, ঐখোয় পৃম্মক্ল ঐখোয় ঐখোয়গী লৈখিদ্রবা ইপা ইপুশিং, ইমা ইবেনশিংবু কৈদৌঙৈদা কাউফদে, মথোয়গীদমক্তা ঈশ্বর লেঙশিন্দুনা উসব কংপা, তর্পণ শোনবা নত্রগা কংপদা করিগুম্বা অমাঙবা অমত্তা লৈরোয়, হেন্ন হেন্নদুম অতোঙবা, অফবা লাকফম থোকই খঞ্জখি।

মরম অসিদগী, ঐনা চহি খুদিংগী, ঈশ্বরবু কাউদনা, ইপা-ইপুশিং, ইমা-ইবেনশিংগীদমক্তা, লাংবন থা হেক চংলকপদা তর্পণ কংননবা ইনাও

নিপাগা তান্নদুনা শেম শাজৈ অমসুং গোপাল দেবতা লেঙশিন্দুনা উসব মচা অমমদংগা লোয়ননা পৃতি পক্ষগীদমক রাম তর্পণগী মন্ত্ৰ শোন্দুনা অনকপা ঈচেল লৈবা তুরেন্দা কুমথদুনা মায় অরাং ওন্দুনা, চেং-থোইদিং, হৈজাংনচিংবা মখল মথেলগী হৈরুক অমদি জুবাকুশুম্ভচিংবা লৈশিং যাওবা, অচৌবা পুখমদা হাপ্পগা, অহানবদা সূর্য্য দেব খুরুমজবগী মন্ত্ৰ শোন্দুনা খুরুমজবগা, মথংদা রাম তর্পণগী মন্ত্ৰ শোন্দুনা অচেনবা ঈশিংদুদা চেং-থোইদিং, হৈরুক-লৈ পৃম্মমক মায়-খায়দুনা লৈখিদ্রবা অহল-লমনশিং নীংশিংজদুনা কচৈ। মদু কৎত্রবা মতুংদদি, হকচাঙ অসি কয়াদা নুংঙাইজবা ফাওই, হায়ফম খঙদে, পৃক্লিংগী পোৎলুম অমদি থাথজরে, যাংলে লৌজৈ। লাংবন থা, ইপা-ইপুশিংগী তর্পণ কৎনবা থা, মীয়াম পৃম্মমক্লা অশেঙবা লাইগী থানি লৌনৈ। অসিগুম্বা, অকক্লবা মতম অসিদা, মীপুম খুদিংমক্কী লৈখিদ্রবা মপা মপুশিংগীদমজ্ঞা ওমজবা খরদি লাইদা কৎননবা হোৎনজবা ওজ্ঞনি। মতমসিদা, যুম মাংই, লাইদা করিমত্তা কৎপা যাদে হায়দুনা তর্পণ কৎপা থিংবসিদি ঐঙোন্দা ওন্তোকনা অরুম্বা পোৎশক অমা নন্তরকপগুম থোকচৈ, খাঙবা যাম্মা বানা থোকই। মরম অসিদগী, যুম্মাং-কৈমাংনদ্রিঙেদা, তর্পণ-হৌবা নুমিত্তা অয়ান্বা কৎননবা হোৎনজৈ, ঈশ্বরনসু অয়ান্বা মতমদা চানবিদুনা পাঙথোকচবা ওমহল্লি।

খৌদোকশিং অসি খন্তরুরগা শুথাং ধারা তারকপশিংনা, লৈখিদ্রবা, মথোয় মথোয়বু পোকপীরন্বা, যোকপীরন্বা, শেন্সী-শাবীরন্বা, মপা মমাশিং, মপু মাবেনশিংবু নীংশিংবিদুনা চহি খুদিংগী কাউদনা ঈশিং খুজোক অমত্তং ওইরবসু, চেং-থোইদিং, হৈ-লৈ খরদংদা ওইরবসু, লাইদা উসব মচা অমত্তংগা লোয়ননা কৎনীংবগী রাখল চেম্মগদবনি অমসুং কৎকদবনি। মদুতদা, মপা-মমা নুংশিজবগী, কাউজদবগী, মপু-মবেন নুংশিজবগী,

খুৰুমজবগী, তৌবিমল খঙবগী ঈশ্বরদা উৎচবা ওমজৈ, অদুগা ঈশ্বরনসু
মখোয়দুবু থোইনা হেন্না চানবিদুনা মখোয় মখোয়গী নীংজবা থুংহনবা
ওমহনবিগনি। রাফমশিং অসি অহলশিংগী মনাক্তা ফমজরুবদগীসু তারকপা,
খঙলকপা ওমজখি। অসুম তৌদুনা, ঐগী লাইমচাগী বারীদগী অসুম অসুম
চাওথোরক্তুনা মীওইবা ঐখোয়না লাইগা লৈনগদবা মরী কয়া কয়া খঙজিনবা
তাখি। ঈশ্বর মাৰু থন্মোয় শেংনা থাজরুবদগী ইবুংঙো মাৰু কাউদনবা লম্বী
থিরকপা তারকখি। হযিংখোইনা লৈরাংশিংদগী খোইহি চুপুবা ওংদুনা
পাইবক্লগা, লৈরাংগী খোইহি ফংদুনা চুপুবা কান্দদি, ওংঙম্বগী মখোলদু
লেপ্পগুম ঐগী আত্মানা ইবুংঙো মাগী খোইহিদু চুপ্পা ফংদ্রিবা ফাওবদি
হযিংখোইনা ওংদুনা লৈরাংশিংগী খোইহি থিবগুম মখোল থোক্কা ওংদুনা
ইবুংঙোগী খোইহি থিবা তারক্লি।

নীংঙায় ফঙবা মচাগী কপ্পা লাওবা তারগা, নুংশিজরবী মমানা, তৌরম্বা
মখৌশিং থাদোক্লগা, মচাগী অৰাবা কনুবা মচাগী নাক্তা চেনশিল্পকপগুম,
ইবুংঙো মানা চঙশিনবিরক্তুনা ননাই অঙাওববু কনবিবা ওইবিয়ুকো।



ଅଇବଗୀ ଫୋଂସ୍ରବା ଲାଈରିକଶିଂ :

୧. ଲିଶୟ ଶାଠୈଗୀ ପାରୀ ପୁରୀ
୨. ଲିଶୟ ଶାଠୈଗୀ ଖୁଞ୍ଚୁଲ ଲୀବା
୩. ଐଗୀ ଶୈରେଂ